

የማቴዎስ ወንጌል ።

ጥያቄና መልስ ።

አዘጋጅ — መምህር ጉስታቭ ካይዘር



መምሪያ ።

መጽሐፉን እንዴት እንደምንጠቀምበት

የሚያስረዳ መመሪያ ።

ይህ መጽሐፍ የማቴዎስን መጽሐፍ ለሚያጠኑ አንባቢያንም ሆኑ ተማሪዎች መጽሐፉ የያዘውን መሠረተ ሐሳብ እንዲደርሱበትና እንዲያጠኑት ታስቦ የተዘጋጀ ነው። በተለይ ጥናቱን የሚከታተሉት የመጽሐፍ ቅዱስ ተማሪዎች ከሆኑ ጥናቱን ከመጽሐፉ በግላቸው ከመውሰዳቸው አስቀድሞ በክፍል የሚሰጣቸውን የመጽሐፉን ጥናት ካጠናቀቁ በኋላ ለክለሳ ያህል መጽሐፉን ገዝተው ቢያነቡ ትምህርቱ የበለጠ ሊዋሃዳቸውና ከስህተታቸውም ሊታረሙበት ይችላሉ።

ተማሪዎቹ በጸሎት መንፈስ ሆነው ከመጽሐፍ ቅዱሳቸው እያጠኑ መልሳቸውን ሲፈልጉ የራሳቸውን የሕይወት ጉዳና እንዲመረምሩ ስለሚያደርጋቸው መልሱ እንዲሁ ከሚሰጣቸው ያልቅ በዚህ ሁኔታ ቢያጠኑት በአእምሮአቸው ተቀርጾ ስለሚቀር ይታወሳቸዋል። ተማሪው በጸሎት መንፈስ ሆኖ ካጠና ትክክለኛ መልሱን በክፍል ውስጥ በይመልስ እንኳ፣ አእምሮውና ልቡ እውነተኛውን ብርሃን ከእግዚአብሔር ቃል ለመቀበል ስለሚሹ ከዚያ በኋላ አስተማሪው ትክክለኛውን መልስ በሚሰጥበት ጊዜ ተማሪው ፈጽሞ አይረሳውም። ተማሪው የሰጠው መልስ ትክክል በይሆን እንኳ ለድካሙ ዋጋ ይሰጠዋል፣ ምክንያቱም መልሱን ለማግኘት ሲሠራ ብዙ ለፍቶአልና ነው።

ይህ ዓይነት ጥናት መንገዳቸውን በመጽሐፍ ቅዱስ አመራር ሊመለከቱ የሚችሉ ሌሎችንም ለማስተማር ችሎታ የሚኖራቸውን መምህራን ለማፍራት ያስችላል።

ተማሪዎቹ ይህንን ኮርስ ተምረው ካጠናቀቁ በኋላ የእነርሱ የማስታወሻ ደብተሮች ሁልጊዜ የተጠናቀቁ ስለማይሆኑ ጥናታቸውን በመክለስ ከመጽሐፉ ሊያስተምሩና ሊሰብኩ ይችላሉ።

ለአንዳንድ ተማሪዎች የሚከብዱ ጥያቄዎች ካሉ መምህሩ ያስረዳቸዋል። ጥያቄው እየተጠና መልስ የሚሰጥበት ትምህርት በጣም ጥሩ ስለሆነ የተማሪዎቹ አእምሮ ይበልጥ እንዲሠራና የመሥራትም ልምምድ እንዲኖረው ለማድረግ በጣም ይጠቅማል። ጥያቄውን መገልበጥ ጊዜ የሚወስድበት ከሆነ ደግሞ በጽሕፈት መሣሪያ ተባዝቶ በደብተር መልክ ተጠርዞ እንዲሰጣቸው ይደረጋል።

በዚህ የማቴዎስ መጽሐፍ ማጥኛ በሆነው መጽሐፍ ውስጥ በተለይ በለ እስራኤልና ይሁዳ የተሰጠ መግለጫ በጠቃላይ እስራኤላውያን የእግዚአብሔር ሰዎች ናቸው። አሥሩ ነገዶች ወደ ሰርያ ተማርከው ከሄዱ በኋላ የይሁዳና የብሪታንያ ነገዶች ብቻ ቀሩ። እነርሱም ከዚያ በኋላ አይሁድ እየተባሉ ይጠሩ ጀመሩ። ከዚያም አይሁድ ምርኮኛ ሆነው ለፎ ዓመት በባቢሎናውያን ተወሰዱ። በመጽሐፈ ዕዝራና ነህምያ እንደተጠቀሰው ወደ ኢየሩሳሌም በተመለሱ ጊዜ አብዛኛዎቹ ከይሁዳ ነገድ ሲሆኑ ከቀሩትም ነገዶች ጥቂቶች ነበሩባቸው። እነዚህም ሕዝቦች ወደ ኢየሩሳሌም

በተመለሱ ጊዜ እስራኤል ተብለው ይጠሩ እንደነበረ በነህምያና በዕዝራ መጽሐፍ ውስጥ ተጠቅሶአል። ዕዝራ ፪፡፶፱—፸፡፫፣ ፲፩፡፮፣ ፯፡፲፯፣ ፯፡፲፩—፲፫፡፲፣ ፭—፲፡፤ ነህምያ ፯፡፳፩—፸፫፡፲፪፣ ፵፯፡፲፫፣ ፫። ከተመለሱትም ውስጥ አብዛኛዎቹ ከይሁዳ ነገድ የነበሩት ስለነበሩ እስከ ኢየሱስ ቀን ድረስ አብዛኛውን ጊዜ አይሁድ እየተባሉ ይጠሩ ነበር።

አሁን ደግሞ ከሁለት ሺህ ዓመታት በኋላ ከተበተኑበት ሥፍራ ሁሉ ተጠረቃ ቅመው እንደገና በመሰብሰብ እራሳቸውን እስራኤል በማለት እየጠሩ ናቸው። እ.ኤ.አ. ለሺህ ዓመት በሰላም ሊገዛ በሚመለስበት ጊዜም እስራኤል ተብለው ይጠራሉ። ስለዚህ በዚህ የማቴዎስ መጽሐፍ ማጥኛ መጽሐፍ ውስጥ በየጥቅሶቹ እስራኤል ወይም ይሁዳ የተባሉ ቃላቶች የተጠቀሱት ለጥናቱ ምቹ እንደሚሆኑ ተደርገው ነው።

መግቢያ ።

የማቴዎስን መጽሐፍ የጻፈው ሰው ስም ሌዊ ይባላል ። ይህም ሰው የሮማውያን ቀረጥ ለብሳቢ ነበር ። ስለዚህ እርሱን ይጠሉ ከነበሩት ቀረጮች አንዱ ነበር ማለት ነው ። ማቴዎስ ፱፡፱፤ ፲፡፫፤ ማር. ፪፡፲፫፤ ፲፱፡፲፱፤ ሉቃስ ፭፡፳፮—፳፱ ተመልከት ። ይህ የማቴዎስ መጽሐፍ ከክርስቶስ ልደት ዘኋላ በ፴፯ ዓ. ም. እንደተጻፈ ይታመናል ።

ይህ መጽሐፍ የተጻፈበት ዋናውና ታላቁ ምክንያት ኢየሱስ ክርስቶስ በተስፋ ይጠበቅ የነበረው ንጉሥና አዳኝ (የዳዊት ልጅ) (የአብርሃም ልጅ) መሆኑን ለማስረዳት ነው ። ምዕ. ፩፡፩ ።

ኢየሱስ ክርስቶስ የንጉሥ ዳዊት «ጻድቅ ቁጥቋጥ» እንደሆነ ተገልጧል ። ኤር. ፳፫፡፭፤ ፴፫፡፲፭ የክርስቶስም ልደት በሚኪያስ ፭፡፪ ለተነገረው ትንቢት ፍጻሜ ነው ። በሚልክያስ ፫፡፩ ላይ የተነገረው ትንቢት ደግሞ በዮሐንስ መጥምቁ እንደተጻፈ ተገልጧል ። ኢየሱስ በንጉሥነት እራሱን አቅርቦ ነበር፤ ነገር ግን እስራኤላውያን አልተቀበሉትም ። እርሱም በኃይልና በግርማ ዳግመኛ ተመልሶ እንደሚገዛና እንደሚፈርድ ተናግሮአል ። ማቴዎስ ለእስራኤላውያን የተጻፈ ወንጌል ሲሆን በክርስቶስ ኢየሱስ ሞት በኩል ደግሞ የዓለም ሁሉ ወንጌል ሆኗል ።

የማቴዎስ ወንጌል በሦስት ታላላቅ ክፍሎች ተከፍሎአል ። አንደኛ የኢየሱስ ክርስቶስ ለእስራኤል መገለጽና የእስራኤላውያን ክርስቶስን የዳዊት ልጅ መሆንና የአይሁድ ንጉሥ መሆን መካድ ምዕ. ፩፡፩—፳፭፡፱፮ ።

ሀ. አከፋፈላቸው እንደሚከተለው ነው ።

- ፩. የመሪዎቹ የአወላለድ ቅደም ተከተልና የንጉሡ ልደት ። ፩፡፩—፳፩ ።
- ፪. የንጉሡ ከመታወቅ በላይ መሆንና የልጅነት ዘመኑ ። ፩፡፩—፳፫ ።
- ፫. በጊዜው የነበረ መንግሥት ። ፫፡፩—፲፪፡፱ ።
- ፬. የመንግሥቱ ምስጢራዊ ነገር ። ፲፫፡፩—፳፭ ።
- ፭. ትቀበይነት ያጣው ንጉሥ ምስጢር ። ፲፫፡፱፫—፳፫፡፱፱ ።
- ፮. የንጉሡ በኃይልና በክብር የመመለሱ ተስፋ ። ፳፱፡፩—፳፭፡፱፮ ።
- ለ. የአብርሃም ልጅ የሆነው የኢየሱስ ክርስቶስ መሥዋዕትነትና ትንሣኤው ። ፳፮፡፩—፳፰፡፳ ።
- ሐ. የተነሳው ጌታ ለራሱ ምስክር መሆን ፳፰፡፱—፳፱ በማቴዎስ ውስጥ የሰፈረው የታሪክ መግለጫ በ፴፮ ዓመት ጊዜ ውስጥ የተደረገውን ነገር ያወሳል ።

የማቴዎስ ወንጌል ።

ጥያቄና መልስ ።

፩. ምዕራፍ ፩፡፩፤ ኢየሱስ የማን ልጅ እንደሆነ ነው የተገለጠው ?

መልስ፡— ኢየሱስ የዳዊት ልጅና የአብርሃም ልጅ እንደሆነ ተገልጿል ።

ሀ. የዳዊት ልጅ የተባለው በዳዊት ዙፋን በምድር ለ፲፱ ዓመታት ስለሚነግሥና ከዚህም በቀር እንደ ተስፋው ቃል የዘለዓለም ንጉሥ ሊሆን የሚጠበቀው መሢህ በመሆኑ ነው ። ፪ኛ ሳሙ. ፯

ለ. የአብርሃም ልጅ የተባለው ደግሞ በዘርህ በኩል የዓለም አሕዛብ ሁሉ ይበረካሉ ስለተባለለት ነው ። ዘፍ. ፲፪፡፫፤ ፳፪፡፲፰ ። እርሱም ከነገድ ከአሕዛብና ከቋንቋ ሁሉ በደሙ ይድናሉ የተባለለት ነው ። ራእይ ፭፡፱

በማቴዎስ ፩፡፩ ላይ እርሱም ኢየሱስ ነው ይላል፤ ትርጓሜውም አዳኝ ማለት ነው ። ማቴዎስ ፩፡፳፩ ተመልከት ። «ልጅም ትወልዳለች፤ እርሱ ሕዝቡን ከኃጢአታቸው ያድናቸዋልና ስሙንም ኢየሱስ ትለዋለህ ።»

ከዚህም በቀር በማቴዎስ ፩፡፩ ላይ ክርስቶስ ተብሎ ተጠርቶአል ። ክርስቶስ ማለትም «የተቀባ ማለት ነው» ። ስለዚህ እርሱ የጠፋትን ለማዳን ከአብ የተቀባ ነው ። ከሥላሴዎች አንዱ የሆነውና ሁለተኛው አካል የእግዚአብሔር ልጅ ኢየሱስ ዓለምን አስቀድሞ ሳይፈጥር በፊት የዓለም አዳኝ ሊሆን ተመድቦ ነበር ። ራእይ ፲፫፡፰ ። ስለዚህ ጌታ ኢየሱስ ክርስቶስ ተባለ ።

፪. ምዕራፍ ፩፡፩—፲፮፤ በማቴዎስ የተጠቀሰው ሲወርድ ሲዋረድ የመጣው የዘርሐረግ የማርያም ነው ወይስ የዮሴፍ ?

መልስ፡— በማቴዎስ ያለው የዘርሐረግ የዮሴፍ ነው ። ፩፡፲፮ የማርያም የዘርሐረግ ግን በሉቃስ ፫፡፳፫—፳፰ ላይ ተጠቅሶአል ።

ኢየሱስ በዮሴፍ ልጅነት መመዝገብ ነበረበት፤ ምክንያቱም በዳዊት ልጅ ነት እንዲታወቅና የዳዊትን ዙፋን እንዲወርስ ነው ። ኢየሱስ የዮሴፍ የማደጎ ልጅ ስለነበረ ስለዚህ ወራሹ መሆን ይገባዋል ። እርሱም በሥጋ ከዳዊት የዘርሐረግ ውስጥ መሆን ነበረበት ። ማርያምም እንደዚሁ ከዳዊት ዘር ሲወርድ ሲዋረድ ከመጣው ቤተሰብ የተወለደች ናት ። ስለዚህ ኢየሱስ ከእግዚአብሔር መንፈስ የተፀነሰና በእናቱ በኩል ደግሞ ከዳዊት ዘር ስለሆነ የእግዚአብሔር ልጅ ነው ። የእግዚአብሔርም ልጅ የሆነው ማርያም ለወለደችው ዘር ሕይወትን የሰጠው መንፈስ ቅዱስ በመሆኑ ነው ። ማቴ. ፩፡፳፭፤ ሉቃ. ፩፡፴፭፤ ማቴ. ፩፡፳ ።

፪. በማቴዎስ ፩፡፪ — ፲፮ ውስጥ ለምን የትውልዱ የስም ዝርዝር ተጠቀሰ ?

መልስ፡— የክርስቶስ የትውልዱ የስም ዝርዝር እንዲጠቀስ ያስፈለገው ኢየሱስ የአብርሃምና የዳዊት ዘር እንደሆነ ለማረጋገጥ ነው። ከዚህም በቀር በእግዚአብሔር አብ ተስፋ የተሰጠውና የዓለም አዳኝ መሆኑንም ለማስረዳት ነው።

፫. በማቴዎስ ፩፡፲፰ — ፳፰ ባለው ክፍል ላይ ኢየሱስን እንዴት ቀጥታ በዳዊት ዙፋን ላይ ይመለሰታል ?

መልስ፡— ኢየሱስ ለዳዊት ዙፋን የሚገባ እንዲሆን ያደረገው ፩፡፲፮ ላይ የተጠቀሰው ሕጋዊ የሆነ የዮሴፍ ቀጥተኛ የዳዊት ዘር መሆን ነው። ኢየሱስ በተወለደ ጊዜ ማርያም የዮሴፍ እጮኛ ነበረች፤ ስለዚህ ኢየሱስ የዮሴፍ ሕጋዊ ልጅ እንደሆነ ተደርጎ ይቆጠራል። ስለዚህ እንደ ሰው ሕግ የዳዊት ዙፋን የመውረስ መብት አለው። ከዚህም በቀር ኢየሱስ በዘርዋ የዳዊት ልጅ ከሆነችው ከማርያም ተወለደች። ስለዚህ በሰብአዊ አካሉ ደግሞ መቶ እጁ ከዳዊት ዘር ነው።

፬. በ፩፡፲፰ — ፳፰ ላይ በምን መንገድ ነው በድንገልና መወለዱ የተመሰረተው ? ይህስ ደግሞ ከንጉሥነቱ ጋር በምን ይዛመዳል ?

መልስ፡—

ሀ. ዮሴፍ ማርያም ፀንሳ በገኘት ጊዜ ሊፈታት አቅዶ ነበር፤ ምክንያቱም ልጁ የእርሱ እንዳልሆነ ስለሚያውቅ ነው። ፩፡፲፰።

ለ. በ፩፡፳ ላይ ደግሞ መልአኩ ልጁ የተፀነሰው በመንፈስ ቅዱስ እንደሆነ ይናገራል።

ሐ. ኢሳይያስ ደግሞ ኢየሱስ የሚወለደው ከድንገል እንደሆነ ተንብዮአል። ኢሳ. ፯፡፲፬ ኢየሱስ ክርስቶስ የተፀነሰው በመንፈስ ቅዱስ ተአምራዊ ሥራ ነው።

መ. መልአኩም «ማርያም ወንድ ልጅ ትወልዳለች አለ። ዮሴፍን ግን ማርያም ወንድ ልጅ ትወልድላለች አላለውም። ስለዚህ ይህ ሕፃን የዮሴፍ አልነበረም። ዘካርያስን ግን መልአኩ ኤልሳቤጥ ወንድ ልጅ ትወልድላለች» ብሎት ነበር። ስለዚህ ዮሐንስ መጥቶ የዘካርያስ ልጅ መሆኑ ግልጽ ነው። ሉቃስ ፩፡፲፫ ስለዚህ ኢየሱስ የዘለዓለም ንጉሥ ለመሆን ግድ ሰውና አምላክ መሆን ነበረበት።

፭. ኢየሱስ የዮሴፍ ልጅ ባይሆን ምን መንገድ የዳዊት ወራሽ ይሆን ነበር ?

መልስ፡— ኢየሱስ በሃገሩ ደንብና ሕግ መሠረት የዮሴፍ ልጅ እንደሆነ ተደርጎ ይቆጠር ነበር፤ በዚያ ሃገር ልማድ ሰው የራሱ ልጅ በማይኖረው ጊዜ የሰው ልጅ ወስዶ የማደግ ልጅ አድርጎ ስለሚያሳድግ የሰውዬው ልጅና ወራሽ ይሆናል። ኢየሱስ በተወለደ ጊዜ ዮሴፍ የማርያም እጮኛ ነበር። እርሱም የዳዊትና የምድራዊ ዙፋን የመውረስ መብት ያለው ሰው ነበረ። ኢየሱስም እንደ አይሁዶች

ሕግ መሠረት የዳዊት ዘር በመሆን ተመዝግቦአል። ይህም ደግሞ በማቴዎስ ፩፡፩ — ፲፯ ባለው ክፍል ላይ ተገልጧል።

፮. ለኢየሱስ የተሰጡት ስሞች እንዴት ኢየሱስ ከድንገል በተአምራዊ ሁኔታ እንደተወለደና የዳዊትን ዙፋን የመውረስ መብት እንዳለው እንዴት ያረጋግጣሉ ?

መልስ፡— ኢየሱስ የሚለው ስም ትርጉም አዳኝ ማለት ነው። ማቴ. ፩፡፳፩ «ስሙንም ኢየሱስ ትይዋለሽ፤ እርሱም ሕዝቡን ከኃጢአታቸው ያድናቸዋል።»

ክርስቶስ ማለትም «የተቀበ» ማለት ነው። እርሱም ዓለም ላይፈጠር በፊት የሰዎች አዳኝ ሊሆን ተወስኗል።

«አማኑኤል» ኢሳ. ፯፡፲፬፤ ማቴ. ፩፡፳፫ ማለትም «እግዚአብሔር ከእኛ ጋር ሆነ» ማለት ነው። አሁንም እንደዚሁ ይላል። እርሱ በአጠቃላይ ከእግዚአብሔር ዘንድ አዳኝነቱንና ደኅንነታችን ነው። መለኮታዊና ተአምራዊ የሆነ ደኅንነታችን እርሱ ነው። እርሱም ተስፋ የተሰጠን የወንድ ሳይሆን የሌቲቱ ዘር ነው። ዘፍ. ፫፡፲፭። እግዚአብሔር በሰው አካል በሰዎች መኃል ተገለጠ።

ለእርሱም በትንቢት ቃል የዳዊትን ዙፋን እንዲወርስ ተስፋ ሰጥቶታል። መዝ. ፳፮ (፳፱)፡፴፬ እንደገናም መዝ. ፪፭ (፪፮)፡፳፩፤ ኢሳ. ፵፫፡፫ — ፲፩፤ ፵፭፡፲፭ — ፳፩፤ ፵፱፡፳፮፤ ሉቃስ ፩፡፱ — ፯፤ ፩ኛ ጢሞ. ፩፡፩፤ ፪፡፫፤ ፪ኛ ጢሞ. ፩፡፲፤ ቲቶ ፩፡፫ ተመልከት። ከዚህም በቀር ኢየሱስ በብሉይም ሆነ በአዲስ ኪዳን «እግዚአብሔር አዳኝችን ተብሎአል።»

፯. ምዕራፍ ፪፡፩፤፪ ባለው ቁጥር በአውነት ኮከቡ ክርስቶስ የአይሁድ ንጉሥ እንደተወለደ የሚያሳይ ምልክት ነው ?

መልስ፡— በዘጉልቁ ምዕራፍ ፳፱፡፲፯ — ፲፱ ባለው ክፍል ላይ በለዓም ሊመጣ ስላለው ስለዚህ ኮከብና ገዥ ትንቢት ተንብዮአል። ስለዚህ ኮከቡ የትንቢቱ ፍጻሜ ነው።

የዓለም ሕዝብ የአይሁድን ንጉሥ መምጣት ይጠበቅ ነበር። ጠቢባኖቹ ሰዎች በአርጋታና በማስተዋል ሆነው የአይሁድ ንጉሥ ክርስቶስ መቸና የት እንደሚወለድ ትንቢቶችን አየመረመሩ ስለ እርሱ ይጠይቁ ነበር።

ይህም ጉዳይ ንጉሥ ሄሮድስን አብዝቶ አወከው፤ ኢየሩሳሌም በሞላ በእርሱ ነገር ታወከች። ጸሐፍትና ካህናት በሞላ በእርሱ ምክንያት ታወኩ። ሆኖም ከመጽሐፍ ቅዱስ ይህ የአይሁድ ንጉሥ መሢህ ከየት እንደሚመጣና ስለ ኮከቡም ጠቅሰው ለሄሮድስ ለማስረዳት ችለዋል። ሚክያስ ፭፡፪፤ ማቴ. ፪፡፱ — ፯

፪. ጠቢባኖቹ ሰዎች አይሁዳዊ ነበሩን ?

መልስ፡— ጠቢባኖቹ ሰዎች አይሁዶች አልነበሩም፤ ነገር ግን እነርሱ ከምሥራቅ የመጡ የጌታን መወለድ ይጠበቁ የነበሩ ናቸው። የአይሁድ ንጉሥ ክርስቶስ የት ይወለዳል ብለው መጠየቃቸው ራሱ አይሁዶች እንዳልነበሩ ያረጋግ

ጣል = እነርሱም ከትንቢት ቃል ውስጥ የአይሁድ ንጉሥ ክርስቶስ እንደሚወለድ ያውቁ ነበር።

፲. እነዚህ ከእግዚአብሔር የተላኩ ገዢዎች እንደሚመጡ የሌላ አገር ሰዎች ያውቁ ነበርን ?

መልስ፡— የሌላ ሀገርም ሰዎች ክርስቶስ እንደሚመጣ ከማወቃቸው በላይ መምጣቱን ይጠበቁ ነበር። ይህንንም ትንቢት በየምኩራቡ ከተበታተኑት አይሁዶች ሰምተው ነበር። ስለዚህ በአጠቃላይ የክርስቶስን መመለስ ሰዎች ሁሉ ይጠበቁ ነበር። ጠቢቦቹ ሰዎች ከክቡን ባዩ ጊዜ ትንቢቱ እንደተፈጸመ ስላወቁ ይህንን የአይሁድ ንጉሥ ለማምለክ ረጅም ጉዞ ተጓዙ። «እነርሱም በታላቅ ደስታ ደስ አላቸው።» ማቴ. ፪፡፲

፲፩. ከሀናቶችና ጳጳሮች ስለሚመጣው መሢህ የተተነበየውን ትንቢት ያውቁት ነበር ?

መልስ፡— ሄሮድስ ስለ ሕፃኑ በጠየቃቸው ጊዜ በሚክያስ ፭፡፪ ከሚገኘው ትንቢት ጠቅሰው ክርስቶስ በቤተ ልሔም እንደሚወለድ ነገሩት። ፪፡፱—፮

፲፪. ጳጳሮችና ከሀናት ይህ የተወለደው ንጉሥ ከቀድሞ ጀምሮ አምላክ እንደሆነ ያውቁ ነበር ?

መልስ፡— በሚክያስ ፭፡፪ ላይ እንደተጠቀሰው እርሱ አወጣጡ ከቀድሞ ጀምሮ ከዘላለም እንደሆነ ያውቁ ነበር።

፲፫. እንዴት ነበር ሰይጣን ኢየሱስን ለማጥፋት የሞከረው ?

መልስ፡— ከሁሉ የላቀው የአይሁድ ንጉሥ እንደተወለደ ሄሮድስ በሰማ ጊዜ ከሁለት ዓመት ጀምሮ ከዚያ በታች የሆኑትን በቤተ ልሔም አካባቢ የሚኖሩትን ወንዶች ሕፃናቶች በሞላ አሳረደ። በዚህ አድራጎቱም ምናልባት ኢየሱስን አግኝቶ አገድለው ይሆናል ብሎ ስላሰበ ነው። ከሕፃናቶቹ መኃል ኢየሱስ ማንኛው እንደነበረ አያውቅም ነበር። ሰይጣንም በሄሮድስ ውስጥ ሆኖ ኢየሱስን ለማጥፋት ሞክሮ ነበር። ፪፡፲፮።

፲፬. እግዚአብሔር አብ ኢየሱስን እንዴት ከሞት ሰወረው ?

መልስ፡— ፪፡፲፪—፲፮ እግዚአብሔር መልአኩን ልኮ ሄሮድስ ሕፃኑን ሊገድለው እንደሚፈልግ ለዮሴፍ ነገረው። ስለዚህ ኢየሱስን ወደ ግብፅ ይዞ እንዲሄድ አዘዘው።

፲፭. ይህ የተጻፈው ትንቢት ከመተንበዩ በፊት ነው ?

መልስ፡— በ፪፡፭ እንደተገለጸው ይህ አስቀድሞ በትንቢት ተነግሮ ነበር። ትንቢቱም በሆሴዕ ፲፩፡፩ ላይ ይገኛል። ይህ ትንቢት ጥንድ የሆነ ፍጻሜ አለው። ይኸውም አንደኛው «እስራኤል ከግብፅ ተጠርታ እንደወጣች የሚናገር ሲሆን ሁለተኛው ደግሞ በ፪፡፭ ላይ እንደተጠቀሰው ኢየሱስ ክርስቶስ ሕፃን ሳለ ከግብፅ ተጠርቶ መውጣቱን ያስረዳል።»

፲፮. በ፪፡፲፮—፲፭ ያለውም የተተነበየ ነው ?
መልስ፡— በኤርምያስ ፴፩፡፲፭ ላይ በቤተ ልሔም አካባቢ የሚገኙ ብዙ ሕፃናቶች እንደሚገደሉ ተነግሮአል።

፲፯. ዮሴፍ ከግብፅ ከተመለሱ በኋላ የት ለመኖር ሄደ ?

መልስ፡— ዮሴፍ ከግብፅ ከተመለሱ በኋላ በናዝሬት ከተማ ገሊላ በሚባል በት ሥፍራ መኖር ጀመረ። ፪፡፳፪፡፳፫ እንግዲህ ይህ በቁጥር ፳፫ ላይ የተጠቀሰው ሐሳብ የተፈጸመ ትንቢት ነው።

፲፰. ዮሐንስ መጥምቁ ምን እንዲያደርግ ነበር የተላከው ?

መልስ፡— ፫፡፫፤ ዮሐንስ መጥምቁ «የጌታን መንገድ አዘጋጁ ጥርጊያውንም አቅኑ» ለማለት ነው የተላከው። ይህም በኢሳይያስ ፵፡፫—፭ ባለው ክፍል ላይ ተተንብዮአል።

፲፱. ዮሐንስ መጥምቁ በምን ዓይነት መልእክት ነበር የጌታን መንገድ ያስተካከለው ?

መልስ፡— የንስሐን ስብከት በመስበክ ነው ፫፡፪ና፭። ሰው ኃጢአቱን ሁሉ ከተናዘዘ በኋላ ክርስቶስንና ደኅንነቱን በእምነት ለመቀበል መንገድ የተዘጋጀ ይሆናል። በኃጢአታችን ካልተናዘዝንና ማለት ከቀድሞ በደላችን ፊታችንን ካልመለስን በቀር ደኅንነት ፈጽሞ ሊኖረን አይችልም። ይህ ነው እንግዲህ ዮሐንስ ለኢየሱስ ያዘጋጀለት መንገድ።

፳. ዮሐንስ መጥምቁ ለምን ኖርዋል የድሀ ልብስ ይለብስና የድሀ ምግብ ይመገብ የነበረው ?

መልስ፡— ዮሐንስ መጥምቁ የእግዚአብሔርን ፈቃድ ብቻ ማድረግ ይፈልግ ነበር። በ፮፡፴፫ ላይ ለእኛም ምክር እንደተሰጠን ሁሉ ዮሐንስ በቀረው ነገር ሁሉ በእግዚአብሔር ታምኖ አምላኩ ለሚፈልግበት ነገር ቅድሚያን ይሰጥ ነበር።

፳፩. ዮሐንስ መጥምቁ የጌታን መንገድ በማዘጋጀት ጥሩ ውጤት አገኘ ?

መልስ፡— በ፫፡፭ ላይ ብዙ ሰዎች በኃጢአታቸው ተናዘው የዮሐንስን መልእክት እንደተቀበሉ ተጠቅሰዋል። እነዚህም ለደኅንነታቸው ክርስቶስን በእምነት ለመቀበል ራሳቸውን አዘጋጅተዋል ማለት ነው።

፳፪. በቁጥር ፪ ላይ የተገለጠው «መንግሥተ ሰማያት ቀርባለች» የሚለው የዮሐንስ መጥምቁ መልእክት ምን ማለት ነው ?

መልስ፡— በሌሎቹ ወንጌላት ምንም ሳይጠቀስ በማቴዎስ ወንጌል ውስጥ ብቻ «የእግዚአብሔር መንግሥት» የሚለው ቃል ከሰላሣ ያላነሰ ጊዜ ተጠቅሶ አልፎ ይህም ቃል ክርስቶስ ኢየሱስ በጻዊት ዙፋን ላይ ሆኖ ለ፲ሀ ዓመት አይሁዶችን ስለሚገዛበት ጊዜ ያመለክታል። ይኸውም የመንግሥተ ሰማያት መንግሥት በምድር ላይ ይቋቋማል ማለት ነው። የመንግሥተ ሰማያትም ንጉሥ

በምድር ላይ ይነግሣል። ይህ ነገር ለእስራኤላውያን የተገባቸው ታላቁ ትንቢታዊ የቃል ኪዳን ተስፋ ነው። ዳንኤል ፪፡፵፱፤ ፯፡፲፫፤፲፱ ተመልከት። ዮሐንስም ተስፋ የተሰጣቸው ንጉሥ በቅርብ በመካከላቸው እንዳለ ነገራቸው። ወደዚህም ንጉሥ ግዛት ለመግባት ከፈለጉ በኃጢአታቸው ሁሉ መናዘዝ ይገባቸዋል። ያለበለዚያ ግን ያ የእነርሱ ግዛት ለእነርሱ ሊሆን አይችልም።

የማቴዎስ ወንጌል፡— በመሠረቱ የተጻፈው ለአይሁዶች ነው። ይህ የእግዚአብሔር መንግሥት ለእነርሱም እንደ አስቸኳይ እርዳታ ያስፈልጋቸዋል። እነርሱም ይህ መንግሥት ይመጣልናል ብለው ሲጠብቁ ኖረዋል። አሁን ግን በኃጢአታቸው ተናዘው በንስሐ ወደ ክርስቶስ ካልቀረቡ በስተቀር በዚህ መንግሥት ምንም ክፍል እንደሌላቸው ተነግሮአቸዋል። የእግዚአብሔር መንግሥት በቀረበች ጊዜ በኃጢአታቸው ተናዘው መንግሥቱን በእምነት የተቀበሉ ብቻ በመንግሥተ ሰማያት የመኖር ዕድል ፈንታ አላቸው። እንግዲህ ወደፊት የእግዚአብሔር መንግሥት ሲገለጥ እኛ ኃጢአታችንን ተናዘን በንስሐና በእምነት የእግዚአብሔርን መንግሥት የተቀበልን ሁላችን በመንግሥቱ የመግባት ተስፋ አለን።

፳፫. በመልካም ሥራቸው ሊድኑ የሚፈልጉትን ሰዎች ሊያሰሩ ምን ብሎ ይጠራቸዋል?

መልስ፡— ቁጥር ፯፤ ሰዱቃውያንና ፈሪሳውያን ለድሀ እንደመመጽወት ባለና ከአሥር አንድ አሥራት በመስጠት፤ ብዙ በመጸለይ፤ የሃይማኖታቸው ሥርዓት የሚያዛቸውን ነገር በሙሉ በማድረግ ደኅንነት ይገኛል ብለው ያምናሉ። ሊያሰሩ ግን «እናንተ የእፋችት ልጆች» አላቸው። ፫፡፯፤ ትርጓሜውም «የዲያብሎስ ልጆች» ማለት ነው። ይህንንም የተናገራቸው በዮሐንስ ፳፡፵፱ ላይ ነው። ዮሐንስም እነዚህ ሰዎች በኃጢአታቸው ቢናዘዙ እንደሚድኑ ነግሮአቸዋል። ፫፡፰—፲፪

፳፪. ሀ. ሰዎቹ በዮሐንስ መጥምቁ እየተጠመቁ ሳለ ምን ምስክርነት ነበር የሰጡት? ፫፡፮—፲፩፤ የሐዋ. ሥራ ፲፱፡፫

መልስ፡— ኃጢአተኞች እንደነበሩ ተናዘዙ፤ ፫፡፮። የዮሐንስ ጥምቀት የንስሐ ጥምቀት ነበር። ቁጥር ፳፡፲፩ እነርሱም በመጠመቅ ከኃጢአታቸው ንስሐ እንደገቡ ገልጠዋል። እውሎስም በሐዋርያት ሥራ ፲፱፡፱ ላይ የጻፈውን እንዲህ ብለን እናነባለን፤ «እውሎስ፤ ዮሐንስስ ከእርሱ በኋላ በሚመጣው በኢየሱስ ክርስቶስ ያምኑ ዘንድ ለሕዝብ እየተናገረ በንስሐ ጥምቀት አጠመቀ» አላቸው። እንግዲህ ሊያሰሩ ክርስቶስ ሕዝቦቹን ከኃጢአታቸው ሊያድናቸው ከመጣ፤ ፩፡፳፩፤ ማንም በኃጢአቱ ምክንያት ከእግዚአብሔር ከሚመጣበት ፍርድ ለማምለጥ የሚፈልግ ሁሉ ደኅንነትን ዘክርስቶስ ደም ዘእምነት ከመቀበሉ በፊት በኃጢአቱ ተናዘ መመለስ ይኖርበታል።

፳፱. ለ. ከኃጢአታቸው ለመዳን በኃጢአታቸው የተናዘዙ ሰዎች ሌላ ተጨማሪ የሚያደርጉት ነገር ምንድር ነው?

መልስ፡— ማንም ሰው በኃጢአቱ በመናዘዝ ብቻ አይድንም። እንደዚሁም ደግሞ ሳይናዘዝም መዳን የሚችልም አይኖርም። አንድ ሰው ከኃጢአቱ ለመዳን በሚፈልግበት ጊዜ፤ ማለት በኑዛዜ ያ ሰው ከኃጢአቱና በኃጢአቱም ምክንያት ከሚመጣበትም ፍርድ ሊድን ይችላል። እውሎስም በሐዋርያት ሥራ ፲፱፡፫ ላይ ዮሐንስ በንስሐ ጥምቀት ስላጠመቃቸው ሰዎች አብራርቶአል። እነዚህ ሰዎች በኃጢአታቸው ተናዘዋል፤ ነገር ግን ይህ ብቻ በቂ አይደለም፤ ሙሉ የኃጢአት ስርየት እንዲያገኙ ከተፈለገ እውሎስ እንዳለው በኃጢአታቸው ከተናዘዙ በኋላ እንደ ዮሐንስ ትእዛዝ በክርስቶስ ማመን አለባቸው ብሎአል። ስለዚህ እነርሱም በኢየሱስ ክርስቶስ ስላመኑ «በጌታ በኢየሱስ ክርስቶስ ስም ተጠመቁ» የሐዋ. ሥራ ፲፱፡፭ ከዚያም በኋላ መንፈስ ቅዱስን ተቀበሉ፤ የሐዋ. ሥራ ፲፱፡፮። በኃጢአታቸው ለተናዘዙ ሰዎች ሁሉ ደኅንነት የሚሰጣቸው በእምነት ብቻ ነው። የወገኒ ቤት ጠባቂ የነበረው ሰውዬ በኃጢአቱ ተናዘ ካበቃ በኋላ «እድን ዘንድ ምን ላድርግ» ብሎ ጠየቀ። እውሎስና ሲላስም መልሰው «በጌታ በኢየሱስ ክርስቶስ እመን አንተና ቤተ ሰዎችህም ትድናላችሁ» አሉት። የሐዋ. ሥራ ፲፮፡፴፩

፳፭. ዮሐንስ ሃይማኖታዊ ወግ አጥባቂዎች የሆኑትን ፈሪሳዊያንና ሰዱቃውያንን ለምን ሳያጠምቃቸው ቀረ?

መልስ፡— ኃጢአታቸውን ስላልተናዘዙ ነው። መልካም ሥራቸው ብቻ በእግዚአብሔር ዘንድ ተቀባይነትን የሚያስገኝላቸው ብቁ ነገር እንደሆነ አድርገው ስለሚቆጥሩና በተለያዩም ለአብርሃም በተሰጠው ቃል ኪዳን ስለሚመኩ ነው። ስለዚህ ያም ሆነ ይህ ቃል ኪዳን የንስሐ ፍሬ ካልታከለበት በስተቀር ቃል ኪዳን በራሱ ጥቅም አይኖረውም።

፳፮. ዮሐንስ መጥምቁ ፈሪሳውያንና ሰዱቃውያንን እናንተ «የእፋችት ልጆች» ብሎ ስለጠራቸው ደኅንነት የሚያገኙበት የተስፋ መንገድ አይኖረው ይሆን?

መልስ፡— ዮሐንስ በኑሮ የሚገለጥ እውነተኛ ኑዛዜ ካደረጉ እነርሱም ደኅንነትን እንደሚቀበሉ ነግሮአቸዋል፤ ፫፡፳ ከዚህም በስተቀር ከልብ ማለት ከውስጥ የመነጨ ንስሐ ካላደረጉ በቀር እንደሚፈረድባቸው ነግሮአቸዋል። ቁጥር ፲ እና ፲፪። ከዚህም ሌላ ከኑዛዜ ዘኋላ የሚያድናቸው እምነታቸው ብቻ እንደሆነ ገልጾ ከእንግዲህ ወዲያ በአብርሃም ዘርነታቸው፤ በሃይማኖታቸውና በበጎ ሥራቸው እንዳይመጡ አስጠንቅቆአቸዋል። ቁጥር ፱

ብዙ አይሁዶች በሥጋ ከአብርሃም ዘር በመወለዳቸው የአብርሃም ልጆች ስለሆኑ የእግዚአብሔር ልጆች የሆኑ ይመስላቸዋል። እግዚአብሔር በዮሐንስ ፩፡፲፫ ላይ ከአንድ ዓይነት ወገን ወይም ዜጋ ዘሥጋ መወለድ እንደማያድን ተናግሮአል። ስለዚህ አንድ ሰው መዳን ካስፈለገው ከእግዚአብሔር መወለድ

ይኖርበታል። ስለዚህ አይሁዳዊነት ወይም ፈሪሳዊነት ማንንም ሊያድን አይችልም፤ ገላትያ ፫፡፮፤ ሮሜ ፱፡፮-፳። የአብርሃም ልጆች የሚባሉት እንደ አብርሃም በእምነት ከእግዚአብሔር ጸጋ የተወለዱ ናቸው። ስለዚህ አማኞች ሁሉ የአብርሃም መንፈሳዊ ልጆች ናቸው።

፳፮. ኢየሱስ በምን ዓይነት ጥምቀት ነው የሚያጠምቀው? ማቴ. ፫፡፲፩፤ ማር. ፩፡፳፤ ሉቃ. ፫፡፲፮፤ የሐዋ. ሥራ ፩፡፭፤ ፲፩፡፲፮፤ ፲፱፡፪-፮።
መልስ፡— ኢየሱስ ያጠመቀው በእሳትና በመንፈስ ቅዱስ ነው።

፳፯. ዮሐንስ በማቴዎስ ፫፡፲፪ ላይ ኢየሱስ ምን እንደሚያደርግ ተናገረ?
መልስ፡— ዮሐንስ ኢየሱስ የጠፉትን ሰዎች በማይጠፋ እሳት የሚፈርድባቸው ፈራጅ እንደሆነ ተናገረ። ማቴ. ፳፭፡፴፪-፴፮፤ ዮሐንስ ፭፡፳፪፤ የሐዋ. ሥራ ፲፡፱፪፤ ፲፮፡፴፪፤ ሮሜ ፪፡፲፮፤ ፲፱፡፲፤ ፪ኛ ጢሞ. ፱፡፩፡፱።

፳፱. ዮሐንስ በማቴዎስ ፫፡፲፩ ላይ ኢየሱስ በእሳት እንደሚያጠምቅ ሲናገር፣ በማቴዎስ ፫፡፲፪ ላይ ደግሞ ኢየሱስ ክርስቶስ ፈራጅ እንደሚሆን ይናገራል። ስለዚህ በእሳት መጠመቅ ማለት የእግዚአብሔርን ፍርድ መቀበል ማለት ይሆን?

መልስ፡— በመጽሐፍ ቅዱስ ውስጥ እሳት የፍርድ ምሳሌ ነው። በብሉይ ኪዳን ዘመን የሚቃጠለውን መሥዋዕት የሚበላው እሳት ክርስቶስ ኢየሱስ በመስቀል ላይ ስለ ኃጢአታችን መቀጫ ተቀብሎት የነበረው የእግዚአብሔር ፍርድ ምሳሌ ነው። ወርቅ በእሳት ላይ በሚደረግበት ጊዜ ይቀልጥና ከሌሎች ማዕድኖች ተለይቶ ጠርቶ ይወጣል። ሚልክያስ ፫፡፫። ሰው በእሳትና በመንፈስ ቅዱስ በሚሞላበት ጊዜ እግዚአብሔር የሰውን ልብ እየመረመረ ያጠራዋል። መንፈስ ቅዱስም የሰው-የውን ኃጢአት ስለሚያስተማምነው ሰው-የው በራሱ ላይ ፈርዶ በኃጢአቱ ስለሚናዘዝ ኃጢአቱ ሁሉ ይወገድለታል። ከዚያም ሰው-የው በእምነት ላይ ተመርኩዞ ሲቆም መንፈስ ቅዱስ ወደዚህ በክርስቶስ አዲስ ወደ ተወለደ ሰው ሕይወት ይገባል። መንፈስ ቅዱስ የእግዚአብሔር ልጆች የሆኑትን የሰዎች ልብ ይመረምራል። ምክንያቱም ምናልባት መንፈስ ቅዱስን የሚያሳዝን ነገር አድርገው እንደሆነና መንፈስ ቅዱስ በኃይሉ በሕይወታቸው ተናዘው በደላቸውን ያስወግዳሉ። ይህ ሁሉ የሚደረገው በመንፈስ ቅዱስ ኃይል ነው።

ማቴ. ፫፡፲፪ ስለ መጨረሻው ፍርድ ሲናገር ቁጥር ፲፩ ደግሞ በመንፈስ ቅዱስ ወቃሽነትና ፈራጅነት በሰው ልብ ውስጥ የሚደረገውን የኃጢአተኝነት ግንዛቤ እንመለከታለን።

ሀ. መንፈስ ቅዱስ ኃጢአተኝነትን በማስገንዘብ በሚያደርገው ሥራ በእሳት የመጠመቁ ጉዳይ ልብን ሁሉ ያነፃፃል።

ለ. የዮሐንስ ጥምቀት ኃጢአተኞች ለአደረጉት ንስሐ ምልክት ሆኖ የቆመ ነው።

ሐ. የመንፈስ ቅዱስ ጥምቀት የሚባለው መንፈስ ቅዱስ በእኛ ሊያድር ከላይ የመውረዱ ጉዳይ ነው። አማኞች ሁሉ በመንፈስ ቅዱስ የታተሙ ናቸው። ኤፌ. ፩፡፲፫፤ ፱፡፱ እግዚአብሔር በመንፈስ ቅዱስ ከተመን ጊዜ ጀምሮ የእርሱ የመሆናችንን ዋስትና ፈርሞ አስጨብጦናል ማለት ነው። (ሮሜ ፰፡፲፬)

መ. አማኞች በቤተ ክርስቲያን የሚቀበሉት ጥምቀት በመንፈስ ቅዱስ የታዘዘ ስለሆነ ጥምቀቱን በሚቀበሉበት ጊዜ ለዓለም ምስክርነታቸውን መስጠታቸው ነው።

አማኙም ከውኃው በታች ይሰወራል። ይህንንም በማድረግ አማኙ ዳግመኛ ወደ ዓለም ላልመለስ ታል ኪዳን እገባለሁ ብሎ ሞቻልሁ ሲል በአደባባይ በዓለም ፊት ምስክርነቱን ይሰጣል። የሞተ ልጅ ዳግመኛ ወደ ቤተሰቡ አይመለስም። አዲስ አማኝም ለመጨረሻ ጊዜ ዳግመኛ ላለመመለስ ከሰይጣን ቤተሰብ ነት ሞቶ ይቀራል። ከውኃ በታችም በሚያኖሩት ጊዜ ለዓለም የመሞቱና የመቀበሩ ምልክት ነው። ይህም ደግሞ የዮሐንስ ጥምቀት ምልክት ነው። አዲሱ አማኝ ከጥምቀቱ በኋላ በትንሣኤ መልክ ከውኃ ውስጥ ይወጣል። ይህም ወደ ፊት በእግዚአብሔር ቤተሰብነት በአዲስ ሕይወት ለመኖር መነሣቱን ያመለክታል። ይህም ሰው ለዓለም ክፉ ነገር ሁሉ ሞቶ ለእግዚአብሔር ሕያው ሆኖ ይኖራል። እርሱም ሞቶ ተቀብሮ ነበር፣ ነገር ግን አዲስ ፍጥረት ሆኖ ተነሣ። ይህ ነው እንግዲህ የዚህ ሰው ምስክርነት። (ሮሜ ፲፡፲)

፩ኛ ቆሮ. ፲፡፪ እስራኤላውያን በደመናና በባሕር ተጠመቁ። ደመናውም ይመራቸው ነበር። እነርሱም ክርስቶስን ይከተሉት ነበር። በስተኋላቸውም ባሕሩ ተዘጋ፤ ይህም የሚያመለክተው ዳግመኛ ጨርሶ ወደ ግብፅ ማለት ወደ ዓለም አለመመለሳቸውን ነው።

፴. ኢየሱስ በንስሐ ጥምቀት መጠመቅ ያስፈልገዋል ወይ?

መልስ፡— የንስሐ ጥምቀት የሚደረገው ለሥርዓት ያህል ብቻ ነው። ኢየሱስ ምንም ኃጢአት አልነበረበትም። ስለዚህ ንስሐ መግባት ስለማይገባው የንስሐ ጥምቀት አላስፈለገውም።

፴፩. ታዲያ ኢየሱስ በንስሐ ጥምቀት ተጠምቆ እንደገና በቁጥር ፲፭ ላይ «አሁንስ ፍቀድልኝ፤ እንዲህ ጽድቅን ሁሉ መፈጸም ይገባናል» ለምን አለ?

መልስ፡— ኢየሱስ በሰብአዊነቱ በኩል ለሰዎች ሁሉ ምሳሌ ዘመሆን ማንኛውም ሰው የዘለዓለም ሕይወትን ለማግኘት ከፈለገ ንስሐ መግባት እንዳለበት ለማስረዳት በንስሐ ጥምቀት ተጠመቀ። ማንም ሰው ካልተናዘዘ በስተቀር ከቶ ጻድቅ መሆን አይችልም።

ከሰማይ የመጣው ድምጽ ይህ ኢየሱስ የዓለም አዳኝ ሊሆን ከእግዚአብሔር አብ ዘንድ እንደተላከ ዮሐንስና በዚያ የነበሩት ሰዎች እንዲያምኑ ተለማ፣ ዮሐ

ንስ ፩፡፱፫ እና ፱፬ ተመልከት። እግዚአብሔርም አስቀድሞ ይህንን ምልክት እንደሚሰጠው ለዮሐንስ መጥምቁ ተስፋ ሰጥቶት ነበር። ይህም ቃል ኢየሱስን እጅግ አበረታታው፤ ምክንያቱም ሰይጣን የእግዚአብሔር ልጅነቱን እንዲጠራጠር ሊፈትነው «የእግዚአብሔር ልጅ ከሆንክ» ብሎት ስለነበረ ነው። ፩፡፫።

ምዕራፍ አራትን አንብብ፡—

፴፪. ኢየሱስ ክርስቶስ በሰይጣን እንዲፈተን የእግዚአብሔር ፈቃድ ኖሮዋል?

መልስ፡— የምዕራፍ አራት አርዕስት ከእግዚአብሔር ዘንድ በተላከው ንጉሥ ሰይጣን ተሰቃይቶ ወደ ጥልቅ ወረደ የሚል ቢሆን መልካም ነበር።

በሰይጣን ይፈተን ዘንድ በመንፈስ ቅዱስ ተመርቶ ወደ ምድረ በዳ ሄደ። በኢየሱስ ክርስቶስና በሰይጣን መካከል የሚደረገው ውጊያ መከናወን ነበረበት። ይህም የእግዚአብሔር አብ መመርመርያ ሲሆን ለሰይጣን ግን መፈተኛው ነው። እግዚአብሔር በ፫፡፲፮ ላይ «በእርሱ ደስ የሚለኝ የምወደው ልጄ ይህ ነው» ብሎ መስክሮለታል። ስለዚህ እነርሱም ይህን ልጅነቱን ለሰይጣንም ሆነ ለሰው በተግባር ማረጋገጥ ነበረበት። ስለዚህም በሰይጣን ይፈተን ዘንድ በመንፈስ ቅዱስ ተመርቶ ወደ ምድረ በዳ ሄደ፤ ፩፡፩ «ከኃጢአት በቀር በነገር ሁሉ እንደ እኛ የተፈተነ ነው። ዕብራውያን ፩፡፲፭።» ስለዚህ ኢየሱስ የእኛ ሊቀ ክህን ሆኖ ዘአባቱ ፊት ሊማልድልን ይችላል። ኢየሱስ ኃጢአትን ማድረግ ስለማይችል ኃጢአትን አላደረገም ነበር፤ ነገር ግን በዕብራውያን ፩፡፲፭ ላይ እንደተገለጸው የሰውን ደካማነት ያውቃል። ቢሆንም ከተቀበለው መከራ የተነሣ መታዘዝን ተማረ። ዕብ. ፭፡፳።

፴፫. ኢየሱስ ክርስቶስ አምላክ ከሆነ እንዴት ይፈተናል?

መልስ፡— «እግዚአብሔር በክፉ አይፈትንምና» ያዕቆብ ፩፡፲፫፤ ክርስቶስ ክብሩን ሁሉ ስለተወ ፍጹም ሰው በመሆን እንደ ማንኛውም ተራ ሰው ሆኖ ተፈተነ። ሮሜ ፰፡፫።

፴፬. ሀ. ሰይጣን ኢየሱስ ክርስቶስን ለማጠራጠር ሲል «የእግዚአብሔር ልጅ ከሆንክ» እንዳለው ሁሉ ዛሬ በእግዚአብሔር ልጆች ላይ ምን ዓይነት ጥርጣሬ አያመጣ ነው?

መልስ፡— ማንም የእግዚአብሔርን ቃል የሚጠራጠር ሰው በጣም ደካማ ስለሆነ ከዘድ ፈተና በገጠመው ጊዜ ያለ ምንም ጥርጥር ይወድቃል።

፴፭. ለ. ኃጢአትን ወደ ዓለም ለማምጣት ሰይጣን በመጀመሪያ ጊዜ እንዴት መንገድ አዘጋጀ? ዘፍ. ፫፡፩

መልስ፡— ሰይጣን ሔዋንን «እግዚአብሔር ምን አላችሁ» ብሎ በጠየቃት ጊዜ ቀጥታ የጥገናገራቸውን ቃል ባልመለሰች ጊዜ ነው ኃጢአት መግቢያ ሊያገኝ የቻለውና እርስዋም በጥርጣሬ ሆና ለመውደቅ የደረሰችው።

፴፮. ኢየሱስ አርባ ቀንና አርባ ሌሊት ከጸመ በኋላ ድንጋይን ወደ እንጀራ ለውጦ የመብላት ኃይልና ችሎታ ሲኖረው ለምን ያን አድርጎ መጠቀም እንደ ኃጢአት ይቆጠርበታል? ማቴ. ፱፡፩—፬።

መልስ፡— ይህ ፈተና የሥጋን ፈቃድ ሊያስደርገን የሚገጥመን ትግል ነው። ፩ኛ ዮሐ. ፪፡፲፮ የእግዚአብሔር ኃይልና የመንፈስ ቅዱስ ብርታት ለሰው የሚሰጠው የእግዚአብሔርን ሥራ እንዲያከናውንበት እንጂ የሥጋውን ጥቅም እንዲጽግበት አይደለም። ዘተለይ የእግዚአብሔር ኃይል ለሰው የሚሰጠው አማኞችን ለማነጽና ወንጌልን በዓለም ሁሉ ለማስራጨት ነው። ኤፌ. ፱፡፲፩፤ ፲፪። ይህን ዓይነቱን ስጦታ ልንጠቀምዘት የሚገባው መንፈስ ቅዱስ በሚወደውና በሚመራን መንገድ ነው እንጂ ለሥጋችን በሚያመቸን መንገድና የግል ዝና በሚሰጠን መንገድ አይደለም። ኢየሱስም ለዚህ ጥያቄ በሰጠው መልስ ላይ ግልጽ አድርጎታል። «ሰው ከእግዚአብሔር አፍ በሚወጣ ቃል ሁሉ እንጂ በእንጀራ ብቻ አይኖርም» ቁጥር ፬። የእግዚአብሔርን ፈቃድ ለማድረግ በጣም አስፈላጊ የሆነው ነገር አስቀድሞ የእግዚአብሔርን መንግሥትና ጽድቁን መሻት ነው። ከዚያ በኋላ ግን ሌላው ሁሉ ይጨመራል። ማቴ. ፮፡፱፫። ኢየሱስ በዚህ ዓይነት ሁኔታ ለሰይጣን መልስ በሰጠው ጊዜ «መላእክቶች አገለገሉት» ቁጥር ፲፩፤ ማር. ፩፡፲፪። (እግዚአብሔር በሰጠህ ኃይል የራስህን ሥጋዊ ጥቅም መፈጸም በራሱ ኃጢአት ነው።)

፴፯. ሰይጣን ኢየሱስ ክርስቶስ ከቤተ መቅደስ ላይ እራሱን እንዲወረውር ለምን ፈለገ? ማቴ. ፱፡፮፤ ፯፡፮። ይህን ኃጢአት እንዴት ይሆናል?

መልስ፡— ይህ ፈተና ደግሞ በመመካት በኩል የሚመጣ ነው። ፩ኛ ዮሐ. ፮፡፲፮። ኢየሱስ ከቤተ መቅደስ ጫፍ እራሱን ወርውሮ እንደ ወፍ እየተንሳፈፈ ሰዎች ሁሉ እያዩት ምንም ሳያገዳ ከፈታቸው ዱብ ቢል ሰዎች ሁሉ ወድቀው ያመልኩት ነበር። ምናልባትም ሰዎች በአክብሮት ተቀብለውት በእነርሱ ላይ እንዲነግሥ ያደርጉት ነበር። ነገር ግን ኢየሱስ ምድራዊ ዝናንና ክብርን አልፈለገም። ስለዚህ ኢየሱስ በሰው ዘንድ የሚያስመካውን ነገር አድርጎ ቢሆን ኖሮ እንደ ኃጢአት በተቆጠረበትም ነበር። ከዚህ በቀር በውስጡ ያለውን አምላካዊ ኃይል ለሥጋዊ ዝና ቢያውለው ኖሮ እግዚአብሔር አብን መፈተን ይሆንበት ነበር። ስለዚህ ኢየሱስ በማቴዎስ ፱፡፮ ላይ «ጌታን አምላክህን አትፈታተነው ተብሎ ደግሞ ተጽፎአል» አለው። እግዚአብሔርን መፈተን ማለትም የእግዚአብሔርን አምላካዊ ስጦታ ለሥጋ ምኞትና ለዓይን አምሮት ጥቅም ማዋል ማለት ነው። አንድ የእግዚአብሔርን መለኮታዊ ስጦታ ለሥጋዊ ክብሩ ለማዋልና ጠንካራ አካል እንዳለው ለማሳየት ሲል በማርቆስ ፲፮፡፲፮ና ፲፭ ላይ ያለውን ጠቅሶ ዘሰዎች ፊት ራሱን በእብብ ስላስነደፈ ሰው እውቃለሁ። ያም ሰውዬ ሞተ። ያለ ምንም ምክንያት እምነትህን ለማሳየት ብቻ ስትል ጸልየህ ወደ አንበሳ ጉድጓድ ብትገባ፤ ይህ እግዚአብሔርን መፈተን ስለሚሆንብህ

እግዚአብሔር ጸሎትህን አይሰማህም ። ይህ በማርቆስ ፲፮፡፲፯ ና ፲፰ ላይ የተጠቀሰው ክፍል የእግዚአብሔር አገልጋዮች በአገልግሎት ላይ ተሰማርተው ላለ ሰይጣን በመንደፉም ሆነ በመመረዙ እንዳያጠቃቸው የተሰጣቸው ተስፋ ነው ። የሐዋ. ሥራ ፳፰፡፩-፮

፴፯. ሰይጣን የዓለምን ብልጽግና ሁሉ ለኢየሱስ ለመስጠት ለምን ፈለገ?

ማቴ. ፱፡፳-፲፩ ።

መልስ፡- ይህ ፈተና በዓይን አምሮት በኩል የሚመጣ ነው ። ፩ኛ ዮሐ. ፪፡፲፮ ።

ኢየሱስ ወደዚህ ዓለም የመጣው ለሰዎች ኃጢአት ሲል ሞቶ የዋጁቸውን ለራሱ ለማድረግ ነው ። በኋላም በመጨረሻው ዘመን በዓለም ግዛቶች ሁሉ ላይ በመንገሥ ፍጥረታትን በሞላ ይገዛል ። ሰይጣን ኢየሱስ ከመስቀል ላይ መሥዋዕትነት እራሱን እንዲገልል ስለሚፈልግ የዓለምን ሁሉ ግዛትና ብልጽግና ወስዶ ወድቆ እንዲሰግድለትና እንዲያመልከው ጠየቀው ። ኢየሱስ ሰይጣን የጠየቀውን ቢያደርግ ኖሮ የዓለም ንጉሥነቱን እንደያዘ የመስቀልም ሞት አይኖርበትም ነበር ። ይህ በክርስቶስ ላይ የደረሰ ታላቅ ፈተና ነው ። ኢየሱስ ክርስቶስ ወደዚህ ዓለም የመጣው በመስቀል ላይ ሞቶ ሰዎችን ሊያድንና ከዚያም በኋላ በዓለም ላይ ሊነግሥ ነው ። የሞተውም በአባቱ ፈቃድ ነው ። ስለዚህ ለሰይጣን እንዲህ ሲል መለሰለት፤ «ሂድ አንተ ሰይጣን፤ ለእግዚአብሔር ለአምላክህ ስገድ እርሱንም ብቻ አምልክ ተብሎ ተጽፎአልና አለው ።» ቁጥር ፲ የእግዚአብሔርን ፈቃድ የማያደርግ ማንኛውም ሰው የሰይጣን አገልጋይ ነው ። እግዚአብሔርን ማገልገል ማለት መስቀልንም መሸከም ሊሆን ይችላል ። ይህም የዓለምን ተግዳሮትና ስድብ መሸከም ማለት ነው ።

፴፰. ኢየሱስ ከእግዚአብሔር ቃል አየጠቀሰ ለምን ለሰይጣን መለሰለት? ማቴ. ፱፡፱፤ ፯፡፲፤ ያዕቆብ ፱፡፯ ና ፳

መልስ፡- ሰይጣን ውሸተኛ የውሸትም አባት ነው ። ኢየሱስን እንደተከራከረው እኛንም ሊከራከረን ይፈልጋል፤ ከሥጋ በሆነ ክርክር ማለት ነው ። ከእግዚአብሔር ቃል ተጠቅሶ ጥያቄ ቢቀርብለት ምንም ችሎ አይመልስም ። ምክንያቱም የእግዚአብሔር ቃል እውነት ስለሆነ ነው ። ከእግዚአብሔር ቃል ጠቅሰን ስንመልስለት ብቻ ሰይጣንን ልንቋቋመው እንችላለን ። በዚህን ጊዜ ብቻ ሰይጣን ከእኛ ይሸሻል ። ያዕቆብ ፱፡፯ ና ፳፤ ሰይጣንም የእግዚአብሔርን ቃል ስለሚያምን ፈርቶ ይሸሻል ።

፴፱. ሰይጣን ከማቴዎስ ፱፡፮ ላይ ለኢየሱስ በጠቀሰለት ጊዜ ጥቅሱን በትክክል ጠቅሶታልን? መዝ. ፯ (፲፩)፡፲፩፤ ፲፪

መልስ፡- ሰይጣን ከመጽሐፍ ቅዱስ በሚጠቅስበት ጊዜ እንደ አንዳንድ እርሱ እንደሚጠቀምባቸው ሐሰተኛ መምህሮች በቃሉ ላይ ይጨምራል ወይም ያጎድላል፤ አንዳንድ ጊዜም ከነአካላቱ ለማወናበድ ያልተጻፈውን ያነበል ። ሰይ

ጣን በማቴዎስ ፱፡፮ ላይ ያለውን ጠቅሶ ለክርስቶስ የተሰጠው ተስፋ «መላእክቱን ስለ አንተ ያዝልሃል እግርህንም በድንጋይ ከቶ እንዳትሰናክል በእጃቸው ያነሱሃል» የሚል ነው አለ ። በመዝሙር ፯ (፲፩)፡፲፩፤ ፲፪ የተጠቀሰው ትክክለኛው ጥቅስ ግን «በመንገድህ ሁሉ ይጠብቁህ ዘንድ፤» የሚለውን ክፍል ነው ሰይጣን ለኢየሱስ ከመጽሐፍ ቅዱስ ያልጠቀሰለት ። የክርስቶስ አካሄድ ወደ መስቀሉ ነው ። ስለሆነም የመላእክቶቹ ጥበቃ ማንም ኢየሱስን ወደ መስቀሉ ከመሄድ እንዳያግደውና የጠፉትን እንዲያድን ነው ። ስለዚህ ሰይጣን ለኢየሱስ ያልጠቀሰው ይህንን የሚገልጸውን የመጽሐፉን የጥቅስ ክፍል ነበር ።

፵. ሰይጣን የሚጠቀምባቸው ሐሰተኞች መምህራን የእግዚአብሔርን ቃል በትክክል ጠቅሰው ያስረዳሉ ወይስ እንደ ሰይጣን ቆርጦ ቀጥሎች ናቸው?

መልስ፡- ሐሰተኞች መምህራን ከመጽሐፍ ቅዱስ ውጥስ ጥቅሶችን ገንጥለው በማውጣት ለመሰሪታቸው አመቺ ትርጉም እንዲሰጥ አድርገው ያቀርቡታል ። እነርሱም የተሳሳተ ትምህርታቸውን ለማስተማመን ከመጽሐፍ ቅዱስ ውጥስ ጥቅሶችን ከዚያና ከዚህ እየቀነጣጠቡ ያሳካሉ ። አንዳንዴም እንደ ሰይጣን ሰውን ለመሸንገል ግማሽ ጥቅስ የሚጠቅሱበት ጊዜ አለ ። ያቀረቡትን ጥቅስ ትክክለኛ ትርጉም ለማወቅ ሁልጊዜ ከጥቅሱ በፊትና ከጥቅሱ በኋላ ያሉትን የመጽሐፍ ቅዱስን የምዕራፍ ክፍሎች አንብብ ።

ለምሳሌ ያህል ዘፍጥረት ፫፡፱ ብትጠቅስ «ሞትን አትሞቱም» ይላል ። ይህ ቃል በማይዋሸውና እውነተኛ በሆነው በእግዚአብሔር ቃል ውስጥ ይገኛል ። ነገር ግን አንዱ እንደዚህ ያለውን ጥቅስ ሊያስተማምን ይከራከር ይሆናል ። ስለዚህ የዚህን ጥቅስ ሙሉውን ክፍል ብታነብ ሰይጣን የተናገረውና በመጽሐፍ ቅዱስ ውጥስ የተጻፈ መሆኑን ትረዳለህ ። ስለዚህ ይህ ጥቅስ የእግዚአብሔር እውነተኛ ቃል ሳይሆን የሰይጣን ውሸት ነው ። ሐሰተኛ መምህራንም እንደዚሁ የእግዚአብሔርን ቃል አጣመው ሰውን ለመሸንገል ትክክል ባለሆነ መንገድ ይጠቀሙበታል ።

፵፩. ኢየሱስ በገሊላ ኖሮ እንደሚሰብክ ትንቢት ተነግሮ ነበርን? ማቴ. ፱፡፲፪-፲፮

መልስ፡- ኢየሱስ በገሊላ አገር በመኖር እንደሚሰብክና ተአምራትም እንደሚያደርግ ትንቢት ተነግሮ ነበር ። በኢላይያስ ፱፡፩፤ ፪ በሰው ክፍል ላይ «የዛብሉን ምድርና የንፍታሌም ምድር፤ የባሕር መንገድ፤ በዮርዳኖስ ማይ፤ የአሕዛብ ገሊላ በጨለማ የተቀመጠው ሕዝብ ታላቅ ብርሃን አየ ።»

፵፪. ሀ. የመጀመሪያው የኢየሱስ መልእክትና የዮሐንስ መጥምቁ ለብከቶች አንድ ነበሩ? ማቴ. ፱፡፲፯፤ ፫፡፪ ።

መልስ፡- መልእክቶቻቸው አንድ ነበሩ ።

ግዪ. ለ. መልእክቶቻቸው ምን የሚሉ ነበሩ ?

መልስ ለ. መልእክቶቻቸው ንስሐ ግቡ የእግዚአብሔር መንግሥት ቀርባለችና የሚሉ ነበሩ ።

ግዪ. ሐ. በእሁኑ ጊዜ የንስሐን ስብከት መስበክ አስፈላጊ ነው ?

መልስ ለ. ሰዎች ኃጢአታቸውን ካልተናዘዙ በስተቀር ፈጽሞ ሊደኑ አይችሉም ። በመጀመሪያ ጊዜ ኃጢአተኞች እንደሆኑና ፍርድ እንዳልባቸው ሊገለጽላቸው ይገባል ። ከዚያም በኋላ ንስሐ መግዛት ይኖርባቸው እንደሆነ ማስተዋል ይኖርባቸዋል ። ከኃጢአታቸው ተመልሰው ከበደላቸው መዳን ቢፈልጉ ፣ ከዚያ በኋላ ኢየሱስ ክርስቶስን እንደ አዳኛቸው በመቀበል የዘለዓለም ሕይወትን ይወርሳሉ ። ስለዚህ ሰዎች ከመልእክቶቻቸው ውስጥ የንስሐን ስብከት ቢያስቀሩ በጣም ይሞኛሉ ። እንዳንድ ሰዎች አምኛለሁ በማለት ከዘለዓለም ፍርድ ለማምለጥ ይፈልጋሉ ፤ ነገር ግን ኃጢአት መሥራታቸውን ጨርሰው አይተውም ። ኢየሱስ የመጣው «ሰዎችን ከኃጢአታቸው ሊያድናቸው ነው» ማሪ. ፩ ፡ ፳፩ ። ማንኛውም ከኃጢአቱ የዳነ ሰው በኃጢአት ምክንያት ከሚደርስበት ፍርድ ነፃ ነው ። ማንኛውም አማኝ ነኝ እያለ ኃጢአትን ማድረግ የሚወድና ኃጢአትንም ከማድረግ መመለስ የማይቻል ሰው እራሱን ያቃልላል ። (ማሪ. ፯ ፡ ፳፩ - ፳፫ ።)

ግዪ. ማሪ. ፩ ፡ ፲፰ - ፳፩ ይህ በኢየሱስ ክርስቶስ ለእነዚህ ሰዎች የተደረገላቸው የመጀመሪያ ጥሪ ነበረን ? ከዚህም በቀር ዮሐንስ ፩ ፡ ፱፭ - ግዪ እና ሉቃ. ፭ ፡ ፩ - ፲፩ ያለውን ክፍል ተመልከት ።

መልስ ለ. እነዚህ ደቀ መዛሙርቶች ለመጀመሪያ ጊዜ ዮሐንስ ይሰብክና ያጠምቅ በነበረበት ሥፍራ ኢየሱስን አገኙት ። ዮሐንስ ፩ ፡ ፱፭ - ግዪ ። ከዚያም ወደ ገሊላ ተመልሰው ሳለ ኢየሱስን ሁለተኛ ባገኙት ጊዜ እንዲከተሉት ጠራቸው ፤ ማሪ. ፩ ፡ ፲፰ - ፳፩ ፤ ሉቃ. ፭ ፡ ፩ - ፲፩ ።

ግዪ. በማቴዎስ ፩ ፡ ፲፰ - ፳፩ እና በሉቃስ ፭ ፡ ፩ - ፲፩ የተደረገላቸው ጥሪ በዮሐንስ ፩ ፡ ፱፭ - ግዪ ላይ ከተደረገላቸው ጥሪ ጋር አንድ ነው ወይስ ልዩ ጥሪ ነው ?

መልስ ለ. በዮሐንስ ፩ ፡ ፱፭ - ግዪ ባለው ክፍል ላይ አራት ሰዎች የክርስቶስ ተከታይ ለመሆን ተጠርተዋል ። በማቴዎስ ፩ ፡ ፲፰ - ፳፩ እና በሉቃስ ፭ ፡ ፩ - ፲፩ ባለው ክፍል ላይ ግን የክርስቶስ ደቀ መዛሙርቶች ወይም ተማሪዎች ሆነው የእግዚአብሔር አገልጋዮች ለመሆን ተጠርተዋል ።

ግዪ. በክርስቶስ አገልግሎት ውስጥ ምን ሦስት አብይ ሥራዎች ነበሩ ?

መልስ ለ. ኢየሱስ የሠራቸው ሦስት ልዩ ልዩ ሥራዎች መስበክ ፣ ማስተማርና ሕመማንን መፈወስ ነበር ።

፩. በሚያስተምር ጊዜ ማብራሪያ ይሰጥ ነበር ።

፪. በስብከትም የምሥራችን ያናገራል ወይም ያውጃል ።

፫. በመፈወስም ኃይሉንና ብርታቱን ያሳያል ። ከምዕራፍ ፭ እስከ ፯ ያለውን ክፍል አንብብ ።

ግዪ. ኢየሱስ ለምን ወደ ተራራ ወጣ ? ማሪ. ፭ ፡ ፩ ፤ ሉቃ. ፯ ፡ ፲፪ ፤ ፲፫

መልስ ለ. ኢየሱስ ሕዝቦቹን በየ ጊዜ ሊያስተምራቸው ፈለገ ፤ ነገር ግን አስቀድሞ ሳይጸልይ በፊት ስብከት ወይም አስተምሮ አያውቅም ። በሉቃስ ፯ ፡ ፲፪ እና ፲፫ ባለው ክፍል ላይ ይጻልይ ዘንድ ወደ ተራራ ወጣ ፤ ሌሊቱንም ሁሉ ወደ እግዚአብሔር ሲጸልይ አደረ የሚል አናነባለን ። ሌሊቱን ሙሉ ሲጸልይ ካደረ በኋላ ሕዝቦቹን እንዲያስተምሩለት ደቀ መዛሙርቶቹን መረጠ ።

ግዪ. በማቴዎስ ፭ ፡ ፩ ላይ የተገለጡት ደቀ መዛሙርቶች እነማን ነበሩ ? (ሉቃስ ፯ ፡ ፲፫ - ፲፭ ።)

መልስ ለ. በማቴዎስ ፭ ፡ ፩ የተገለጡት ደቀ መዛሙርቶቹ ብዙ ነበሩ ። በሉቃስ ፲ ፡ ፩ ላይ ደግሞ ሰባ የሚሆኑትንም ለስብከት ልኳቸው ነበር ። በተራራም ላይ ሳለ ከእርሱ ጋር ዘወትር አብረውት ይሆኑ ዘንድ ከመካከላቸው አሥራ ሁለቱን ደቀ መዛሙርቶች መረጠ ። እነርሱም አስቀድመው ተማሪዎቹ የነበሩና በኋላም ሐዋርያቶቹ የሆኑት ናቸው ። በሉቃስ ፯ ፡ ፲፫ ላይ ኢየሱስ ከነበሩት ደቀ መዛሙርቶቹ ሁሉ ውስጥ አሥራ ሁለት ብቻ እንደመረጠ አናስተውላለን ።

ግዪ. ሀ. ኢየሱስ በማቴዎስ ምዕራፍ ፭ - ፯ ያለውን የተራራ ስብከቱን በሞላ በአንድ ቀን ብቻ ነው የሰበከው ? (ሉቃስ ፯ ፡ ፲፪ - ፲፬)

መልስ ለ. ከምዕራፍ ፭ - ፯ ያሉት ክፍሎች አጠቃላይ የሆነ አንድ መልእክት ቢኖራቸውም ክርስቶስ ግን በተለያዩ አርዕስት በመክፈል ለብዙ ቀናቶች ያስተማረበት ይመስለናል ። በዚህ ሁኔታ ከምዕራፍ ፭ - ፯ ያለውን ክፍል ለማስተማር ብዙ ቀናት ይወስዳል ።

ግዪ. ለ. በማቴዎስ ምዕራፍ ፭ - ፯ ያለው ክፍል አንድ ረጅም መልእክት የያዘ ይመስላል ? ወይስ የተለያዩት አርዕስት የተለያዩ መልእክቶች የያዙ ይመስላል ?

መልስ ለ. እያንዳንዱ የተለያዩ ትምህርት አንድ መልእክት ሊሆን ይችላል ፤ ከዚህም በቀር የእያንዳንዱ መልእክት አብይ ሐሳብ በአንድ ሐሳብ ብቻ ሊጠቃለል ይችላል ። ዮሐንስ በዮሐንስ ፳፩ ፡ ፳፭ ላይ ኢየሱስ የተናገረውና የሠራው ሁሉ ቢጻፍ ኖሮ መጻሕፍቶቹን ይህ ዓለም ሊይዛቸው ባልበቃም ነበር ብሎአል ።

ግዪ. በማቴዎስ ፭ ፡ ፩ - ፯ ላለው ክፍል አንድ አርዕስት ስጠው ።

መልስ ለ. ፩. የክርስቲያን ሕይወት የሚመራበት ሥርዓት ።

፪. «የሰማያዊ መንግሥት» የሚመራበት ሥርዓትና ደንብ ። ምድራዊ መንግሥት የመንግሥቱን የአመራርና ደንብ ወይም ሕግ ያውጃል ።

ይህ ሕግና ይህ ሥርዓት ኢየሱስ ክርስቶስ በዚህ ምድር በሚነግሥበት ጊዜ ጻድቅ የሆነ መንግሥትን ያቋቁማል ። ስለዚህ ሰዎች በአማኞች ልብ የሆነውን አገዛዝ ምን እንደሆነ ማወቅ ይኖርባቸዋል ። በተራራ ስብከቱ ውስጥ በአማኞች

እየተደረገ የነበረውን የሙሴን ሕግ እንመለከታለን። ልኛ እግዚአብሔርን መውደድ። ፪ኛ ሰዎችን መውደድ ማቴ. ሸ፪፣ ፴፭ - ፵።

፩. በምዕራፍ ፭ - ፯ በለው ክፍል የሚገኙትን የተለያዩ እርዕስቶች ከነትምህርታቸው አስረዳ።

መልስ፡- ከምዕራፍ ፩ - ፬ በለው ክፍል ውስጥ የሚገኘው ትምህርት ይሆናል።

ምዕራፍ ፩ ኢየሱስ የዳዊት ዘርና የእስራኤል ንጉሥ ነው።

ምዕራፍ ፪ የንጉሡ ልደትና ሕፃንነት።

ምዕራፍ ፫ ስለ ንጉሡ የታወጀው አዋጅ የንጉሡን መምጣት ያስረዳል።

ምዕራፍ ፬ ሰይጣን ንጉሡን ለማሸነፍ ይጥራል፤ ንጉሡም ሥራውን ይጀምራል። ከምዕራፍ ፭ - ፯ ንጉሡም የመንግሥቱን የአስተዳደር ሕግ ይገልጻል።

ምዕራፍ ፭፣ ፩፣ ፪ መግለጫ።

ምዕራፍ ፭፣ ፫ - ፲፪ በእግዚአብሔር መንግሥት ታላቅ ለመሆን ሊከተሉት የሚገባ እርምጃ።

ምዕራፍ ፭፣ ፲፫ - ፲፮ የመንግሥቱ ነዋሪዎች የሚሆኑት አማኞች ሁሉ ምስክሮች መሆን አለባቸው።

ምዕራፍ ፭፣ ፲፯ - ፵፰ የአማኞች ሕብረትና በሙሴ ሕግ አመራር መኖራቸው።

ምዕራፍ ፭፣ ፲፯ - ፳ የሕጉ አመራርና የሕጉ መንፈሳዊ ትርጉም።

ምዕራፍ ፭፣ ፳፩ - ፵፰ በእግዚአብሔር መንግሥት ነዋሪዎች በሆኑት አማኞች ሕይወት ውስጥ ሕጉ እንዴት እንደሚሠራ የሚያስረዳ ምሳሌ።

ምዕራፍ ፭፣ ፩ - ፲፭ ሃይማኖታዊ ሥራዎች የንጉሡን ሕግጋት አያረኩም። ፩ - ፬ ለድሆች የሚሰጥ ምጽዋት ፭ - ፲፭ ጸሎት ፭ - ፲፭።

ምዕራፍ ፭፣ ፲፱ - ፴፬ የእግዚአብሔር መንግሥት ነዋሪዎች የሆኑት የአማኞች መዝገብ።

ምዕራፍ ፭፣ ፩ - ፲፪ የእግዚአብሔር መንግሥት ነዋሪዎች ለሆኑትና ምሕረትን ላገኙት አማኞች ሕብረትና አንድነት።

ምዕራፍ ፭፣ ፲፫ - ፳፯ የማሳረጊያ መምሪያ፣ ማስጠንቀቂያ፣ ማነቃቂያና ምክር።

፶፩. በእግዚአብሔር መንግሥት ፊተኛ ለመሆንና ትልቁን ዋጋ ለመቀበል አማኞች ምን ማድረግ አለባቸው? ማቴ. ፭፣ ፫ - ፲፪።

መልስ፡- በማቴዎስ ፭፣ ፫ - ፲፪ በለው ክፍል ላይ ልባቸው ትሁት የሆነ ብቻ በእግዚአብሔር ፊት ታላላቆች እንደሆኑ ተገንዝበናል። በልባቸው ንጹሐን የሆኑ፣ ከኃጢአት፣ ከሥጋ ፈቃድና ከዓለም ምኞት የተለዩ ብቻ በመንፈስ ቅዱስ ይሞላሉ። እነርሱም ብቻ ፍሬአማ ስለሚሆኑ ከፍተኛውን ዋጋ የሚቀበሉ ይሆናሉ።

ቁጥር ፫ «በመንፈስ ድሆች የሆኑ ብጹአን ናቸው።» እነዚህ ትዕቢትና ኩራት የለባቸውም። በዚህ ላይ መንፈሳዊ ፍሬዎችን ለማፍራት ምን ያህል

ወደኋላ እንደቀረን ተመልከቱ፤ ነገር ግን ከእግዚአብሔር አብዝተን ለመቀበል እንጓጓለን። እግዚአብሔር ግን ሊበርከንና በመንፈስ ቅዱስ ሊያበለጽገን ይችላል። ኩሩ ሰው ሆኖ በለው መንፈሳዊ ሕይወት የረከ በመንፈስ ቅዱስ ሊበለጽግ አይችልም። እግዚአብሔር ጥማት ላለባቸው ሁሉ ይሰጣል። (ኢ.ሳ. ፶፯፣ ፲፭) ይህ በሙሴ የታዘዘ ለእግዚአብሔር ሊኖረን የሚገባ ፍቅር ሲሆን አማኞችም በልባቸው የያዙት ነው።

«ለማያዊ መንግሥት አለ።» ስለሆነም አማኞች በዚህም ዓለም ቢሆን እራሳቸውን መግዛት ይችላሉ። ምክንያቱም እግዚአብሔር እራሳቸውን ለመግዛት እንዲችሉ ስለሚረዳቸው ነው። አሁን ስለ እግዚአብሔር ነገር በይበልጥ ለማወቅ የሚሻ ትሁት ሰው በኋላም ከክርስቶስ ጋር በክርስቶስ የሰላም መንግሥት አብሮ ይነግሣል። ራእይ ፳፣ ፮። በመንፈሳዊ ሕይወታቸው ሁሉን ነገር ያወቁ የሚመስላቸው ኩሩዎች የኩራታቸውና የሥጋቸው ተገዢ ባሪያዎች ስለሆኑ በእግዚአብሔር መንግሥት ከክርስቶስ ጋር የመንገሥ ተስፋ አይኖራቸውም። ከክርስቶስ ጋር የሚነግሡት የግብረገብን ሕግ የሚጠብቁና ለእግዚአብሔር ፍቅር ያላቸው ብቻ ናቸው።

ቁጥር ፬ «የሚያዝኑ ብፁአን ናቸው፤ መጽናናትን ያገኛሉና።» አንድ ሰው በመንፈስ ድህ እንደሆነ በተረዳ ጊዜ ከዚህ የተነሳ ያዝንና ይተክዛል። ነገርንም በቀላሉ መመልከት አይሆንለትም፤ መክብብ ፯፣ ፬፤ በኃጢአት ተጽጽቶ ማዘን አለ። መዝ. ፱ (፶፩) ከዚያም ከእግዚአብሔር የሚሰጥ መጽናኛ አለ። መዝ. ፴፫ (፴፬)፣ ፲፮፣ ፲፱። እንዲህ ያለው ኅዝን ዓለም በሚሰጠው ነገር ሊጽናና አይችልም። ኢየሱስ የኅዝን ሰው ነበር፤ ነገር ግን ለእኛ ሰላምና ደስታን ሊሰጠን ይችላል። በቅርብ ጊዜም ይህ የኅዝን ዘመን ያልፋል። ከዚያም እግዚአብሔር ዘለዓለማዊ ደስታን ይሰጠናል። መንፈሳዊ ኃይልና ደስታ ስለሌለው ያዝን የነበረ ሰው የእግዚአብሔር እርዳታ ይደረግለታል። ግድለቼ ግን መንፈሳዊ ብልጽግናና ፍሬ ከቶ አይኖረውም። ይህ ሙሴ እንዳዘዘው ለእግዚአብሔር ሊኖረን የሚገባንን ፍቅር የሚያሳይ ነው።

ቁጥር ፭ «የዋሆች ብፁአን ናቸው ምድርን ይወርሳሉና።» በመንፈስ ድህ መሆኑን የሚያውቅና የመንፈስ ብልጽግናን ለማግኘት የሚጓጓ ሰው የዋህ ነው። በእርሱም ውስጥ ምንም ኩራት የለበትም። ስለዚህም ሌሎቹን ሊረዳ ይችላል። የዋሆች አሁንም በመግዛት ላይ ናቸው፤ ምክንያቱም ብዙ ሰዎች ምክርን ለማግኘትና መንፈሳዊ እርዳታን ለመቀበል ወደ እነርሱ ስለሚመጡ ነው። መንፈሳዊ እርዳታን ለማግኘት ወደ ትዕቢተኞች ወይም ወደ ኩሩዎቹ አይኬድም። ኢ.ሳ. ፳፩፣ ፩ - ፫። ኢየሱስ የዋህ ስለሆነ ምድርን ይወርሳል፤ ማቴ. ፲፩፣ ፳፱። እኛም የዋሃን ከሆንን እርሱ ሲመለስ ከእርሱ ጋር ምድርን እንወርሳለን። ፪ኛ ቀሮ. ፲፣ ፩፤ ፩ኛ ጴጥ. ፫፣ ፱፤ ፪፣ ፲፱ - ፳፪። ይህም ለእግዚአብሔር ያለን ፍቅር ነው።

ቁጥር ፮ «ጽድቅን የሚረቡና የሚጠሙ ብፁዓን ናቸው፡ ይጠባባሉና። ሰው በተራብ ጊዜና ጠኔ ሲጥለው የሚያስበውና በሐሳቡ ድቅን ብሎበት የሚያውጠንጥነው ስለ እንጀራ ብቻ ነው። የተጠማም እንደሆነ ሐሳቡ ውኃ ለማግኘት ነው። የእኛም ሐሳብና ምኞት ሁሉ በእግዚአብሔር ፊት ጽድቅን ለማግኘት ከሆነና እኛም ደግሞ ምን ያህል በመንፈሳዊ ምግብ እንደተራብን ከተገነዘብን እግዚአብሔር በተላቅ መንፈሳዊ እርካታ ልባችንን ይሞላዋል። ምላ፡ ፪፡ ፩—፭፡ መዝ. ፵፩ (፵፪)፡ ፩፡፪፡ ፪፻፳ (፪፻፱)፡ ፳፡ ፹፫ (፹፬)፡ ፩፡፪፡ ፳፪ (፳፫) ይህም ለእግዚአብሔር ያለንን ፍቅር ያሳያል።

ቁጥር ፯ «የሚምሩ ብፁዓን ናችው ፡ ይማራሉና» መገ- ፲፮ (፲፰) ፡ ጽፎ ተመልከት ። እኛ ምሕረትን ስለተቀበልን ለበደሉን ደግሞ ምሕረት ማድረግ ይኖርብናል ። ለወደፊትም ቢሆን በየጊዜው ምሕረት የሚያስፈልገን ከሆነ እኛም ሌሎችን ልንታገስ ይገባናል ። እኛ ለሌሎቹ ምሕረት ካላደረግን ልቦችን በእግ ዚአብሔር ፊት የቀና አይደለምና እግዚአብሔርም ለእኛ ምሕረት አያደርግልንም ። ማቴ. ፲፰ ፡ ፳፫ — ፳፭ ፤ ፭ ፡ ፳፫ ፤ ፳፬ ፤ ፯ ፡ ፲፭ ፤ ያዕቆብ ፪ ፡ ፲፫ ።

እኛ አሁንም ምሕረት እንደሚያበራልገን ከተገነዘብን ለቀሩት ደግሞ ምሕረት ማሳየት ይገባል። ቆላ. ፫፡ ፲፫፤ ኤፌ. ፱፡ ፱፤ ሳሎ. ፭፡ ፱፤ ሉቃ. ፯፡ ፱፤ ዮሳፋ. ፩፡ ፱። በንስሐ ልባችን ይቅርታን ለመቀበል ተዘጋጅቶ እንደሆነ ከዚያ በኋላ ሌሎቹን ይቅር ማለት እንችላለን። ነገር ግን ሌሎቹን ይቅር ለማለት የማንችል ከሆነ ልባችን ይቅር ለመበል ገና አልተዘጋጀም ማለት ነው። ይህም ለወዳጆቻችን ያለንን ፍቅር ያሳያል። እንግዲህ በዚህ ላይ ሙሴ ያዘዘው ትእዛዝ በእማኞች ሕይወት ተፈጸመ ማለት ነው።

ቁጥር ፳ «ልብ ንጹሆች ብፁዓን ናቸው፤ አግዚአብሔርን ያዩታልና።» ልብ ንጹሆች ለመሆን አስቀድመን አግዚአብሔርን በመንፈሳዊ ዓይናችን ልንመለከተው ይገባል። የአግዚአብሔር ክብር የሆኑትን ፍቅሩን፣ ቅድስናውን ጽድቁንና ሞገሡን ካየን የዓለም ከንቱ ነገሮች ዳግመኛ ከቶ ስለማያምሩን ልብ ንጹሐናችን እንሆናለን። ከዚያም ከጊዜ ወደ ጊዜ ይበልጥ ልባችን እየነፃ ሲሄድ አግዚአብሔርም ይበልጥ እየተገለጠልን ይሄዳል። አግዚአብሔርን ፈጽሞ በዓይን ልቡ ናው ተመልክቶ የማያውቅ ለው የዓለምን ነገር ብቻ ይመለከታል። አርሱም ልብ ንጹሕ የመሆን ፍላጎትና አግዚአብሔርን የማገልገል ጉጉት ጨርሶ የለውም። በዕብራይስጥ ፲፪፡፲፪ ላይ ያለ ቅድስና ማንም አግዚአብሔርን ማየት የሚችል እንደማይኖር እናነባለን። በክርስቶስ ደም ከኃጢአታቸው ታጥበው አዲስ ፍጥረት የሆኑ ሰዎች ብቻ አግዚአብሔርን አይተውታል፤ ወደፊትም ለዘላለም ያዩታል። ፩ኛ ዮሐንስ ፩፡፮፣ ፯፡፯፣ ፫፡፮፣ ፫፡፫ኛ ዮሐ. ቁጥር ፲፩

በልብ ንጹህ መሆን ለእግዚአብሔር ፍቅር እንዲኖረንና በእኛ በአማኞችም ሕይወት የሙሉ ሕግ እንዲፈጸም ከማድረግ በላይ እግዚአብሔርንም ከሁሉ ነገር አልቀን እንድንወድ ያደርገናል። ይህ ሕግ በአማኞች ሕይወት እንደሚፈጸም

በብሉይ ኪዳን ቅዱሳን ዘንድ እንኳ የታወቀ ነበር። መዝ. ፳፫ (፳፬)፣ ፫ — ፮፤ ፫፻፪ (፫፻፫)፣ ፩፤ ፲፮ (፲፮)፣ ፲፭ ተመልክት። በልባቸው ንጹሐን ያልሆኑና በሃይማኖታቸው ወግ ውጫዊ ሥነ ሥርዓቶችን በመፈጸም ንጹሐን መስለው ሊታዩ የሚፈልጉ ግብዝች ብቻ ናቸው እግዚአብሔርን በልባዊ ዓይናቸው የማይመለከቱት። ማቴ. ፳፫፣ ፳፭ — ፳፮ እነርሱ ሃይማኖተኞች ናቸው። ነገር ግን በመንፈሳዊ ዓይናቸው እግዚአብሔርን ማየት አልቻሉም፤ ወደፊትም ለዘለዓለም አያይዙም።

እግዚአብሔር በአካባቢያችን በሚገኘው ነገር ሲረዳንና ሲያግዝን በአድራጎቹ እናየዋለን። ሮሜ ፰፡፩፩።

ቁጥር ፱ «የሚያስተራርቁ ብዑሳን ናቸው፡ የእግዚአብሔር ልጆች ይባሉና።» ኢየሱስ ክርስቶስ የመጣው በእኛና በእግዚአብሔር መኃል ሰላምን ለመፍጠር ነው። ሮሜ ፭፡፩። እርሱም «የሰላም አለቃ» ተብሎ ይጠራል። በሚመለስበት ጊዜ ለ፲፱ ዓመት በሰላም ይገዛል። ከዚህም በስተቀር መጽሐፍ ቅዱስ በምድር ላይ ሰይፍን እንደሚያመጣ ይናገራል። እርሱም በግድለሽነት ኃጢአትን ከሚያደርጉት ጋር ሳይሆን በንስሐ ከኃጢአታቸው ከሚመለሱ ጋር ሰላምን ያደርጋል። ነፍሳቶች ወደ ክርስቶስ በሚመለሱበት ጊዜ ዓለም በሙሉ ሊያጠቃቸው ይነሳባቸዋል። ኢየሱስ ክርስቶስ ከእግዚአብሔር ጋር ትክክል ባልሆነ ትብብርና አንድነት ሳይጣመሩ በቀሩት ላይ የቀጣት ሰይፍን ሊያወርድ ይመጣል። በመጨረሻ ዘመን ግን በእሳት በሕር ውስጥ በተጣሉትና በእግዚአብሔር መካከል ምንም ዓይነት እውነተኛ ሰላም አይኖርም። በመካከላቸውም የዘለዓለም መለያየት ይሆናል። ማቴ. ፲፡፴፬ — ፴፮።

የእግዚአብሔር ልጆች የሆኑትም የሰላም አለቃ የሆነው ክርስቶስ እንዳደረገው ማድረግ አለባቸው። ጌታችን ኢየሱስ ክርስቶስ አዳኛቸው እንዲሆን ለመረጡት ሰላምን ሊፈጥርላቸውና ሰላምን ሊሰጣቸው ከሰማይ ወርዶ ሞተ። እኛም በተሰጠን ኃይልና ጥበብ ሁሉ ሰዎች ወደ እግዚአብሔር ተመልሰው ሰላምን እንዲያደርጉ ልንረዳቸው ይገባል። ከዚህም በቀር ሰዎች እርስ በርሳቸው ሰላምን እንዲያደርጉ ሥራችን አድርገን መያዝ ይኖርብናል። ሰላምን ማድረግ የእግዚአብሔር በሕርይ ነው። እኛም ሰላምን መስራችን ለመሆን ልጅ የአባቱን ጠባይ እንደሚይዝ ሁሉ ከእግዚአብሔር ተወልደናል። «እነርሱም የእግዚአብሔር ልጆች ይባላሉ።» እንደ እግዚአብሔር ልጅነታችን እግዚአብሔር ኃጢአትን እንደጠላ እኛም ኃጢአትን መጥላት አለብን። እግዚአብሔር ከኃጢአት ሁሉ እንደተለየ እኛም ከኃጢአትና አጠራጣሪ ከሆነ ነገር ሁሉ መለየት አለብን። ኢየሱስ ክርስቶስ ዘጺህ ዓመት ግዛቱ ጊዜ በብረት ዘንግ ሠጥና ለጥ አድርጎ ይገዛል። መዝ. ፪፣ ፱፤ ኢሉ. ፲፩፤ ፱፤ ራእይ ፪፤ ፳፯፤ ፲፪፤ ፭፤ ፲፱፤ ፲፭። ስለዚህ ለእግዚአብሔር ቃል በሙላት ከማይታዘዙ የአምነት ድርጅቶች ጋር ልንጠላለፍ አይገባንም። እግዚአብሔር ከኃጢአት ጋር ምንም ተከፋይነት

እንደሌለው የእግዚአብሔር ልጆችም እንደዚህ መሆን አለባቸው። ለዎች ኃጢአታቸውን ትተው ወደ እግዚአብሔር መለስ ቢሉ እግዚአብሔር ከእነርሱ ጋር ሰላምን ያደርጋል፤ ሰላምንም ሊሰጣቸው ይወዳል። የእግዚአብሔር ልጆች ይኸንኑ ማድረግ አለባቸው። የእግዚአብሔርም ባሕርይ በልጆቹ ላይ መታየት አለበት። እርሱም የጠፋውን ኃጢአተኛ ለማዳን ኃጢአቱን መጥላትና ሰውዬውን መውደድ ይኖርበታል። ይህም ለእግዚአብሔርና ለሰው ያለን ፍቅር ይባላል።

ቁጥር ፲ «በለ ጽድቅ የሚሰደዱ ብፁዓን ናቸው፤ መንግሥተ ሰማያት የእነርሱ ናትና።» በዓለም የሚኖሩ ዓለማውያን ከእግዚአብሔር ጋር ጥለኞች ናቸው፤ ምክንያቱም የዓለም አስተዳዳሪና ባለቤት ሰይጣን ስለሆነ ነው። ሸኛ ዮሐ. ፪፡፲፭—፲፮። ምንም እንኳን የእግዚአብሔር ልጆች የሚያስተራርቁና ሰላምን የሚፈሩ፤ ይቅር ባዮች ቢሆኑ፤ በዚህ መጠን ዓለም ደግሞ የበለጠ ይጠላቸዋል። ዮሐንስ ፫፡፲፱—፳፩፤ ፯፡፯፤ ፲፭፡፱፤ ገላትያ ፱፡፳፮፤ ፳፱። ይህ ሁሉ ሙሴ አንዳዘዘው ለእግዚአብሔር ያለንን ፍቅር ያመለክታል።

ቁጥር ፲፩ «ሴንቀፋኝታና ሲያሳድዱኝሁ በእኔም ምክንያት ክፉውን ሁሉ በውሸት ሲናገሩባችሁ ብፁዓን ናችሁ።» ይህ የሚያመለክተው ያ ሰው ለእግዚአብሔር የተሰጠ መሆኑን የሚያስረዳ ምልክት ነው፤ ስለ ክርስቶስና ስለ ምስክርነታቸው ቃል መከራን ተቀብለዋል።

ቁጥር ፲፪ «ዋጋችሁ በሰማያት ታላቅ ነውና ደስ ይበላችሁ፤ ሐሴትም አድርጉ።» በክርስቶስ ስም ብዙ መከራ የሚቀበል የእግዚአብሔር ልጅ እንደዚህ በእግዚአብሔር ቤት ዋጋው ብዙ ነው። ስለዚህ በጣም ደስ ሊለውና ፍስሐ ሊያደርግ ይገባል። ስለ ክርስቶስ ስም በምድር መከራ መቀበል በእግዚአብሔር መንግሥት ታላቅ ዋጋን ያስገኛል። ሉቃስ ፮፡፳፪ እና ፳፫ ተመልከት። ይህም እንደ ሙሴ ትእዛዝ ለእግዚአብሔር ያለንን ፍቅር ያሳያል። እንዲህ ያለ ለእግዚአብሔር የሆነ ፍቅር በአለበት ሥፍራ ሁሉ በሙሴ ትእዛዝ የተጠየቀው የእርስ በርስ ፍቅርም አለ።

፶፪. ሀ. ለቀረው በምዕራፍ ፭ ክፍል ማቴ. ፭፡፲፮ እንደምን አርዕስት ሆኖ ያገለግላል?

መልስ፡— ኢየሱስ ሕግን ሊፈጽም እንጂ ሊሸር እንዳልመጣ ተናግሮአል። ሕግ የተሰጠው በእግዚአብሔር ስለነበረ መልካም ነው። ሕግ የተሰጠው እስራኤላውያን ፍርድ የሚገባቸው ኃጢአተኞች እንደሆኑ እንዲያስተውሉ ነው። ስለዚህ ሥርዓታዊው ሕግ በሚመጣው አዳኝ በኩል የተዘጋጀላቸውን ደኅንነት ያመለክታቸዋል። ገላ. ፫፡፳፱፤ ፪፡፲፮፤ ዮሐ. ፲፫፡፱፱። እስራኤላውያን ወጥመድ የሆነባቸውን ሕግ በመፈጸም ሊድኑ ሞክረው ነበር። ፈሪሳውያን የሚመኩበት ጽድቅ ብቻ አይበቃም። አንድ ሰው ለመዳን ልባዊ የሆነ ጽድቅ ሊኖረው ይገባል። ቁጥር ፳ ይህም ጽድቅ የሚገኘው ፊትን ከኃጢአት ላይ

መልሶ ክርስቶስን እንደ ግል አዳኝ በመቀበል ብቻ ነው። ከዚህ በኋላ እግዚአብሔር ስለ ሰውዬው ጽድቅ ያውጃል። ሰውዬውም ኃጢአት ወደ ውስጡ ለማስገባት የማይፈቅድ አዲስ ልብ ያገኛል።

በቀረው በምዕራፍ ፭ ክፍል ውስጥ ኢየሱስ በልብ ውስጥ ስለሚገኝ የኃጢአት ሥር ተናግሮአል። ማቴ. ፭፡፳፩—፳፮። ወንድሙን በልቡ የሚጠላ ሰው ነፍሰ ገዳይ ነው። ምክንያቱም ጥላቻ የነፍስ ገዳይነት ሥር በመሆኑ ነው። የሚገድለውም ስለሚጠላ ነው። ስለዚህ በልቡ ጥላቻ ያለው ሰው በይገድልም እንኳ እንደ ነፍሰ ገዳይ ይፈረድበታል። ሕጉ ለዎችን ሁሉ እንድንወድ ይፈልግብናል። በእውነተኛ እማኝ ሕይወት ሕጉ የተፈጸመ ነው።

በዚህ ሥፍራ ኢየሱስ በዝሙት ላይ ተመላላይ ፍርድ ይለግላል። ፭፡፳፯—፴፪፤ በሐሰት በመማል ፭፡፴፫—፴፯፤ በመቀበል ፭፡፴፰—፵፪። እንደዚህ ዓይነቱ ኃጢአት ከልባችን ወጥቶ በእምነት በክርስቶስ ላይ ሆኖ በመስቀል ላይ እንደተቀጣ ብናምን ሕጉ በልባችን ውስጥ የተፈጸመ ይሆናል። ይህ ሁኔታ ሕጉን የተፈጸመ ያደርገዋል። ፭፡፵፰ «አንግዲህ የሰማዬ አባታችሁ ፍጹም እንደሆነ እናንተም ፍጹማን ሁኑ።» በልብ ይህን ማድረግ ይቻላል፤ በኑርአችንም እየተማርን ማደግ አለብን። ይህንም አድርጎ መገኘት ድል ነው። በልባችን ፍጹም ከሆንን ድል ማድረግን መማር እንችላለን። ዳሩ ግን አሁንም ከኃጢአተኛ ሥጋችን ጋር ስላለን ድል ለማድረግ ብዙ ትግል ያስጠይቀናል፤ ሆኖም እግዚአብሔር የልባችንን መሻት ስለሚመለከት በቅን ፍርድ ይፈርድላናል። እግዚአብሔር ፈሪሳውያን ስለሚያደርጉት ስለ እጃቸው ሥራ አይፈርድላቸውም ነገር ግን ስላልተለወጠው ልባቸው ምክንያት ይፈርድባቸዋል። እግዚአብሔር እንደ አዲስ ክርስቲያኖች ውድቀት አይፈርድባቸውም፤ ነገር ግን እንደ ቅን ልቦናው አስተያየት እንጂ አንድ ሰው ልቡ ንጹህ ከሆነ በሕይወቱ ዘመን ሁሉ በመንፈሳዊ ኑሮው ድል እንደአደረገ ይኖራል።

፶፪. ለ. በማቴዎስ ፭፡፯ የተሰጠውን የተራራ ስብከት ኢየሱስ እንደፈጸመው አመልክት።

መልስ፡— ምዕራፍ ፭፡፳፩—፳፱ አንድ ሰው ጎረቤቱን ወይም ጓደኛውን ባይወድ የእግዚአብሔርን ሕግ ያፈርሳል፤ ምክንያቱም ሕጉ «ባልንጀራህን እንደ ነፍስህ ውድድ» ስለሚል ነው። ማቴ. ፳፪፤፴፭—፴፱። ሕጉን ያፈረሰ ሰው ይፈረድበታል። የእግዚአብሔርን ቃል ሲሰማ ቃሉ ስለሚፈርድበት ወይም ስለሚከሰው ለማመን ያፈልጋል። ከዚያም በኃጢአቱ ስለሚወቀስ በኃጢአቱ ይናዘዛል። ከኃጢአቱም ለመዳን ይፈልጋል። እርሱም ኃጢአቱ በሞት እንዲቀጣ በክርስቶስ ላይ በእምነት ያኖረዋል። ያም ሰው በእምነት ከዚያ ኃጢአቱ ስለተላቀቀ ከዚያ በኋላ ለዎችን መውደድ ይችላል። ሕጉም በክርስቶስ በኩል በሕይወቱ ተፈጽሞ ይገኛል።

ማቴ. ፭፡፳፯፡፳፭ አንድ ሰው ኃጢአት በልቡ ቢኖርበትና በዚያ በአሰበው ኃጢአት በደልን በይፈጽም እንኳ ከዚያ ካለበት ኃጢአት ገና አልዳነም ። እንደ ሕጉ መሠረትም በደልን እንዳደረገ ተቆጥሮ ፍርዱን ይቀበላል ። ኃጢአቱን ላይፈጽም የቀረው መንገድና ጊዜ ላያመቸው በመቅረቱ ብቻ ነው ። እግዚአብሔርም በልብ ውስጥ የተሰወረውን ኃጢአት መርምሮ ካየ በኋላ በልቡ አንደተ መለከተው ይፈርዳል ። ያም ሰው ባልንጀራውን እንደራሱ አድርጎ የሚወድ ከሆነ በልቡ ያለው ኃጢአት በውስጡ አንዲቆይ አያደርግም ። እግዚአብሔር ንም በፍጹም ልቡ የሚወድ ከሆነ በውስጡ ካሉት ክፉ ሐሳቦች ተናዘ ያስወግዳቸዋል ። በእነዚህ በልቡ ካሉት ኃጢአቶች ሲናዘዝ በክርስቶስ ላይ ሆነው የተቀጡ ይሆናሉ፤ ስለዚህም ሕጉ በልቡ የተፈጸመ ይሆናል ። ኢዮብ ፴፩፡፩ ተመልከት ።

ማቴ. ፭፡፳፩፡፳፪ በልብ ሰውን መጥላት ነፍሰ ገዳይነት ነው ። ሰው ሰውን በልቡ ስለሚጠላው ይገድለዋል ። ከዚያም በልቡ ውስጥ ጥላቻ በመኖሩ ሕግን ተላላፊ ይሆናል ። ስለዚህ በልብ ተሰውሮ መቀመጥ አይኖርበትም ። ቁጥር ፳፫፡፳፬ በዚህ ፋንታ ግን ጥላቻው ጨርሶ ከልብ ውስጥ ተመንጥቆ ይውጣል ። ከዚያም ከወንድምህ ጋር ታረቅ ። ይህን ብታደርግ ያ ኃጢአት በክርስቶስ ላይ የተቀጣ ሆኖ ሕጉም በልብህ የተፈጸመ ይሆናል ። ሰውዬውም ምንም ኃጢአት አይኖርበትም ። ምክንያቱም ያ ኃጢአት በልብ ውስጥ እንዳለ የሞት ፍርድ ስለተፈረደበት ነው ። ክርስቶስ በመስቀል ላይ ስለሞተ ሕጉ የተጠበቀ ሆኖ አል ። ክርስቶስ የመጣው ሕግን ለመፈጸም ነው ። በእኛም ሕይወት ሕጉን የሚፈጽመው በዚህ ሁኔታ ነው ።

ቁጥር ፱ በልብ ቅያሜን ከማከማቸት ይልቅ በትዕግሥት መከራን መቀበል ይሻላል፤ ምክንያቱም ቅያሜ በልብ ውስጥ ያለውን የፍቅር ሕግ ያፈርሳልና ነው ። አንድ ሰው ጓደኛውን የሚወደው ከሆነ ጓደኛው በችግር ላይ በወደቀ ጊዜ ከችግሩ እንዲወጣ ይረዳዋል ። ማቴ. ፭፡፱፩፡፱፩፤ ዘዳ. ፲፭፡፯፡፭ በዝሙት ምክንያት ካልሆነም ሚስቱን አይፈታትም ። ማቴ. ፭፡፴፩፡፴፪ ። እውነት መናገሩን ለማረጋገጥ አይሞልም ። ቁጥር ፴፫ - ፴፮ (ለሰው ያለን ፍቅር) በልቡ የሚወሽ ሰው ሰዎች እንደማያምኑት አድርጎ ያስባል ። ስለዚህ ሰዎች እንዲያምኑት ለማድረግ ይሞላል ። እውነተኛና ሕጉን በልቡ የሚጠበቅ ሰው ግን በራሱና ልቡን በሚመረምር በእግዚአብሔር ስለሚታመን መኃላ አስፈላጊ እንደሆነ አይገምትም ። እርሱም አዎ፤ አዎ፤ «አይደለም፤ አይደለም፤» ስለሚል ይኸው ራሱ በቂ አንደሆነ ያምናል ። ቁጥር ፴፯ ። (እግዚአብሔርና ለሰው ያለን ፍቅር ።)

ቁጥር ፵፪ ችግረኛ ለሆነ ሰው ስጠው ። ብዙ ሰዎች ሰነፎችና የማይሠሩ በመሆናቸው ምንም የላቸውም ። እንደዚህ ያሉትን ሰዎች እግዚአብሔርም ቢሆን ስለማይሠሩ አይብሉ ይላል ። ሰነፍና ኃጢአት ነው ። ፩ኛ ተሰ. ፱፡፲፩፤ ፲፪፡፲፪፤ ፪ኛ ተሰ. ፫፡፲ - ፲፪፡፲፭፤ ኢፌ. ፪፡፳፭፤ ሮሜ ፲፫፡፭ ሰውን መውደድ

ማቴ. ፭፡፱፫ - ፱፭ ኢየሱስም ሕጉን በልቡ የፈጸመው ጠላቶቹን በመውደድ ነው ። በእኛም ልብ ሕጉ የተፈጸመ ከሆነ ጠላቶቻችንን መውደድ እንችላለን ። እነርሱም እንዲድኑ እንወዳለን ። አንጸልይላቸዋለንም ። ጠላቶቻችንን የማንወድ ከሆነን በዚህ ነገር ንስሐ መግባት ያስፈልገናል ። በውስጣችን ያለውን ጥላቻ ስናስወጣ በእኛ የሚኖረው መንፈስ ቅዱስ ፍቅርን ይሰጠናል ። ይህም ኃጢአታችንን በክርስቶስ ላይ ሆኖ በእርሱ ዳኝነት ሲቀጣ ሕጉ በልባችን የተፈጸመ ይሆናል ። (ሰውን መውደድ)

በቁጥር ፴፭ እና ፱፫ ላይ ሕጉ ዓይን ለዓይን ጥርስ ለጥርስ እንደሚል እንመልከታለን ። ዘጸ. ፳፩፡፳፫ - ፳፭፤ ዘሌዋ. ፳፬፡፲፱፡፩፤ ዘዳ. ፲፱፡፳፩ ። ይህ ለእያንዳንዱ እስራኤላዊ ሰው የተሰጠ አይደለም ። ነገር ግን አንዳንድ ሕገ ወጥ እስራኤላውያን የመንግሥቱን የአስተዳደር ደንብ ሲያፈርሱ እንዲቀጡበትና በአገሩም ሰላም እንዲለፍን የተሰጠ ነው ። በዚህ ደንብ አሁንም ሕገ መንግሥቱ እየተጠቀመበት ነው ። ያለዚያ በሕግ ምንም ዓይነት ቅን ፍርድ ሊገኝ አይችልም ። (ሰውን መውደድ) ያ ሕግ አሁንም ቢሆን በአዲስ ኪዳን ዘመን ያሉትን አማኞች ይገዛል ። ሮሜ ፲፫፡፩ - ፭፤ ፩ኛ ኢጥ. ፪፡፲፫፡፲፱ ። ሆኖም ሌሎቹ ክፉ ማድረግን እንዲፈሩ ቅጣቱ በአጥፊዎቹ ላይ በፍቅር እንጂ በጥላቻ አይደረግም ። ሕጉን እንዲጠብቁ ማለት ባልንጀሮቻቸውንና ጠላቶቻቸውን እንኳ ሳይቀር እንዲወዱ ለእያንዳንዱ እስራኤላውያን ተሰጥቶአቸዋል ። ዘሌዋ. ፲፱፡፲፱ - ፳፬ ። ኢየሱስም ይህ ሕግ ለእስራኤላውያን የተሰጠ እንደነበረ በግልጽ አስረድቶአል ። ማቴ. ፳፪፡፴፬ - ፱፤ ዘጸ. ፳፫፡፱፤ ምሳሌ ፳፬፡፲፯፤ ፳፭፡፳፩፤ ፳፪፡፳፪፤ ማቴ. ፭፡፱፬፤ ሮሜ ፲፪፡፱ ተመልከት ። ኢየሱስ ይህን ሊፈጽም ነበር የመጣው ማቴ. ፭፡፲፯ ።

እግዚአብሔር በሙሴ በኩል ለእስራኤላውያን የሰጠው ሕግ ሦስት ክፍሎች አሉት ።

፩. ግብረገባዊ ሕግ (ውስጣዊ ሕግ) ይህ በልብ ውስጥ መያዝ ያለበት ሕግ ነው ። አትሰረቅ፤ አትግደል፤ አትዋሽ ። ይህም ሕግ ምቀኝነትን፤ ጥላቻን አብላትንና ሌሎቹንም ክፉ ነገሮች ይቃወማል ። በኃጢአታችን ተናዘን ክርስቶስን እንደ ግል አዳኞችን እንደተቀበልን ያ ሕግ በልባችን ተፈጽሞአል ። ይህም እግዚአብሔርንና ሰዎችን መውደድ ነው ።

፪. ሥርዓታዊ ሕግ (ሜዳዊ ሕግ) ያ ሕግ የደህንነትን መንገድ በምሳሌነት ያስረዳ ነበረ ። ያም ሕግ ልዩ ልዩ መሥዋዕቶች ማለት የደምና የእህልን ቁርባን፤ የበዓላትንና የሰንበትን ቀን መጠበቅ የመሳሰሉት ናቸው ። እነዚህ ሥርዓቶች ያበቁት ኢየሱስ ክርስቶስ በመስቀል ላይ በሞተ ጊዜ ነው ።

፫. ሦስተኛው ደግሞ መንግሥቱ ሕዝቡን የሚያስተዳድርበት ሕግ ነው ። በዚህም ሕግ የገደለ ይሞታል፤ ዓይን ያፈሰሰ ዓይኑ ይፈላል፤ ጥርስ የሰበረ

ጥርሱ ይሰበራል፤ እግር የሰበረ እግሩ ይሰበራል፤ ይህ ሊሆን የተገባው ጸድቃን በሰላም ይኖሩ ዘንድ ነው።

፶፫. በማቴዎስ ፭፡፳፩—፳፮ ያለውን ክፍል አንብብ። በቁጥር ፳፭ ላይ የተጠቀሰው ባላጋራ ግን ነው?

መልስ፡— የእግዚአብሔር ልጆች ኃጢአት በልባቸው ውስጥ በሚሆንባቸው ጊዜ መንፈስ ቅዱስ ባላጋራቸው ይሆናል። መንፈስ ቅዱስም በልቡ ያለውን ኃጢአት እንዲያስወጣ ይመክረዋል። እስኪናዘዝ ድረስም ከእማኙ ጋር ይታገላል። ያም ሰው ኃጢአቱን ለመናዘዝ እምቢ ካለ ባለጋራው አሳልፎ ለፍርድ ይሰጠዋል። በእግዚአብሔር ቃል ውስጥም የተነገረው ፈራጅ ክርስቶስ ነው። ይህ ምሳሌ የተነገረው የጥንት የአስራኤል ነገሥታት ሕገ ወጥ የሆኑትን ወንጀለኞች እንዲቀጡ በተሰማቸው ሥርዓት እግዚአብሔርም እምቢተኛ መንፈሳዊ ልጆቹን ይቀጣል። ዳኛውም ወንጀለኛውን ምን ሊደረግበት እንደሚገባ ይወስናል።

የመንፈስ ቅዱስን ተግሳጽ እምቢ ካለ ዘንድ የጥፋቱን ሙሉ ዋጋ እስኪከፍል ድረስ ዳኛው በእስር ቤት እንዲጥሉት ለመሰቃየት አሳልፎ ይሰጠዋል።

ባለሥልጣኑ ሰይጣን ነው። ጌታም ያን የእግዚአብሔር ልጅ የሆነ ሰው በኃጢአቱ ተናዝ ዳግመኛ እስኪመለስ ድረስ ሰይጣን እንዲያሰቃየው በእጁ አሳልፎ ለመስጠት ይወስናል። ይህም በአንደኛ ቅጥንቶስ ፭፡፩—፭ ባለው ክፍል ላይ ተደርጎአል። ስለዚህ አማኝ በአመጸበት ጊዜ ለቅጣት በሰይጣን እጅ አልፎ ይሰጣል። እርሱም በ፩ኛ ቅጥ. ፪፡፮፡፮ ባለው ምዕራፍ ላይ እንደተገለጠው ከታላቅ ጎዘን በኋላ ይናዘዛል። እንደገና ደግሞ ይህ ዓይነቱ ነገር እንደተደረገ በ፩ኛ ጢሞ. ፩፡፲፱፡፳ ባለው ክፍል ላይ ተጠቅሶአል።

ጸውሎስ ስለዚህ ጉዳይ በ፩ኛ ቅጥ. ፲፩፡፳፫፡፳፱ ባለው ክፍል ላይ ማስጠንቀቂያ ሰጥቶአል። እርሱም የጌታ አራት ለእግዚአብሔር ልጆች የሚሰጠው ምናልባት ኃጢአት በልባቸው እንዳለ ለባቸውን እንዲመረምሩና ኃጢአታቸውን እንዲያስወግዱት ነው። ቁጥር ፳፰። በዚህ ጥፋት የተገኙ አማኞች ለባቸውን መመርመርና ኃጢአታቸውን ለማስወገድ በላፈለጉ ጊዜ ምናልባት በቅጣቱ ምክንያት ኃጢአታቸው ከልባቸው እንዲወጣ ይፈቅዱ ይሆናል በማለት ይቀጣቸዋል፤ ቁጥር ፳፱። በቁጥር ፴ ላይ ደግሞ ስለዚህ «በእናንተ ዘንድ የደከሙና የታመሙ ብዙዎች አሉ። አያሌዎችም አንቀላፍተዋል» ይላል። ይህ መንፈሳዊ ድካምና እንቅልፍ ሳይሆን ሥጋዊ ድካምና እንቅልፍም እንደሆነ በቁጥር ፴፪ ላይ እንመለከታለን። ተግሳጽም ጊዜያዊ የሆነ ሥጋዊ ፍርድ ነው። ቁጥር ፴፩ እኛ በፈሳሽን ላይ ብንፈርድ ማለት ኃጢአታችንን ብናስወጣ እግዚአብሔር ፈጽሞ አይቀጣንም።

ይህ ሥጋዊ ቅጣት በ፩ኛ ዮሐ. ፭፡፲፮ ላይ ተገልጾልኝ። እነሆ በዚህ ላይ በክርስቶስ የሆነ «ወንድም» ወይም አማኝ ለሞት የሚያበቃ ኃጢአት ሰርቶ አልፎ። እርሱም ለመመከር እልከኛና እምቢተኛ ሆነ። በዚህ ኃጢአት ንስሐ ካልተገባ በስተቀር ለሥጋ ሞት ወደሚያደርስ ቅጣት ይመራል። ይህም በ፩ኛ ቅጥ. ፲፩፡፴—፴፪ እና ፭፡፭ ላይ ተጠቅሶአል። በ፩ኛ ዮሐ. ፭፡፲፮ ላይ የተጠቀሰው ለሞት የማያደርሰው ኃጢአት ከደካማነት የተነሳ የሚደረግ ስለሆነ የሚያስቀጣ አይደለም። ምክንያቱም አውቆ በፈቃደኝነት ስላልተደረገ ውጤቱ ልብን አያስጨንቅም። ዮሐንስ እንደሚለው በፈቃደኝነት አውቆ የሚደረግ ኃጢአት ንስሐ ካልተገባበት ያንን ኃጢአት ያደረገውን ሰው እግዚአብሔር በሞት ከምዕመናን መካከል ያስወግደዋል። ምክንያቱም አዳዲስ ክርስቲያኖችን የሚያሰናክል እንቅፋት ስለሆነ ነው።

አንድ ሰው በአማኞች መካከል ሆኖ በኃጢአት ሲመላለስ እግዚአብሔር ካልፈረደበት እርሱ የእግዚአብሔር ልጅ አይደለም። ዕብ. ፲፪፡፮—፰ በ፲፯ ላይ ለተጠየቀው ጥያቄ የተሰጠውን መልስ ተመልከት።

፶፪. ኢየሱስ ችግረኞችን ስለመርዳት፤ ስለ ጸምና ስለ ጸሎት ምን ያስተምራል? ማቴ. ፮፡፩—፲፭

መልስ፡— ፩. ማቴ. ፮፡፩—፱ አንድ አማኝ ሰው ለችግረኛም ሆነ ለቤተ ክርስቲያን ጉዳይ ገንዘቡን ስለሰጠ ጸድቅ ነኝ ብሎ ቢሰፋፋና በትዕቢት ቢነፋ ወይም ቢኩራራ እርሱ ዋጋውን አስቀድሞ ከእግዚአብሔር ሳይሆን ከራሱ ተቀብሎአል። ይህ ሰው የሚሰጠው ሰዎች እንዴት ለጋስ እንደሆነ እንዲያዩለትና ለጉራ እንዲመቸው ነው። ሰዎችም ይህንን አይተው እንዲያከብሩት ነው። ይህ ነው እንግዲህ ዋጋው። ሰውየው የሚሰጠው እግዚአብሔርንና ሰዎችን በመውደድ ከሆነ ሰዎች አዩለት ወይም አላዩለት ግድ አይኖረውም፤ ስለዚህ እግዚአብሔር ዋጋውን ይከፍለዋል። ይህም ሰው ስጦታ የሚሰጠው የፍቅር ሕግ ዘልቦ ስለተፈጸመ ነው። ግብዝች ግን ሰዎች አይተው እንዲያከብሩዋቸው ስጦታቸውን በሰው ፊት ያደርጋሉ። ይህ ዓይነቱ ሰው ከእግዚአብሔር ምንም ዓይነት ዋጋ አይቀበልም። መንፈሳዊው ሰው ግን እግዚአብሔር ብቻ እንደሚያየው አድርጎ በእግዚአብሔር ፊት ሲሰጥ እግዚአብሔር በሁሉ ፊት በግልጥ ዋጋውን ይከፍለዋል።

፪. ማቴ. ፮፡፭፡፮ ግብዝች ሰዎች ምን ያህል ቅዱሳን እንደሆኑ እንዲያዩላቸው በከፍተኛ በታ ላይ ቆመው ይጻልያሉ። ይኸንንም የሚያደርጉት ለታይታ ነው። ሰዎችም አድራጎታቸውን ስለሚያዩ ዋጋቸው ይኸው ነው። እግዚአብሔር ብቻ እንዲያዩላቸውና እንዲሰማቸው ዘልባቸው ውስጥ ቢጸልዩ ከዚህ በኋላ እግዚአብሔር አይቶና ሰምቶ መልሱን በግልጥ ይሰጣል።

፫. ማቴ. ፮፡፲፮—፲፰ ግብዝ የሆኑ ሰዎች ሲጸሙ ፈታቸውን በማጥፋት ያዘኑና ጸም ያደክማቸው በመምሰል በሰው ፊት ቅዱሳን ሆነው ሊታዩ ይፈልጋሉ።

ጋሉ። የልባቸው ታላቁ ፍላጎት ሰዎች እንዲያዩላቸው ብቻ ነው። እንደሌለጉ ትም ሰዎች ስለሚያዩላቸው በእግዚአብሔር ፊት ዋጋቸው ይኸው ብቻ ይሆናል። ትክክለኛው ሰው ግን በሚጸምበት ጊዜ ሰዎች አዩት አላዩት ግድ የለውም። ምክንያቱም ከእግዚአብሔር ጋር የቀረበ መንፈሳዊ አንድነት ለማድረግ ብቻ ስለሆነ ነው። ስለዚህም እግዚአብሔር በግልጽ ዋጋውን ይሰጠዋል። ከሰዎች ክብርን ለማግኘት የተደረገ ሥራ ሁሉ ዋጋው ከእግዚአብሔር አይሰጥም። ከእግዚአብሔር ጋር የቅርብ መንፈሳዊ አንድነትን ለመፍጠር የሚደረግ ሥራ ግን ዋጋው በእግዚአብሔር ይከፈላል።

ቁጥር ፯ በምትጸልዩ ጊዜ አንድ አሕዛብ ያንኑ መላልሳችሁ አትድገሙ። በምትጸልዩ ጊዜ ለሰማያዊ አባትህ ተናገር። በልብህ ያለውንና አሳሳቢ የሆነብህን ጉዳይ ንገረው። ከቁጥር ፭—፲፭ ባለው ክፍል ላይ የጸሎትን ትርጉም በምሳሌ አስረድቶአል። እግዚአብሔር ሰው በአፋ የሚያነበንበውንና ትርጉም የሌለውን ቃላት አይሰማም። በዚህ ፋንታ ግን የውስጥህን ፍላጎት ለማወቅ ልብህን ይመለከታል።

፶፭. በማቴዎስ ፯፡፲፱—፴፬ ያለው ክፍል አብይ ትምህርት ምንድር ነው? ለመልስህ መክፈቻ ይሆንህ ዘንድ ቁጥር ፳፩ን ተጠቀምበት።

መልስ፡— የዚህን ክፍል ትምህርት አርዕስት «የመንግሥተ ሰማያት ነዋሪዎች መዝገብ» ወይም በመንግሥተ ሰማያት ለሚገኘው ብልጽግና አመራር የወጣ ሕግ» ብለንዋል። ከቁጥር ፲፱—፳፬ ምን ማድረግ እንዳለብን ሲነግረን ከቁጥር ፳፭—፴፬ ደግሞ የታዘዝነውን ካደረግን በአንዳች እንዳንጨነቅ ይመክረናል። ምክንያቱም እግዚአብሔር ስለሚረዳን ነው።

ቁጥር ፲፱ የልባችን ፍላጎትና ምኞት የዓለምን ብልጽግና ለማግኘት ከሆነ ለጥቂት ጊዜ ልናገኛቸው እንችላለን፤ ነገር ግን ሌባ ስለሚሰርቀብን በማንኛውም ጊዜ ልናጣቸው እንችላለን። በምንሞትም ጊዜ አንድ ሳንቲም እንኳ ይዘን አንሄድም። ለዘለዓለም ድሆች ሆነን ባዶ እጃችንን በእግዚአብሔር ፊት እንቀራለን።

ቁጥር ፳ ልባችን በሞላ መዝገባችን ባለበት በላይ እንዲሆን ይመክረናል። ወንጌል ለጠፋት ነፍሳት እንዲደርስና ከዘለዓለም ጥፋት እንዲያመልጡ ጊዜው ሳያልፍብን አሁን ገንዘባችንን በሥራ ላይ እናውለው። አሁኑኑ ጉልበታችንንና ጊዜአችንን ለእግዚአብሔር አገልግሎት እናውለው። በዚህ ምክንያት ዋጋችን በሰማያት ታላቁ ይሆናል። ያም የሚሰጠን ዋጋ ለዘለዓለም የእኛ ይሆናል።

ቁጥር ፳፩ «መዝገባችሁ ባለበት ልባችሁ ደግሞ በዚያ ይሆናል።» የልባችን ፍላጎት ሁሉ ምድራዊ ነገርን ብቻ መመኘት ከሆነ ይህ ነገር በልባችን የምናመልከው ጣዖታችን ማለት ነው። የልባችን ፍላጎት ግን የእግዚአብሔርን ፈቃድ ለማድረግና መንፈሳዊውን ነገር ለመከተል ከሆነ ደግሞ በልባችን የምናመልከው አምላክ እግዚአብሔር እንጂ ምንም ዓይነት ጣዖት አይኖርብንም።

ሕጉም በልባችን የሚፈጸመው ጌታ አምላካችንን ከሁሉ ነገር በላይ አልቀን ስንወድ ነው።

ቁጥር ፳፪ ወደ አምላካችን ወደ እግዚአብሔር በፍቅር ከተመለስን በብርሃን የተሞላን ነን፤ ሁሉም ነገር ግልጽ ይሆንልናል። መንፈስ ቀዱስም በልባችን ውስጥ እንደፈለገው ለመሥራት ነፃነት ስላለው ብርሃኑን ያበራልናል።

ቁጥር ፳፫ የዓለምን ነገር ብቻ የምንመለከት ከሆንን አሁንም ገና በጨለማ እንኖራለን ማለት ነው። ስለዚህም መንፈስ ቀዱስ የዘለዓለም ትርፍ ያለውን መንፈሳዊ ነገር እንድናስተውል ልባችንን ለመክፈት ያዳግተዋል።

ቁጥር ፳፬ ሁለት ጌቶች ማገልገል አንችልም። እግዚአብሔር አምላካችንን በፍጹም ልባችን በመውደድ ሕጉ በልባችን ይፈጸማል፤ ወይም ደግሞ ዓለምን እንወዳለን። ከሁሉ ነገር አልቀን ጌታን ነው ወይስ ገንዘብን ነው የምንወደው? አንድ እግዚአብሔር ልጆች ሆነን መኖር ከፈላግን ልባችንን በየጊዜው መመር መር አለብን።

ቁጥር ፳፭—፴፬ ስለ ምድራዊ ነገር ግድ ሳይኖረን በፍጹም ልባችን ለእግዚአብሔር ብቻ ካገለገልን በምን እንተዳደራለን? ማለት ምን እንዘላለን? ምንስ እንጠጣለን? ልብላችንንስ ከየት እናገኛለን? እነዚህን ነገሮች የምናገኝበትን መንገድ የማዘጋጀቱ ጉዳይ የእርሱ ፋንታ እንደሆነ እግዚአብሔር ተናግሮአል። እርሱም አባታችን ስለሆነ የሚያስፈልገንን ነገር ሁሉ ይሰጠናል። ቁጥር ፴፪። አሕዛብ (አላማኞች) የሚከባከባቸውና የሚረዳቸው ሰማያዊ አባት የላቸውም። ሐሳባቸው ሁሉ ብልጽግናን ለማግኘት ነው። እኛ ግን ሰማያዊ አባት አለን። ለሚያስፈልገንና ለምንሻው ነገር ሁሉ በእርሱ እንታመን። ቁጥር ፴፫ ይኸም ማለት ዝም ብለን በስንፍና ግዴላሽ አንሁን ማለት አይደለም። ፩ኛ ተሰ. ፬፡፲፩፤ ፲፪፡፮ፌ. ፬፡፳፰፤ ፫፻፲፫፡፳። ይህም ማለት እግዚአብሔርን በሙሉ ልባችን በፍቅር ካገለገልንው እግዚአብሔር የሚያስፈልገንን ይሰጠናል ማለታችን ነው። ይህ በታማኝነት ለሚታዘዙ ልጆቹ ቀን አባት የሚያደርግላቸው ተግባር ነው። ምድራዊ አባት ከቶ ሊያደርግላቸው በማይችለው መንገድ እግዚአብሔር የበለጠ ለልጆቹ ታማኝና ቀን ደጋፊ ነው።

፶፭. ሀ. ማቴ. ፯፡፩—፲፪ የተገለጸው መንፈሳዊ ትምህርት ምንድር ነው?

መልስ፡— ማቴ. ፯፡፲፪ በክርስቶስ ሞት ዘኩል የእግዚአብሔር ሕግ በልባችን ከተፈጸመ፤ ሰዎች ሊያደርጉልን የምንወደውን ነገር ለሌሎች ለማድረግ እንፈልጋለን። እኛ የምንፈልገው ሰዎች መልካም ነገርን እንዲያደርጉልን ነው። ስለዚህ እኛም ለሰዎች መልካም የሆነውን ነገር ብቻ ልናደርግላቸው ይገባል።

በዘዳግም ፲፱፡፲፭—፳ ባለው ክፍል ላይ ዘምድሪቱ ሕግ ከፋውን በክፋቱ ዓይነት መቀጣት ነበር፤ አንድ ሰው በንደኛው ላይ ክፉ ነገር ሊሠራ ወስኖ

ጉዳት ቢያደርስበት ባደረገው የጉዳት ዓይነት መልሶ ቅጣት እንዲቀበል የሐገሩ ሕጋዊ ፍርድ ይበይንበታል።

እግዚአብሔርም ደግሞ በዚሁ ዓይነት ቅጣት ይቀጣል። ወንድማችን ትንሽ ጥፋት ባደረገ ጊዜ በደለኛነቱን ለማሳየት ብንፈርድበት በዚያን ጊዜ የራሳችንን ሕይወት ብንመረምር በእኛ ላይ ከእርሱ የላቀ ትልቅ ጥፋት እንዳለብን እናስተውላለን፤ ምክንያቱም ነገሩን የተመለከትነው የወንድማችንን ስም ለማጉደፍ ከክፉ ልብ ስለሆነ ነው። እኛም ይህን ያደረግነው በጥላቻ ልብ ስለሆነ እግዚአብሔር ይፈርድብናል። ቁጥር ፩

ቁጥር ፭ በራስህ አስተያየት አስቀድመህ ልብህን መርምር። አስተያየትህ መጥፎ ከሆነ ንስሐ ግብበት። ጓደኛህ ያ ጉድፍ ማለት ያ ስሕተት አሁንም በዓይኑ አለ። ስለዚህ ያን ስሕተት በይቅርታ እንዳለፍከው ወይም ድል እንደነሳኸው ያውቅ ዘንድ በፍቅር ቅረበው። በዚህን ጊዜ የፍቅር ሕግ በልብህ የተፈጸመ ይሆናል። ሰዎች በመንፈሳዊ ሕይወትህ ፍጹም እንድትሆን ሊረዱህ እንደምትፈልግ አንተ ደግሞ ሌሎችን እርዳ።

ቁጥር ፮ ሰዎች መልካም ሊያደርጉልን እንደምንወድ ሁሉ እኛ መልካም ነው ብለን የምናምንበትን የእግዚአብሔር ቃል ብንነግራቸው እነርሱ ስለሚጸዩ ፉትና ስለሚጥሉት ይህን ካደረግን እንሳሳታለን፤ ምክንያቱም የተቀደሰውን ለውሾች ወይም ለአሳዎች አትስጡ ተብሎአልና። ከአዋራ ጋር እንዳይረጋግጡት ውሻና አሳማ ያልነጹና ሊነጹም የማይፈልጉ ናቸው። ከሰዎች መካከልም የወንጌልን ቃል የከዱና ለመንጸት የማይፈልጉ ሰዎች አሉ። እንደዚህ ዓይነቶቹን ለዎች መርዳት አይቻልም። የእግዚአብሔርን ቃል በሚሰሙ ጊዜ እግዚአብሔርን እያንገጠሙ ሰውን ይሳደባሉ። ይህን የመሳሰሉት ሰዎች በታላቅ ኃጢአት እንደተጠመዱ አስተውል።

ቁጥር ፯ — ፲፩ ሰዎች ሊያደርጉልን እንደምንወደው ለሌሎች እናደርግላቸው ዘንድ ልባችንን እንዴት መጠበቅ እንችላለን? በጸሎት ይህን ማድረግ እንችላለን። በእርግጥ የእግዚአብሔር የፍቅሩ ሕግ በታማኝነት በልባችን እንዲፈጸም እንፈልጋለን። እኛ በራሳችን ኃይል ልናደርገው አንችልም፤ ነገር ግን እግዚአብሔርን ብንጠይቀው ያንን ፍቅር ስለሚሰጠን ክፉውን በፍቅር እናሸንፋለን። ምድራዊ አባት ልጆቹ የሚያስፈልጋቸውን ሲጠይቁት ይሰጣቸዋል። እንደምን ታድያ የሰማይ አባታችን በልባችን የሚገዛውን ሕጋዊ ፍቅርን ስንጠይቀው አብዝቶ አይሰጠን?

፶፮. ለ. በዓይንህ ውስጥ ያለው ጉድፍ ምንድን ነው? ማቴ. ፯፡፫ — ፭

መልስ፡— በጓደኛህ ዓይን ያለው ጉድፍ ስሕተቱ ነው። በአንተ ዓይን ደግሞ ያለው የፍቅር መጉደል ነው። ስለዚህ ፍቅር የሌለው መንፈስ ፍቅር በሌለው ፍርድ ይቀጣል። ይህም በእግዚአብሔር ፊት እንደ ትልቅ (ጉድፍ)

ወይም ስሕተት ነው። ስለዚህ ጥላቻ በፍቅር እንዲጠረግና የፍቅር ሕግ ጥያቄ እንዲፈጸም ንስሐ መግባት ያስፈልጋል። በእግዚአብሔር እርዳታ ሊፈጸም ይቻላል፤ ምክንያቱም ኢየሱስ የሞተው ሕጉን በእኛ ሊፈጸም ነው።

፶፯. በማቴዎስ ፯፡፲፫ — ፳፮ ያሉትን አራት ዋና ዋና ትምህርቶች አሳይ።

መልስ፡— ማቴ. ፯፡፲፫ እና ፲፱ ትክክለኛ የሆኑ መንገዶችና በሮች። ማቴ. ፯፡፲፭ — ፳ ሐሰተኛ አስተማሪዎች የተሰጠ ማስጠንቀቂያ።

ማቴ. ፯፡፳፩ — ፳፫ ሐሰተኛ እምነት (አፍአዊ አማኞች) ማቴ. ፯፡፳፬ — ፳፮ ሐሰተኛና እውነተኛ መሠረት።

፩. ቁጥር ፲፫ እና ፲፱። ወደ ሕይወት የሚወስደው መንገድ በጣም ጠባብ ነው። ማንም ሰው የዓለምን ነገር ሁሉ ተሸክሞ በዚያ መግባት አይችልም። ስለዚህ በስተኋላው ሊተዋቸው ይገባል። የሕይወት በር በሆነው በክርስቶስ በኩል ለመግባት የሚፈልግ ሁሉ አስቀድሞ ሳይገባ በፊት ትዝ ከሚሉት ኃጢአቶቹ ሁሉ ንስሐ መግባት አለበት። ዮሐ. ፲፡፱ ይህም ማለት አስቀድሞ ከኃጢአቱ ሁሉ ነፃ መውጣት መፈለግ አለበት ማለት ነው። ወደ ጥፋት የሚወስደው መንገድና በር በጣም ሰፊ ነው። በእርሱ ውስጥም የሚሄዱ ሁሉ ኃጢአታቸውን በሞላ ስለሚወዱ ይዘው ይጓዛሉ። ይህም መንገድ የዘለዓለም ጥፋት ወዳለበት ወደ እሳት በሕር ያደርሳል።

፪. ማቴ. ፯፡፲፭ — ፳። ሐሰተኞች አስተማሪዎች ከእግዚአብሔር አንደተላኩ ያስመስላሉ። እነርሱም ሰዎች እንዲያምኑባቸውና እንዲከተሉባቸው ከመጽሐፍ ቅዱስ ጠቀሰው ያስተምራሉ። እነርሱም ከእግዚአብሔር የተላኩ ቅዱሳን ሰዎች መስለው ሊታዩ የሚፈልጉ የበግ ለምድ የለበሱ ተኩሳዎች ናቸው። ማቴ. ፳፱፡፳፱ና ፳፭፡፪፻፱ ቁጥ. ፲፩፡፲፫ — ፲፭፡፩፤ ይሁዳ ቁ. ፱፡፩፤ ጆኖ ዮሐ. ፱፡፪፤ ፪፡፫፤ ፪፻፲፱. ፪፡፩፤ ፪፻፲፱. ፱፡፫፤ ፱፡፫፤ ፫፡፩ — ፭፡፩፤ ጆኖ ጢሞ. ፱፡፩፤ ፪፡፪። እነዚህ ሰዎች የእግዚአብሔርን መንጋዎች ለማጥፋትና በጎቹንም ለመብላት ከሰይጣን የተላኩ ናቸው። ኢየሱስም እነዚህን በፍሬአቸው ታውቁአቸዋላችሁ ብሎአል። ኃጢአት በሕይወታቸው እንዲሰለጥን ከፈቀዱለትና ቅዱስ ኑሮ የማይኖሩ ከሆነ ከእግዚአብሔር አይደሉም። የእግዚአብሔርን ቃል በሞላ እንደተጻፈ ባያስተምሩና የተለየ ትርጉም ከሰጡት እነርሱ ውሸተኞችና ከሰይጣን የሆኑ ናቸው። ኢየሱስ ክርስቶስ በሰብአዊ አካሉ አምላክ እንደሆነ ቢከዱ፤ ከድንግል መወለድንና በደሙ በኩል የተሰጠውን ደኅንነት ባያምኑ እንደሞተም ባይቀበሉ እነርሱ ከሰይጣን የተላኩ ሐሰተኛ መልእክተኞች ናቸው። ጆኖ ዮሐ. ፱፡፪፤ ፪፻፲፱. ቁ. ፯፡፯። እግዚአብሔርም በገዛ ቃሉ ይህ ነገር እውነት ነው ብሎአል። እነርሱም ይክዱታል። ስለዚህ እነርሱ ከሰይጣን የተላኩ «የበግ ለምድ የለበሱ ተኩሳዎች ናቸው።» እነርሱን የምናውቅበት ፍሬአቸው እውሸታቸውና የእግዚአብሔር ቃል እውነት አይደለም ብለው በመከዳቸው ነው። ኢየሱስም በቃሉ ከእነርሱ እንድንለይና «እንድንጠነቀቅ» መከሮናል ማቴ. ፯፡፲፭።

፫. ማቴ. ፯፡፳፩ - ፳፫ ። ሁለት ዓይነት እምነቶች አሉ ። አንደኛው ነዋሪና ሕይወትን የሚሰጥ እምነት ሲሆን ሁለተኛው ደግሞ በድንና የሞት እምነት ነው ። ያዕቆብ ፪፡፲፯ - ፳ በማቴዎስ ፯፡፳፩ - ፳፫ ባለው ክፍል ደግሞ የሞት እምነት በላላቸው ሰዎች እናነባለን ። እነዚህም ሰዎች እግዚአብሔር እንዳለ፣ ኢየሱስ ክርስቶስ የእግዚአብሔር ልጅ እንደሆነ፣ የሰው አካል እንደለበሰ፣ ለዓለም ኃጢአት እንደሞተ፣ ከመቃብር ተነስቶ ወደ ሰማይ እንዳረገ ያምናሉ። ነገር ግን ይህ አያድናቸውም ። ይህንንም ሰይጣንም ያምናል አላዳነውም እንጂ ። ያዕቆብ ፪፡፲፱ ። እነርሱም በቤተ ክርስቲያን ውስጥ ለሚደረገው ሥራ እርዳታቸውን ይለግሳሉ ። በቁጥር ፳፪ የተጠቀሰውና እንሠራዋለን ያሉት ሥራ በእነርሱም ሆነ አብረዋቸው በሚሠሩ ሰዎች ፈጽሞ አይደረግም ። ኢየሱስም ያስተምሩ ዘንድ አሥራ ሁለቱን ደቀ መዛሙርቶች በየሥፍራው ሁሉ ልኳቸዋል ። ይሁዳ አስቆሮቱም ከእነርሱ ጋር ነበር ። በተመለሱም ጊዜ ስለሠሩት አስደናቂ ነገር ሁሉ አወራረት ። ምንም እንኳ ይሁዳ አስቆሮቱ በሥራው ተከፋይነት ቢኖረው አገልግሎቱ በእርሱ አልተካሄደም ። ተአምራቱ የተፈጸመው ከእርሱ ጋር በነበረው ኃይል ነበር ። ማር. ፯፡፯ - ፲፫ ። (ቁጥር ፲፫ ተመልከት)

በማቴዎስ ፯፡፳፩ - ፳፫ በሚገኘው ክፍል የተጠቀሱት ሰዎች በኃጢአታቸው ፈጽመው አልተናዘዙም ። እነርሱም አፋዊ ክርስቲያኖች ነበሩ ። ስለዚህ ክፍርድ ሊያመልጡ እንጂ ከኃጢአታቸው ሊነጹ አይፈልጉም ። ከኃጢአቱ ለመዳን የማይፈልግ ሰው በኃጢአቱ ምክንያት ሊመጣበት ካለው ከእግዚአብሔር ፍርድ ፈጽሞ አያመልጥም ። ጌታ በቁጥር ፳፫ ላይ «ከቶ አላውቃችሁም» ይላል ። እነዚህ ሰዎች ፈጽሞ ያልዳኑ ናቸው ። ከዚህም በቀር ጌታ «እናንተ አመጸኞች» ይላቸዋል ። ምክንያቱም ሊናዘዙበት የሚገባቸውን ኃጢአት በልዛቸው ሰውረው ስላስቀሩ ነው ። እነዚህም የእግዚአብሔር ልጆች አንዳንድ ጊዜ በኃጢአት የሚወድቁ ብቻ ሳይሆኑ በእግዚአብሔር ላይ ያመጹ ናቸው ። እነርሱም ይህንን የመሳሰሉ መልካም ሥራዎች አድርገናል ይላሉ፤ እግዚአብሔር ግን ይህን እንዲያደርጉ አላዘዛቸውም ። እነርሱም በዚህ ነገር ራሳቸውን ያታላሉ፤ ምክንያቱም ከኃጢአት ሳይመለሱ ወይም ሳይናዘዙ ደኅንነት መቀበል ከቶ አይቻልምና ነው ።

ነዋሪነት ያለው እውነተኛ እምነት ማለት «ኃጢአቱ ሁሉ በክርስቶስ ላይ እንደነበረና በመስቀል ላይ በክርስቶስ ቅጣት በሞቱ እንደተከለለልኝ አምናለሁ፤ ምክንያቱም በፍጹም ልቤ ከኃጢአቱ ፊቴን መልሼ በደሴን ሁሉ በክርስቶስ ላይ ስላኖርኩ ነው» ስለዚህ አሁን ከኃጢአቱ ከተመለስኩ በኋላ በአዲስ ሕይወት እመላለሳለሁ ። ምናልባት እስከ አሁን አንዳንዴ ደካማና የምወድቅ ብሆንም በኑሮዬና በሥራዬ ለእግዚአብሔር የተሰጠሁ መሆኔን ማወቅ ትችላላችሁ ። «በፍሬአቸው ታውቃቸዋላችሁ» በሕይወታችን የሚታየው አዲስ ተፈጥሮ የእምነታችንን ሕያውነት ያረጋግጣል ። አፍአዊ ክርስቲያኖች አዲስ ሕይወት

የላቸውም ። አንዲህም ያለው ሰው ከኃጢአቱ ለመዳን ፈጽሞ አይፈልግም ይሆናል ። ነገር ግን ከገሃነም ብቻ ለመዳን በመፈለግ እራሱን ያታልል ይሆናል ።

፬. ማቴ. ፯፡፳፪ - ፳፮ እውነተኛውና ሐሰተኛ መሠረት ። ሐሰተኛው መሠረት ደኅንነትን ለማግኘት የአንዱን የሃይማኖት ክፍል ውጫዊ ሥርዓት በማድረግ ወይም መልካም ሥራዎችን ስንፈጽም የምንጸድቅ ሲመስለን ነው ። ይኸውም ስንጠመቅ የጌታን እራት ስንወስድ፣ ለድሀ ስንመጸውት፣ ለቤተ ክርስቲያን አገልግሎት ስንሰጥ የምንድን ከመሰለን ነው ። እነዚህን ሁሉ ማድረግ መልካም ነው ። ነገር ግን እነዚህን በማድረግ አንጸድቅም ። ይህንን በማድረጋቸው ደኅንነትን የሚጠበቁ ሰዎች ቤታቸውን በአሸዋ ላይ የሠሩ ናቸው ። የፍርድ ማዕበል በተነሳ ጊዜ ሊቋቋሙት አይችሉም ።

በዓለት ላይ የሠሩት ግን በክርስቶስ ላይ የተመሠረቱት ናቸው ። በመጽሐፍ ቅዱስ አገላለጽ፣ ዓለቱ ኢየሱስ ክርስቶስ ነው ። ኃጢአታችን በክርስቶስ ላይ በሞት እንደተቀጣ እግዚአብሔር የነገረንን በማመን ተናዘን ወደ ክርስቶስ በመመለሳችን በዓለቱ ላይ ተመስርተናል ። የፍርድ ማዕበልም ሲመጣ በክርስቶስ ሞትና ደም የሚያምኑ ሰዎች ፈጽሞ አይወድቁም ። ምክንያቱም ኃጢአታቸው በክርስቶስ ላይ ሆኖ ተፈርዶአል ። የእግዚአብሔር ፍርድም ለዘለዓለም አይደርስባቸውም ። ነገር ግን አፍአዊ አማኞች ከኃጢአታቸው ፈጽሞ መመለስ ስለማይፈልጉና እስከ አሁን ኃጢአታቸው በራሳቸው ሠፍሮ ስለሚገኝ ፍርዱ ኃጢአት ባለበት ሥፍራ መለት ይሠርጻል የሚል ነው ። የእውነተኛች አማኞች ኃጢአት የሚገኘው በክርስቶስ ላይ ስለሆነ በእርሱ ላይ ፍርዱ ተፈጽሞአል ። እነርሱም በዓለቱ ላይ ተመስርተዋል ። አፋዊ አማኞችና ያድናል ብለው በመልካም ሥራቸው በሚመኩ ሰዎች ላይ አሁንም ኃጢአት ስለሚገኝባቸው የሞት ፍርድ ይደርስባቸዋል ። ምክንያቱም በአሸዋ ላይ ስለተመሠረቱ ነው ።

ዘ፭. መንፈሳዊ መምህር እንደመሆንህ መጠን ከቁጥር ፳፡፳፰ና ፳፱ ውስጥ ለአንተ የሚጠቀምና በግብር ላይ ዚውል ይረዳል የምትለው ትምህርት ምንድን ነው ?

መልስ ፡- ማንኛውም በእውነት በክርስቶስ በማመን የዳነ ሁሉ ከኃጢአቱ ፈጽሞ ተመልሶአል ። መንፈስ ቅዱስ በውስጡ ስለሚኖር በአዲስ ሕይወት ይመላለሳል ። እርሱም ከፍሬው ሊታወቅ ይችላል ። ቁጥር ፳

ከኃጢአቱ ፈጽሞ ተመልሶ የእግዚአብሔር መንፈስ ያደረበትና በመንፈስ ቅዱስ ተመርቶ የእግዚአብሔርን ቃል ለሚያስተምር ወይም ለሚሰብክ ሰው መንፈስ ቅዱስ ሥልጣንን ይሰጠዋል ። እርሱም እንደ ክርስቶስ በእግዚአብሔር ኃይል መናገር ይችላል ። የሐዋ. ሥራ. ፱፡፲፫፣ ፳፻፫፣ ፩፡፳፯ - ፳፱

፶፱. የዚህ ትምህርት አርዕስት ምንድር ነው ?

መልስ ፡— ኢየሱስ የገሊላ አገልግሎቱን አብራራ ወይም አስፋፋ ፡ ሰምዕ ራፍ ፱ ፡ ፲፭ ከጳጳስ እስከ ጳጳሩ ኢየሱስ በገሊላ የሰጠውን አገልግሎት ትመለከታለህ ። ከዚያም ወደ ተራራ ወጥቶ ሕዝቡን እንዳስተማረ ፡ ከምዕራፍ ፭ እስከ ፯ በለው ክፍል ላይ ተገልጾልክ ። በምዕራፍ ስምንትም ይህንኑ አገልግሎቱን በገሊላ ቀጥሎአል ። በእነዚህ ምዕራፎች የክርስቶስ የአገልግሎት ፍላጎትና ችሎታ ታይቶአል ።

፳. ኢየሱስ ከሰጠው አገልግሎት ውስጥ የትኛው ክፍል ነው ሕዝቡን በኃይል የሳበው ?

መልስ ፡— አብዛኛዎቹን ሰዎች የሳበው ኢየሱስ ሕሙማንን መፈወሱና ተአምራትን ማድረጉ ነው ። ሰዎች ከነፍሳቸው ይልቅ ለሥጋቸው በይበልጥ እልቀው ያስበሉ ። በሥጋቸው የሚታመሙትን ሕመም ያዩታል ፡ ነገር ግን ሰጠፋቸው ነፍሳቸው ፈውስ የሚሰጠውን ደኅንነት ከማየት ልቡናቸው ታውሮአል ። ከዚህም በቀር ሰዎች ከመንፈሳዊ ትምህርት ይልቅ ተአምራትን ለማየት የበለጠ ፍላጎት አላቸው ። ሆኖም ፈውስ የማድረጉና ተአምራትን የማሳየቱ ጉዳይ ብዙዎችን ከክርስቶስ ጋር ሊያስተዋውቃቸው ችሎአል ። በኋላም ለነፍሳቸው የሚያስፈልጋቸውን ነገር ለማወቅ በቅተዋል ።

፳፩. ሀ. በማቴዎስ ፳ ፡ ፩—፱ ላይ ለምጻሙ እምነት እንደነበረው አይተናል ። ሰእርሱ ፈውስ ሌላ አስፈላጊ የነበረው ነገር ምን ኖሮአል ?

መልስ ፡— ለምጻሙ ኢየሱስ ሊፈውሰው እንደሚችል ጥርጥር አልነበረውም ። ነገር ግን የተጠራጠረው ጌታ ሊፈውሰው ፈቃደኛ ስለመሆኑ ጉዳይ ነው ። ስለዚህም «ጌታ ሆይ ፡ ብትወድስ ልታነጻኝ ትችላለህ» አለው ። እግዚአብሔር ማንኛውንም ነገር ማድረግ እንደሚችል ማመን አያዳግተንም ፤ ስለዚህ እርሱ ሁሉ እንደሚቻለው ከመን ሊፈውስም ፈቃደኛ እንደሆነም ማመን አለብን ። አንዳንድ ጊዜም እግዚአብሔር ኩራት ይዞን ታብየን በኃጢአት ላይ እንዳንወድቅ ሲል እንድንታመም ይፈቅዳል ። እግዚአብሔር ስጴውሎስ ጥቅም ሲል በመከራ እንዲፈተን አድርጎታል ። ፪ኛ ቆሮ. ፲፪ ፡ ፯—፱ ። እርሱ ፈቃደኛ በሆነ ጊዜ ጌታ ምክንያቱን ሁሉ ለልጁ ግልጥ አድርጎ ያሳየዋል ። ከዚያም ሊያምን ይችላል ። ኢየሱስም ኃጢአተኞችን ሊያድን ፈቃደኛ መሆኑን ለለምጻሙ ሰው ግልጽ አድርጎለታል ። እግዚአብሔር ሁልጊዜ ለማንኛውን ፈቃደኛ ስለሆነ ለምጻሙ ከለምጽ ነጻ ። የዚህም ነገር አስፈላጊነት ምንም አያጠራጥርም ።

፳፪. ለ. ኢየሱስ ለምጻሙን ከፈወሰው በኋላ ለምን ወደ ካህን እንዲሄድ አዘዘው ? ቁጥር ፱

መልስ ፡— ካህኑ ነጽቶአል ብሎ እንዲመሰክርለት ማንኛውም የዳነ ለምጻም ወደ ካህን የመሄዱ ጉዳይ የሃገሩ ሕጋዊ ደንብ ነው ። እግዚአብሔር ፡ ኢየሱስ ክርስቶስ ራሱ ይህንን ሕግ በሙሴ በኩል ለሕዝቡ ሰጥቶ ነበር ። በኋላም ክርስቶስ በሥጋ ሆኖ ወደ ምድር በመጣ ጊዜ እርሱ ራሱ በመስቀል ላይ ሞቶ በሦስተኛው ቀን እስኪነሳ ድረስና ሕዝቡን እስኪያነፃ ድረስ ሕዝቦቹ ይህንኑ ሕግ እንዲፈጽሙ ያዝ ነበር ። ከዚያም አዲስ ዘመን ተጀመረ ።

፳፫. የመቶ አለቃው በምን መንገድ ነው እምነቱ ታላቅ የሆነው ? ኢየሱስ ማን እንደነበረ ነው ያመነው ? ማቴ. ፳ ፡ ፭—፲፫

መልስ ፡— መቶ አለቃው አገልጋዩን እንዲፈውስለት ኢየሱስን በስመነው ጊዜ ኢየሱስ መጥቶ እንደሚፈውሰው ነገረው ። ቁጥር ፯ ። መቶ አለቃው ግን ጌታ ሆይ ፡ «ቃል ብቻ ተናገር ብላቴናዬ ይፈወሳል» አለው ፤ ይህም ማለት መቶ አለቃው እርሱ ክርስቶስ እንደሆነ ያምናል ማለት ነው ። በይሆን ኖሮ ወደ ቤቱ ሄዶ እጁን በሕመምተኛው ላይ እንዲጭንለት በጠየቀውም ነበር ። ስለዚህ እግዚአብሔር ቃል ብቻ መናገር ስለሚያስፈልገው ይህንኑ በማድረጉ ሕመምተኛው ተፈወሰ ።

መቶ አለቃው የሚከተለውን ምሳሌ በመናገር የእምነቱን ትርጉም አሳይቶ አል ። ቁጥር ፱ እርሱም እንዲህ ብሎአል ፡ «እኔ ደግሞ ለሌሎች ተገዢ ነኝና» ቄሳር የበላዩ ነው ፤ እኔም ደግሞ ከበታቹ ያሉትን ወታደሮች እዝ ዘንድ ከቄሳር ሥልጣንን ተቀብያለሁ ። ስለዚህ ከቄሳር ሥልጣንን ስለተቀበልኩ ወታደሮቹ ይታዘዙልኛል ። ይህንን ምሳሌ በመስጠት ኢየሱስ ከአዘቱ የተቀበለው ሙሉ ሥልጣን እንዳለው ነገረው ። ስለዚህ ኢየሱስ ቃል ብቻ ቢናገር በሽታው ሎሌውን ጨርሶ ጥሎት እንደሚሄድና እርሱም ሙሉ ጤንነቱን እንደሚያገኝ አስረዳ ።

፳፬. ኢየሱስ በማቴ. ፳ ፡ ፲፩ ፡ ፲፪ ያለውን ክፍል ሲናገር ምን ማለቱ ነው ? (ገላትያ ፫ ፡ ፯—፱ ፤ ሮሜ ፱ ፡ ፩—፰)

መልስ ፡— መቶ አለቃው ዜግነቱ እየማወቀ ነው ፤ እምነቱ ግን ከአይሁዶች እምነት የበለጠ ነው ። አይሁዶች «የመንግሥቱ ልጆች ናቸው» ኢየሱስ በዳዊት ኩፋን ተቀምጦ ለዘለዓለም በሚነግሥበት ጊዜ ከእርሱ ጋር በመንግሥተ ሰማያት የመንገሥ ተስፋ የተቀበሉ እነርሱ ናቸው ። አብዛኛዎቹ አይሁዶች ክርስቶስን እንደ አዳኛቸው ስላልተቀበሉት ሲጠፉ ፤ ነገር ግን ብዙዎች ከነገድ ሁሉ በማመናቸው ከአብርሃም ፤ ከእስራኤልና ከያዕቆብ ጋር በመንግሥተ ሰማያት ለዘለዓለም ይኖራሉ ።

፪. ማቴ. ፳፡፳፫ — ሸ፯ ደቀ መዛሙርቱ በገሊላ በሕር ላይ በታንኳ ሲሄዱ ሳለና ማዕበል ባሰጨነቃቸው ጊዜ ኢየሱስ በጸጥታ ሆኖ የሰላም እንቅልፍ ያነቀ ላፋ ነበር። ከእንቅልፉ ከነቃ በኋላም ቢሆን ምንም አልፈራም ነበር። ምክንያቱም በሙሉ ልዩ የአባቱን ፈቃድ እያደረገ እንዳለ እርግጠኛ ስለነበረ በምንም ዓይነት መሰናከል እንደማይጥለው ያውቃል። እርሱም ሥራውን ሁሉ ጨርሶ አባቱ አብ እስከወሰደው ቀን ድረስ በምንም ነገር ሳይጎዳ በፍጹም ጥበቃ ውስጥ ተከልሎ ኖሮአል። ኢየሱስ ማዕበልን ጸጥ የማድረግ ኃይል አለው፤ ነገር ግን አባቱ እስካልወደደ ድረስ ምንም ነገር ማድረግ አይፈልግም። ዮሐ. ፩፡፲፱ — ፴ እኛም ደግሞ የሰማያዊውን አባታችንን ፈቃድ በቅድስና ካደረግን ምንም ዓይነት ጉዳት አይደርስብንም። በምድር ሳለን ልናደርገው የሚፈቅድልንን ሥራ ካከናወን በኋላ በሰላም ወደ አባታችን መሄድ እጅግ መልካም ነው። የእግዚአብሔር ልጆች ሆነው የአምላካቸውን ፈቃድ የማያደርጉቱ እርግጥም ፍሬት ሊሰማቸው ያስፈልጋል፤ ምክንያቱም እግዚአብሔር ቅጣትን አውርዶ ከተወሰነ ላቸው ቀን በፊት በሞት ዕድሜአቸውን ይቀጧው ይሆናልና ነው።

፫. ማቴ. ፳፡፳፭ — ፴፬ ኢየሱስ በእርኩሳን መናፍሰትና በአጋንንት ላይ ሥልጣን ነበረው። ምክንያቱም አዘውትሮ የሚያደርገው የአባቱን ፈቃድ ስለሆነ ነው። ይህ ኃይል የነበረው አምላክ ስለሆነ አልነበረም። እርሱ በፈቃዱ ከብፋን ሁሉ ትቶ ራሱን ባዶ በማድረግ በሰው አካልና ኃይል ስለተወሰነ እኛ በሁሉ ነገር ለእግዚአብሔር በመታዘዝ እንደምናገኘው ኃይል ሁሉ ኃይልን ከእግዚአብሔር ይቀበል ነበር።

፬. ማቴ. ፳፡፩ — ሸ፩ እና በሉቃስ ፳፡፳፯ — ፵ ባለው ክፍል ላይ የዚሁ ተመሳሳይ የሆነ ታሪክ እናገኛለን። በማቴዎስ ላይ ሁለት ሰዎች እንደተፈወሱ ሲናገር በማርቆስና በሉቃስ ላይ ግን አንድ ሰው ብቻ እንደነበረ ያወሳል። በማርቆስና በሉቃስ ወንጌል ላይ ብዙ አጋንንቶች ወይም ሌጊዮን ሰላሳ በት ሰው ተነግሮአል። ማቴ. ፳፡፲፱። ያ አንድ ሰው ብቻ በዚህ ሥፍራ የተገለጸበት ምክንያት የእርሱ መፈወስ በጣም ታላቅ ተአምር ስለሆነ ነው። በውስጡም ያሉት አጋንንቶች ሁለት ሺህ በሚያህሉ እሪያዎች ውስጥ ለመግባት በቂዎች ነበሩ። ማቴ. ፳፡፲፫። በማቴዎስ ውስጥ ግን ሁለት ሰዎች እንደተፈወሱ አድርጎ ይናገራል። ስለ ሁለተኛው ሰው ግልጽ በሆነ መንገድ አልተነገረም፤ ምክንያቱም ምናልባት አጋንንቱ ያ በሌጊዮን እንደተያዘው ያህል እጅግ አላየለበት ይሆናል። ኢየሱስ ሰማቸው በመጽሐፍ ቅዱስ ያልተጠቀሱ ብዙ ሰዎች ፈውሶአል።

አጋንንቶችም ኢየሱስ እንደነበረ ያውቁ ነበር። ማቴ. ፳፡፯፤ ሉቃስ ፳፡፳፭። አጋንንቶቹም እንዳያስቃያቸው ለመኑት፤ ሉቃስ ፳፡፳፭። እነርሱም ኢየሱስ ክርስቶስ ወደ «ጥልቅ» የሚጥላቸው ፈራጃቸው እንደሚሆን ያውቁ ነበር፤ ሉቃስ ፳፡፴፩። ይህም ኢየሱስ ክርስቶስ በዓለም ሊነግሥ በሚመለስ

በት ጊዜ ይደረጋል። ለአንድ ሺህ ዓመት በምድር ላይ ሊገዛና ሊነግሥ ዳግ መኖሩ በሚመለስበት ጊዜ ሰይጣንንና መናፍሰቱን ለሺህ ዓመት መጨረሻ ወደ ሌለው ጥልቅ ጥሎ በዚያ ያስረዋል። ያም የሚጣልበት ጥልቅ ሥቃይ ያለበት ሥፍራ ነው። ስለዚህ አጋንንቶቹ «ጊዜው ሳይደርስ» በፊት አስቀድመው ወደ ጥልቅ እንዳይሰዳቸው ወይም እንዳያስቃያቸው ኢየሱስን ለመኑት። አጋንንቶቹም ስለ እነርሱ የተተነበየውን ትንቢት ያለምንም ጥርጣሬ በደንብ ያምናሉ፤ ኢየሱስ ክርስቶስ እንዳንዶቹ ከአሁን ቀደም ወደታሰሩበት ወደ ጥልቅ በሰደዳቸውም ነበር። ይሁዳ ቁጥር ፮፤ ፪ኛ ዲጥ. ፪፡፱፤ ማቴ. ፳፡፴፩። አጋንንቶቹ ወደ ተሰማሩት እሪያዎች እንዲሰዳቸው ፈቃድ ጠየቁት። ኢየሱስም ፈቀደላቸው፤ ምክንያቱም እንደ መሴ ሕግ በአሳሞች መጠቀም ኃጢአት ነው። ኢየሱስም ያ የኃጢአት ሁሉ ማሕደር የሆነው ሰይጣን ፍጻሜው በጥፋት እንዲያበቃ አደረገ።

ማቴ. ፳፡፴፬ ኢየሱስ ክርስቶስ ማን እንደሆነ ያዩት ሰዎች ከእነርሱ ጋር ሆኖ የደላንነትን መንገድ እንዲያስተምራቸው ባደረጉ ነበር። ነገር ግን በዚህ ፋንታ የዘለዓለምን ጥፋት በራሳቸው ላይ ሊያመጡ ከአገራቸው እንዲወጣላቸው ጠየቁት። ዛሬም እንዳንድ ሰዎች የዘለዓለም ሕይወትን ለማግኘት ኃጢአታቸውን መተው እንዳስባቸው ሲገነዘቡ መንፈስ ቅዱስ እንዲተዋቸው ይፈልጋሉ።

ሉቃስ ፳፡፴፮፤ ፴፱ የተፈወሰውም ሰውዬ ከክርስቶስ ጋር አብሮ ለመኖር ፈቃድ በጠየቀው ጊዜ ኢየሱስ ሰውዬውን ሂድና እግዚአብሔር ያደረገልህን ታላቅ የማዳን ኃይል በወገኖችህ መካከል ተናገርና መስክር አለው።

፳፯. በማቴዎስ ፱፡፩ — ፳ በተነገረው የክርስቶስ ትምህርት ላይ በላሉት መንታ ሐሳቦች ምን ትማራለህ ጻፎችሰ ለምን ተቃወሙት?

መልስ፡— ኢየሱስ ሁለቱንም ማለት አካልና ነፍስን ይፈውሳል። እርሱም ሕመምተኛውን ወጣት አንተ ልጅ አይዘህ ኃጢአትህ ተሰረዮችልህ አለው። ኢየሱስ የሰውዬውን ነፍስ አዳነ። ከዚያም ጻፎች በውስጣቸው እንዲህ ሲሉ ተቃወሙት። «ይህስ እግዚአብሔርን ይሳደባል» አሉ። ምክንያቱም ያለ እግዚአብሔር በስተቀር ማንም ሰው ኃጢአትን ያስተሰርዶ ዘንድ እንደማይችል ያውቃሉ። ከዚያም ኢየሱስ የእግዚአብሔር ልጅ እንደሆነ ሊያሳውቃቸው ፈለገ። ስለዚህም «ኃጢአትህ ተሰረዮችልህ ከማለት ወይስ ተነሣና ሂድ ከማለት» ማናቸውን ብል ይቀላል ሲል ጠየቃቸው። እግዚአብሔር ሥጋን መፈወስ በሚቻለው መጠን ነፍስንም ለመፈወስ በዚሁ መጠን ይቀለዋል። ስለዚህ «በዚያን ጊዜ ሽባውን፤ ተነሣ አልጋህን ተሸክምና ወደ ቤትህ ሂድ አለው።» ሽባውም ሰውዬ ወዲያውኑ ተፈወሰ። እነርሱ እንዳሉት ኢየሱስ ሰድቦ ቢሆን ኖሮ በሽተኛውን የሚፈውስበትን ኃይል ባልሰጠውም ነበር። እግዚአብሔርም ይህን ፈውስ ለማድረግ ኢየሱስ እንዳለው እውነተኛ የእግዚአብሔር ልጅ መሆኑን አረጋግጦለታል። ይህንን ማረጋገጫ በማየት ፈሪሳውያንና ሰዱቃ

ውያን በኢየሱስ ክርስቶስ አምነው ቢሆን ኖሮ ነፍሳቸው በጻናች ነበር፤ ነገር ግን ማመን ስላልፈለጉ በሞት ጥላ ጭለማ ውስጥ ተዳፍነው ቀርተዋል።

፩. ያዕቆብ ፭፡፲፬፡፲፭ እና ሮሜ ፮፡፲፮ — ጳጳሩ አንብብ። ኢየሱስ በምድር በነበረበት ጊዜና አሁንም ሰዎችን የመፈወስ ችሎታ ሳለው ለምን አንዳንድ ጊዜ የእግዚአብሔር ልጆች ይታመማሉ?

መልስ፡— ኃጢአት ወደ ምድር በመጣ ጊዜ ሕመም፣ ኅዘንና ሞት አብሮ መጥቶአል። ሮሜ ፭፡፲፪። ሁሉ ኃጢአትን ሠርቶአል፤ ስለዚህ ሁሉም መሞት አለበት። አማኞችም ሆኑ አላማኞች አንድ ናቸው። ምክንያቱም ሁለቱም ሊሞት ከተፈረደበት ሥጋ በታች ናቸው። ኢየሱስ ክርስቶስ በኃጢአት ምክንያት የተበዘበዘነውን የጸጋ ሀብት መልሶ ሊያስረክበን ከሰማይ መጥቶ ሞቶልናል። እርሱም የዘለዓለም ሕይወትን መልሶ ለነፍሳችን ሰጥቶናል። ከዚህም በቀር ምንም ኃጢአት የሌለበትን አዲስ አካል ደግሞ ይሰጠናል፤ ምክንያቱም ከሞት ተነስቶአልና ነው። ይህ ምድራዊ አካላችን ኃጢአትን የተሞላ ስለሆነ በሕመምና በድካም ከመጫኑ በላይ በመጨረሻ ደግሞ ይሞታል። በትንሣኤ ቀን ግን ኃጢአት ሕመምና ድካም አንዲሁም ሞትን የማያውቅ አዲስ አካል እንቀበላለን። ጆኖ ቆሮ. ፲፭፡፳፭ — ጳጳሩ፡ ፊልጵስዩስ ፫፡፳፡፳፭። ኢየሱስም ሕመም የማይኖረውን አካል ሊሰጠን ሕማማችንን በመስቀል ላይ ተሸክሞአል። ኢሱ. ፶፫፡፱፤ ማቴ. ፳፡፲፮።

የእግዚአብሔር ልጆች ከሆንን በኋላም ቢሆን ከዚህ ከኃጢአተኛ ሥጋችን ጋር እስከ አሁን ስላለን አሁንም አልፎ አልፎ ሕመም አያጣንም። እግዚአብሔር ልጆቹ እንዲታመሙ አይወድም። ስለዚህ በምንታመምበት ጊዜ እንዲፈውሰን ልንጠይቀው አንችላለን፤ ምክንያቱም ሊፈውሰን የሚወድ አፍቃፊ አባት ስላለን ነው። አንዳንድ ጊዜ የእግዚአብሔር ልጆች መታመማቸው በጣም አስፈላጊ ነው። ይህ ካልሆነ ጠግቦ በመፋነን በዓለም ኃጢአት ይጨማለታሉ። ሕመም ግን ወደ እግዚአብሔር ያቀርባቸዋል። እግዚአብሔርም ለልጆቹ የሚበጀውንና መልካሙን ያውቃል።

ጳውሎስም በእግዚአብሔር ኃይል ሕመማችንን ፈውሰአል፤ ያውም ደግሞ አንዱን ወጣት ልጅ ከሞት አስነስቶአል። እርሱ ራሱ ጳውሎስ ሕመም ነበረበት። ሕመሙም የዳዩን በሽታ ሳይሆን አይቀርም። እግዚአብሔርም ከዚህ በሽታው እንዲፈውሰው ሦስት ጊዜ ጠየቀ፤ እግዚአብሔር ግን አልፈወሰውም። እግዚአብሔርም ይህ በሽታ ለእርሱ የሚጠቅመው መሆኑን አሳየው። ያለበለዚያ ግን ጳውሎስ እግዚአብሔር በሰጠው ኃይልና መገለጥ ይከራና ይታበይ ነበር። ጆኖ ቆሮ. ፲፪፡፯ — ፲ እግዚአብሔር ጳውሎስን ስለሚወደው ለእርሱ የሚበጀውንና መልካሙን ነገር ያውቃል፤ ስለዚህ ጳውሎስ እግዚአብሔር ስላልፈወሰውና ጥያቄውን ስለአልመለሰለት ለዘለዓለም ሊያመስግነው ይገባል።

ጢሞቴዎስም የሆድ ሕመም ነበረበት፤ ጳውሎስም ሳይጸልይበት እንዳልቀረ ምንም አያጠራጥርም ነበር፤ ሆኖም ጢሞቴዎስ አልተፈወሰም። ጆኖ ጢሞ. ፭፡፳፫። ጳውሎስ ጥርፊሞስ በሚልጢን ታሞ ሳለ ጥሎት ሄደ። ይህ ሰባኪ አስቀድሞ ከጳውሎስ ጋር ነበረ፤ ነገር ግን እግዚአብሔር በዚያው በሚልጢን አገልግሎቱን እንዲሰጥ ስለፈለገ በዚያው እንዲቀር አደረገው። ስለዚህ እግዚአብሔር በሕመም ምክንያት ከጳውሎስ ለየው። ጳውሎስም ሊፈውሰው ሙከራ ሳያደርግ አይቀርም ብለን ብንገምትም ሊፈውሰው አልቻለም። ጆኖ ጢሞ. ፱፡፳።

እግዚአብሔር አንዳንድ ጊዜ ልጆቹን ከትዕቢትና ከኩራት ለመጠበቅ ሲልና በአንድም በሚፈልገው ሥፍራ እንዲያገለግሉት ለማድረግ ወይም ወደ ንስሐ ሊያቀርባቸው ሲል ሕመምን ያዝባቸው ይሆናል። እግዚአብሔር ልጆቹን በዚህ ሁኔታ ሲያርማቸው እየተከፋ እንጂ በደስታ አይደለም። በሽታው የመጣው በኃጢአት ምክንያት ከሆነ ያ የመንፈስ ልጁ በኃጢአቱ በተናዘዘ ጊዜ በሽታው ትቶት ይነጉዳል። ያዕቆብ ፭፡፲፮። በሽታው ግን በማንኛውም ተውላክ ምክንያት ከሆነ ታማሚው አማኝም ሆነ አልሆነ የእምነት ጸሎት በያዕቆብ መልእክት ፭፡፲፬ — ፲፮ እንደተጠቀሰው ድውዩን ይፈውሳል። ኢየሱስ እርሱ የተላከው መሢህ እንደሆነ ለማሳየትና ስለ እርሱ የተነገረውን ትንቢት ለመፈጸም ሲል ወደ እርሱ የመጡትን ሕመማችን በሞላ ፈወሰ። ማቴ. ፲፪፡፲፭ — ጳጳሩ።

፳፱. በማቴዎስ ቤት በተደረገው ግብዣ ኢየሱስ ሕብረተሰቡ ተጸይፎ ከገለላቸው ሰዎች ጋር ካደረገው ሕብረት ምን እንማራለን? ማቴ. ፱፡፲ — ፲፫።

መልስ፡— ኢየሱስ ከእነዚህ ከተገለሉ ሰዎች ጋር ምንም ዓይነት የኃጢአት ሕብረት አልነበረውም። ከእነርሱም ጋር የበላው የደሃነትን መንገድ ሊያሳያቸው ጥሩ አጋጣሚ ስለሚሆንለት ነው። እርሱም የነፍሳት ታላቁ ሐኪም ነበረ። ስለዚህም ኢየሱስ ወደ እነርሱ ሄደ። ፈሪሳውያኖቹም በነፍሳቸው እንደታመሙ ሊጠፉ እንዳላቸው አላወቁም ነበር።

ሕመማቸውን አውቀው ፈውሰን በለመጠየቃቸው ሊያድናቸው አልቻለም። ማቴ. ፱፡፲፫፤ ፲፫። የጠፋትን ፈልጎ ወደ ክርስቶስ ማምጣት የእኛም ተግባር ነው።

ፈሪሳውያኖች ማንኛውንም በሕግ የተሰጠ የሃይማኖት ሥርዓት ቢፈጽሙ ይህ የዘለዓለም ሕይወት ይሰጠናል ብለው ተስፋ ያደርጋሉ። እግዚአብሔር ግን አዲስ ልብ ይፈልጋል። ቁጥር ፲፫ ምሕረትን እወዳለሁ። መሥዋዕትንም አይደለም። ይህም የተቀደሰውን ለውሻ እንደመስጠት አይደለም።

፷. ከማቴዎስ ፱፡፲፬ — ፲፮ ምን መንፈሳዊ ትምህርት ታንኛለህ?

መልስ፡— የጥሐንስ ደቀ መዛሙርት ወደ ክርስቶስ መጥተው እኛና የፈሪሳዊያን ደቀ መዛሙርቶች ስንጸም ያንተ ደቀ መዛሙርት ለምን አይጸሙም ብለው ጠየቁት። ኢየሱስም ለእነርሱ ይህ ጊዜ ሊጸሙበት የሚገባ አይደለም አላቸው።

በመክብብ ፤ ፱ ላይ ለሁሉም ጊዜ አለው የሚል ቃል እናነባለን። «ለማልቀስ ጊዜ አለው፤ ለመሰቅ ጊዜ አለው፤ ለኅዝንም ሆነ ለዘፈን ጊዜ አለው።» ጾም ሰው ንስሐ በሚገባ ጊዜ የሚደረግ ነገር ነው። ዮሐንስ መጥምቁ የንስሐን ስብ ከት ሲሰብክ ደቀ መዛሙርቶቹ ሕይወታቸውን ለመመርመርና ከኃጢአታቸው ለመንጸት ይጽሙ ነበር። የኢየሱስ ደቀ መዛሙርቶች ግን ሕይወትን ከሚሰጥ አዳኝ ጋር ነበሩ። ሙሽሬውም አርሱ ነው። አርሱ ከእነርሱ ጋር ሳለ ደስ ሊላቸው ይገባል፤ በጋብቻ ሥፍራ ሰዎች ቢጸሙና ቢተክዙ ስህተት ነው። ይህን ንም ቢያደርጉ እንደ ጅል ይቆጠራሉ። ንስሐ ለመግባት ልብህን መመርመር ባስፈለገህ ጊዜ ጽም። ንጹህ ሆነህ ከጌታ ጋር ስትመላለስ ደግሞ ደስ ይበልህ፤ ሐሴትም አድርግ። የፈረሳውያን ደቀ መዛሙርቶች ግን የሚጸሙት ሃይማኖታቸው ይህን እንዲያደርጉ ስለሚፈልግባቸው ነው። ይህም ምንም ጥቅም አይሰጣቸውም።

ኢየሱስ ክርስቶስ ተሰቅሎ ከሞተ በኋላ ከመቃብር ሲነሳ ደቀ መዛሙርቶቹ በጾምና በጸሎት ወደ እግዚአብሔር ቀረቡ። ከዚያም እግዚአብሔርን ለማገልገል የመንፈስ ቅዱስን ኃይል ተቀበሉ። ወደ እግዚአብሔር ቀርቦ ትክክለኛውን ሕብረት ለማድረግ ጾም ለማንኛውም አማኝ የሚያስፈልግ ነው። በመጽሐፍ ቅዱስ ውስጥ ስለነበሩት ሰዎች ስናነብ ለአንድ ቀንም ሆነ ለዘመን ጊዜ ምግብ አይመገቡም ነበር።

ማቴ. ፱፡፲፮፡፲፯ በአረጀ ልብስ ላይ አዲስ ጨርቅ መጣፍ ጥሩ አይደለም። አሮጌው ጨርቅ በተጣፈበት ቦታ ላይ ስለሚቀደድ መቀደዱ እየባሰ ይሄዳል። እንደዚሁም ደግሞ አዲሱን ወይን በአረጀ አቁማዳ መጨመር ጥሩ አይደለም። አዲሱ የወይን ጠጅ አቁማዳውን ይቀደዋል የወይን ጠጁም ይፈሳል። እንደዚሁም ደግሞ በፈሽታ ቀን መጾምና በቀብር ቀን መፎክርና መጨፈር ተገቢ አይደለም። ደቀ መዛሙርቶቹም ከኢየሱስ ጋር ነበሩ። ያም ጊዜ የደስታ እንጂ የጾም ጊዜ አልነበረም። ፈረሳውያንም በብዙ ሃይማኖታዊ ሥራዎች እጅግ ስለተጠመዱ ንጉሣቸውንና አዳኛቸውን ክርስቶስን ሳይመለከቱት ቀሩ።

፸፩. ከማቴዎስ ፱፡፳ — ፳፪ ክለው ክፍል ላይ ስለ ፈውስ ምን ትማራለህ?

መልስ፡— በግፊያው ውስጥ ብዙዎቹ ሰዎች ኢየሱስን ነክተውት ነበር፤ ነገር ግን እንዳቸውም አልተፈወሱም። (ማርቆስ ፭፡፳፭ — ፴፬) ምክንያቱም እንዳቸውም በእምነት ለመፈወስ ወደ ክርስቶስ ስላልመጡ ነው። ሕመምተኛ ይቱ ሌት ግን ለመፈወስ ስለፈለገች በእምነት መጥታ ነክቸው። እርስዎም ተፈወሰች። ኢየሱስ ጥቂቱን እምነት እንኳ ስለሚመለከት መልሱን ይሰጣል። (ዕብ. ፲፩፡፮)

፸፪. በሚከተሉት ጥቅሶች ውስጥ ምን ልዩ መንፈሳዊ መመሪያዎችን ታገኛለህ? ማቴ. ፳፡፭ — ፲፭፡፱ — ፳፡፭፤ ዮሐ. ፮፡፫ ልጅ እንደተፈወሰች። በተጨማሪ ደግሞ ሉቃስ ፳፡፱፬፡፱፪ ወይም እስከ ፶፮፤ ማቴ. ፱፡፲፭፡፲፱፡፳፫ — ፳፮ ተመልከት።

መልስ፡— ማቴ. ፳፡፭ — ፲፫፤ መቶ አለቃውም ኢየሱስ ቃል ብቻ ቢናገር አገልጋዩ እንደሚፈወስ አመነ። እንደ እምነቱም ተደረገለት። በማቴ. ፳፡፲፱፡፲፭ ላይ እንደተጠቀሰው ደግሞ ኢየሱስ የኢፕሮስን አማት ሲነክት ከንዳ ድዋ ተፈወሰች። ማንኛውም ኢየሱስ የነካው ሰው ሁሉ ይፈወሳል። ማቴ. ፱፡፩፡፪። ኢየሱስ የታመመውን ሰው ወደ አርሱ ሲያመጡ ምንም እንኳ የሕመምተኛው እምነት ባይገለጥ የእምጭዎቹን እምነት አይቶ ፈወሰው። እኛም ደግሞ ሌሎቹን ወደ ክርስቶስ ብናመጣ እምነታችንን አይቶ መልስ ይሰጠናል።

ማቴ. ፱፡፲፭፡፲፱፡፳፫ — ፳፮፤ ዮሐ. ፮፡፫ ልጅ ስትሞት ቤቱ በሰዎች ተሞላ፤ ሰዎቹም በክርስቶስ እምነት ስላልነበራቸው ይስቁበት ነበር። ከዚያም ኢየሱስ ሰዎቹ ከቤት ውስጥ እንዲወጡ አደረገ፤ እንቅፋት ከመሆን በቀር ምንም ስለማይጠቅሙ በዚህ ሥፍራ መገኘት አይኖርባቸውም። የልጅቱ ወላጆች ግን እምነት ነበራቸው። ስለዚህም ኢየሱስ ከአርሱ ጋር በቤት ውስጥ እንዲቆዩ አደረገ። እጅቀንም ይዞ ወደ ላይ በማድረግ እንድትነሣ ልጅቱን በማዘዝ ሕይወትን ተቀበለች። ማር. ፭፡፳፪ — ፵፫።

፸፫. በማቴዎስ ፱፡፳፯ — ፴፬ ባለው ክፍል ላይ ምን ልዩ የሆነ መንፈሳዊ አመራር ታገኛለህ?

መልስ፡— በማቴዎስ ፱፡፳፯ — ፴፬ ላይ የተመለከቱት ሁለት ዓይነት ሰውሮች የመፈወስ ጉጉት ስለነበረባቸው ኢየሱስን እየተከተሉ ማረን ይሉት ነበር። ይህ አንዱ መመሪያ ነው። «ጽድቅን የሚረቡና የሚጠሙ ብዑዓን ናቸው፤ ይጠግባሉና።» ማቴ. ፭፡፯። የልብ መሻትና ፍላጎት ካለ ክርስቶስ መልሱን ይሰጣል።

ዓይነት ሰውሮች ሰዎች ኢየሱስን በዓይናቸው አያዩትም ነበር። ነገር ግን በእምነት አይተው አመኑበት፤ እነርሱም «የዳዊት ልጅ ብለው ጠሩት።» የዳዊት ልጅ ተስፋ የተሰጠን አዳኝ ነው። ይኸኛው ደግሞ ሁለተኛው መንፈሳዊ መመሪያችን ነው። ኢየሱስ ክርስቶስ ስውረታቸውን እንደሚያስወግድላቸው ማመን ይኖርባቸዋል። ኢየሱስም ይህን ማድረግ እንደሚችል ታምናላችሁን? ብሎ ጠየቃቸው። እነርሱም ኢየሱስ ክርስቶስ እንደሆነ ስላመኑ «አዎ ጌታ ሆይ» አሉ።

በመጀመሪያ ለመፈወስ በሙሉ ልባቸው ፍላጎት ነበራቸው። ሁለተኛም ኢየሱስ ክርስቶስ ሊፈውሳቸው ችሎታ እንዳለው አመኑ። ለዚህ ነው እንግዲህ እንዲመራቸው ወደ አርሱ ይጮሁ የነበሩት። ከዚያም ኢየሱስ ዳስዋቸው ተፈወሱ። በመጀመሪያ የመፈወስ ፍላጎትና እምነት በኋላም ተዳሶ መፈወስ። ዘሩን ሳትዘራ በፊት ፍሬውን አትጠባበቅ።

በቁጥር ፴፪—፴፬ ላይ የተጠቀሰው ዲዳ መናገር አይችልም ነበር፡ ነገር ግን ሌሎች እምነት ስለነበራቸው ወደ ኢየሱስ አመጡት። ሰውዬው መናገር የማይችል ከሆነ ወደ ክርስቶስ በጸሎት ባመጡት ሰዎች እምነት ሰውዬው ይፈ ወሳል። ደግንነትን ለማግኘት ወደ ክርስቶስ መምጣት ለማይፈልጉና ለማይችሉ ሰዎች ጸልይ። የአንተን እምነት በማየት እግዚአብሔር ጸሎትህን ይመልሳል። ቁጥር ፴፬ እግዚአብሔር በሚሠራበት ቦታ ሰይጣን ለመቃወም ይነሳል።

፸፩. ኢየሱስ በገሊሳ ባደረገው አገልግሎት ምን ጥሩ ፍሬ እንዳስገኘ በማቴ. ፱፡ ፴፭—፴፮ ተገለጠ?

መልስ፡— ኢየሱስ ብዙ ሰዎችን በፈወሰ ጊዜ ብዙ እርዳታ የሚያስፈልጋቸው ሰዎች ተከተሉት። ይህ ባይሆን ኖሮ ኢየሱስ የሚያስተምረውን ትምህርትና የሚሰብከውን ስብከት ለመስማት ባልመጡም ነበር። ለሥጋቸው ከሚያስፈልጋቸው ነገር ይልቅ ለነፍሳቸው የሚያስፈልጋቸው ነገር እጅግ የላቀና የሚመረጥ ነው። ፈሪሳውያን ተብትበው በትከሻቸው ላይ የጫኑባቸው በሙሉ ሊፈውሳቸው የማይችሉትን ሃይማኖታዊ ሥራ ብቻ ነው። እነርሱም በዚህ ምክንያት ሸክሙ ስለከበዳቸውና «ስለተዝለፈለፉ እረኛ እንደሌላቸው በገች በየ አገሩ ተበታተኑ» ታላቁ ፍላጎታቸው በተገለጠ ጊዜ ግን ኢየሱስ ደቀ መዛሙር ቶቹን የመከሩ ጌታ ሠራተኞችን እንዲልክ እንዲጸልዩ ነገራቸው። የሚጸልዩ ትም ወደ መከሩ ከሚሄዱት ውስጥ የመጀመሪያዎቹ ናቸው። ማቴ. ፲፡ ፩።

ማቴ. ምዕራፍ ፲ (ማር. ፯፡ ፯—፲፫ እና ሉቃስ ፱፡ ፩—፮ አንብብ።)

፸፪. የምዕራፍ ፲ አርዕስት ምንድር ነው?

መልስ፡— ኢየሱስ ደቀ መዛሙርቶቹን ለአገልግሎት በላካቸው ጊዜ በሥራቸው ላይ የሚጠቀሙበትን መምሪያ ሰጣቸው።

፸፫. ከምዕራፍ ፲ ውስጥ በወንጌል አገልግሎታችን ውስጥ ቋሚ መመሪያ አድርገን የምንጠቀምባቸውን ነጥቦች የተቻለህን ያህል አውጥተህ አሳይ።

መልስ፡— ፩. አሥራ ሁለቱ ወንጌላውያን የመጀመሪያዎቹ ደቀ መዛሙርቶች ናቸው፤ ይህም ማለት የእግዚአብሔርን ቃል የተማሩ ተማሪዎች ናቸው። እራሳቸውንም መቆጣጠርና መግታትም ተምረዋል። ከዚያም በኋላ ሐዋርያት ሆኑ። ኢየሱስም ለአገልግሎት ላካቸው፤ እነርሱም ፍሬአማ ለመሆን ትእዛዙን መቀበል አለባቸው።

፪. ኢየሱስም ኃይልን ሰጣቸው፤ ማቴ. ፲፡ ፩፤ ሉቃስ ፱፡ ፩። እግዚአብሔር ራሱን መቆጣጠርና ማረም የተማረውን ደቀ መዛሙር በሚልክበት ጊዜ ደግሞ ሥራውን የሚያከናውንበትን የመንፈስ ቅዱስ ኃይል ይሰጣቸዋል።

፫. ማቴ. ፲፡ ፭—፮፤ ኢየሱስ እንዴት ወዳለ ሥፍራና ሰዎች መሄድ እንዳለባቸውና ምን ዓይነት መልእክት መስጠት እንደሚፈለግባቸው ለደቀ መዛሙርቶቹ ቀጥተኛ የሆነ መመሪያ ሰጥቶአቸዋል። ዛሬም እግዚአብሔር መልእክተኞች

ቼን በተመሳሳይ መንገድ ይመራቸዋል። ኢየሱስም መልእክቱን አስቀድሞ ለእስራኤላውያን ያሰማቸው ወደ አሕዛብ ሄደው እንዲያስተምሩ ነበር።

፬. ማቴ. ፲፡ ፰—፲ ስንቅና ትጥቅ የማግኛ መመሪያ። ማቴ. ፲፡ ፰ «በነፃ እንደተቀበላችሁ በነፃ ስጡ፤ ከእግዚአብሔር የተላኩ ሰዎች ስንቅና ትጥቃቸውን የእግዚአብሔር ከሆኑ ሰዎች ያገኛሉ። ስለዚህ ምንም አይጨነቁም ነበር፤ ኢየሱስም ደቀ መዛሙርቶቹን እግዚአብሔር እንዳለው ሞክረው እግዚአብሔር የሚያደርገውን እንዲያዩ ነገራቸው። እግዚአብሔር እንዴት አድርጎ የሚያስፈልጋቸውን ነገር እንደሚያዝላቸው እንዲያዩ ለማድረግ ገንዘብም ሆነ ትርፍ ልብስ እንዳይዙ ተባለ። እነርሱም በተመለሱ ጊዜ አንዳች አልገደለብንም ብለው መሰከሩ። ሉቃስ ፳፪፡ ፴፭፤ ፴፮። ይህም ደግሞ አገልጋዮቹ ደሆኑ ከሆኑ ስለ ችግራቸው በማሰብ እንዳይጨነቁ ነው። ነገር ግን ኢየሱስ በሉቃስ ውስጥ እንደተናገረው ለቁዋሚ አገልግሎት የሚሄድ ከሆነ ግን ያላቸውን ሁሉ ይዘው መሄድ አለባቸው ብሎአል። ምክንያቱም ያላቸው ንብረት ሁሉ በእግዚአብሔር የአገልግሎት መስክ ላይ ሲሰማሩ እንዲጠቀሙበት ከእግዚአብሔር የተሰጣቸው ሀብት ስለሆነ ነው። ፩ኛ ቆሮ. ፱፡ ፯—፲፱፤ ፩ኛ ጢሞ. ፭፡ ፲፭።

፭. የወዳጅነት አቀባበል፤ ማቴ. ፲፡ ፲፩—፲፭። የእግዚአብሔርን ነገር ለመቀበል ወይም የደግንነትን ቃል ሰምቶ ለመቀበል የሚፈልግ ማን እንደሆነ መርምሩ። እነርሱን ለማስተማርና ለመርዳት በዚያው ቆዩ። «እግዚአብሔር አምላክ ሆይ፤ ወደ ትክክለኛው ሥፍራ ምራኝ» ብላችሁ ጸልዩ። «ሰላምታ ስጡ» ቁጥር ፲፪። ሁልጊዜ ቅንና የዋህ ሁኑ። ለሁሉም የወዳጅነትን መንፈስ አሳዩ።

፮. ጠባይ፤ ማቴ. ፲፡ ፲፮። እንደ በግ የዋህና ነውር የሌለብህ ለስላሳ በመሆን ጉዳት የማታደርስ አመለ ሸጋ ሁን። እንደ እርግብ የዋህ፤ እንደ እባብ ብልህ ሁን። እራስህን በመግዛት በእግብብ እንድትኖር ጥበብ እንዲለጥህ እግዚአብሔርን ጠይቅ። በቀላሉ ከእውነት ላይ አታዘንብል። ይዞ አብዛኛውን ጊዜ ከሥጋ ግሬት የሚደረግ ስለሆነ ጥበብ አይደለም። ከትክክለኛው ጋር ጸንተህ ቁም።

፯. አደገኛ የሆነውን ነገር ተመልከት፤ ምዕራፍ ፲፡ ፲፭—፴፫ ተኩላዎች አሉ። ዓለም የእግዚአብሔር ልጆች ለሆኑት ሁሉ ጠላት ነች። አገረ ገዢዎችም፤ ከነገሥታትም፤ ከሃይማኖት መሪዎችም ከዘመጃቸችንም ክፉዎች ሰዎች አሉ። ቁጥር ፲፮—፳፪። በተከሰሰንና ወደ ዳኛ በቀረብን ጊዜ እግዚአብሔር የምንመልሰውን ቃል ይሰጠናል። እርሱም በውስጣችን ስላለ ይናገርልናል።

፱. ዘሚወዳንም መለየት አለ። ክርስቶስም ወደ ዓለም የመጣው ቃሉን ሊነግረን ነው። የሰይጣንም ልጆች በእግዚአብሔርና በቃሉ ላይ ያምጻሉ። ያውም በቤተሰቦቻቸው ላይ የሚያምጹበት ጊዜ እስ። ቁጥር ፳፩፤ ፴፫። ፴፮።

በጥንቃቄ ልንጠብቀው የሚገባን ነገር ከእግዚአብሔር ጋር ያለንን ሕብረት ነው።

፱. የእግዚአብሔር ልጆች ትጉሆች መሆን አለባቸው። ቁጥር ፳፪ ጽኑ። ቁጥር ፳፫ እንደ መንፈስ ቅዱስ አመራር ሸሹ። ቁጥር ፳፬ — ፳፰ ሲለዩዋችሁና ሳይቀበሉዋችሁ ሲቀሩ በጌታ የልብ እርካታ ይሁንላችሁ፤ አትፍሩ። ሁልጊዜ የሚቀሩበችሁን ምድራዊ ጥቅሞች ሳይሆን ከጌታ የምታገኙትን ዋጋ በእዕምሮአችሁ አስቡ። እግዚአብሔር ይጠነቀቅላችኋል፤ ሊጠበቃችሁም ይችላል። ቁጥር ፳፱ — ፴፫።

፲. ለእግዚአብሔር አገልግሎት ብቁእን የማይሆኑት ከእግዚአብሔር ይልቅ ምድራዊ ነገርን የሚወዱት ናቸው። ቁጥር ፴፮ — ፴፱።

፲፩. የእግዚአብሔርን አገልጋዮች በመርዳት ወንጌል ለዓለም ሁሉ እንዲጻጸፍ ረስ የሚወዱና የሚጥሩ ከእግዚአብሔር ዘንድ ዋጋ አላቸው። እስረላጊ በሆነ ነገር ሁሉ ከእግዚአብሔር ሰዎች ጋር ተበበር፤ እግዚአብሔር ዋጋህን ይከፍልሃል።

፫፯. ምዕራፍ ፲ እንዴት የጸሎት መልስ እንደሆነ አመልክት።

መልስ፡— በ፱፣ ፴፮ እና ፴፰ ላይ ኢየሱስ የመከሩ ጌታ ሠራተኞቹን ወደ መከሩ እንዲልክ እንዲጸልዩ ነግሮአቸዋል። በምዕራፍ ፲ ላይ እነዚያ የጸለዩት እራሳቸው በሥራው ላይ ለመሰማራት የመጀመሪያዎች እንደነበሩ እንመልከታለን። ጸሎት በምታደርግበት ጊዜ ስለጠፉት ነፍሳት መንፈስ ቅዱስ እጅግ ካላሰበህ ስለ እነርሱ እንድ ነገር ማድረግ አለብህ።

ደኅንነት የሚያስፈልጋቸው ስለነበሩ በዚህ ምክንያት ኢየሱስ ሠራተኞችን ልከለል። እግዚአብሔር ስለ እነዚህ እኛም መሄድ አለብን። እርሻውም የእርሱ ነው። ዘሩም ማለት ቃሉም የእርሱ ነው። የሚጠፉትም ነፍሳት ሆኑ ጠሪዎቹ አገልጋዮች የእርሱ ናቸው። መከሩም የእርሱ ነው። ኃይልና ሥልጣኑም የእርሱ ነው።

ኢየሱስም ደቀ መዛሙርቶቹን ላከ። ሥልጣንና ኃይልም ሰጣቸው። እስራኤላውያን ሰምተው መሢህቸውን በተቀበሉት ነበር። እነርሱ ግን ሰምተው ካልተቀበሉት በእግዚአብሔር ፊት ይቅርታ አይኖራቸውም።

፫፰. ሀ. ማቴዎስ ፲፥ ፴፱ — ፴፱ ያለውን ክፍል አብራራ።

መልስ፡— እንድ ሰው ገና የእግዚአብሔር ልጅ እንደሆነ ወዲያውኑ የገዛ ቤተሰቦቹ እንኳ ሳይቀሩ የሰይጣን ልጆች በሙሉ ይነሱበታል። ለዚህ ነው እንግዲህ አልፎ አልፎ የእግዚአብሔር ልጆች ገና ጌታ ኢየሱስን እንደተቀበሉ ከቤታቸው ሲበረሩ የምናየው። ኢየሱስ ክርስቶስ ወደ ዓለም የመጣው ሰላምን ወደ ሰዎች ልብ ሊያመጣና በሰዎችና በእግዚአብሔር መካከል ሰላምን ለመፍጠር ነው። ነገር ግን ወንጌል በሄደበት ቦታ ሁሉ የሰይጣን ልጆች የእግዚአብሔር

ሔርን ልጆች ለማጥፋት ሰይፋቸውን ይመዛሉ። ማቴ. ፲፥ ፳፱ እና ፳፭ ተመልከት።

፫፱. ለ. በማቴዎስ ፲፥ ፱ — ፵፪ ላይ ለተጠቀሰው ጥቂት ሥራ ለምን እግዚአብሔር ይህን ታላቅ ዋጋ ይሰጣል?

መልስ፡— አንድ ሰው በእግዚአብሔር ፍቅር ተነሳሰቶ ወንጌልን ሲያስፋፋ በሚያስፈልገው ነገር ሁሉ ሊረዳ፣ በይስፈልግም አንድ ኩባያ ውኃ እንኳ ቢሰጠው እግዚአብሔር ሌሎቹ ወንጌልን እንዲሰሙ ያለውን ፍቅርና ፍላጎት ያይለታል። ይህ ነው እንግዲህ እግዚአብሔር የሚሰጠው ዋጋ። በተቃራኒው መንገድ ደግሞ ለሐሰተኛ አስተማሪዎች አንድ ሰው እርዳታ ቢያደርግላቸው ያ ሰው ደግሞ እግዚአብሔርን በመቃረን ሐሰተኛ ትምህርት እንዲስፋፋ ያደርጋል ማለት ነው። ፪ኛ ዮሐንስ ፲፥ ፲፩።

ማቴዎስ ፲፩

፫፱. በማቴዎስ ፲፩፣ ፩ — ፲፱ የተጠቀሰው ትምህርት ምንድር ነው?

መልስ፡— ንጉሡ የምስራች ተናጋሪውን እስረኛ አበረታታው።

፳. ሀ. ዮሐንስ መጥምቁ በቁጥር ፫ ላይ ለምን ጥያቄ ጠየቀ?

መልስ፡— ዮሐንስ መጥምቁ መንግሥተ ሰማያት ቀርበለች የሚል ስብከት ሰበከ፤ የእስራኤል ንጉሥም ክፉዎችን ሊቀጣ እንደመጣም አወጀ። አሁን መጥምቁ ዮሐንስ በወሀረ ቤት ተጣለ። ክፉዎቹ ግን አሁንም ነፃ ናቸው። ኢየሱስ በእውነት የእስራኤል ንጉሥ ክርስቶስ ከሆነ ለምን ዮሐንስን ከእስር ቤት እያስወጣውም? ምናልባትም ዮሐንስ እስከ አሁን ክፉዎች እየገዙ ሳለ ክርስቶስ በክፉዎች ይፈርዳል ብሎ መስበኩን እንደ ስሕተት አስበት ይሆናል። ስለዚህ ዮሐንስ ኢየሱስን እርሱ ክርስቶስ እንደሆነ ጠየቀ። ወይም ደግሞ ዮሐንስ ኢየሱስ ክርስቶስ እንደሆነ ለራሱ ማረጋገጫ ሊኖረው ይችላል፤ ነገር ግን ደቀ መዛሙርቶቹን ወደ ኢየሱስ የላከው አምነው እንዲከተሉት ይሆናል።

፳. ለ. ኢየሱስ ለዮሐንስ ምን መለሰለት? ማቴ. ፲፩፣ ፩ — ፳፤ ኢሳ. ፳፩፣ ፩፤ ፴፭፣ ፱ — ፳፤ ፳፱፣ ፲፰።

መልስ፡— ኢየሱስ ለዮሐንስ ደቀ መዛሙርቶች ስለ እርሱ በነብዩ በኢሳይያስ የተነገረው ትንቢት እዚያው በፊታቸው እያዩት እንደተፈጸመ ነገራቸው። በዚህ በተፈጸመው ትንቢት ዮሐንስ ኢየሱስ ተስፋ የተሰጣቸው መሢህ እንደሆነ ዮሐንስ እንዲያምን አደረገ። ማቴ. ፲፩፣ ፭ እና ፳ ከኢሳይያስ ፳፩፣ ፩፤ ፳፱፣ ፲፰፤ ፴፭፣ ፱ — ፳ ጋር አወዳድር።

ኢየሱስ ይህንን መልስ በመስጠት ዮሐንስ እርሱ ክርስቶስ እንደሆነ በተፈጸመው ትንቢት ማረጋገጫ እንዲያውቅ አደረገው።

፳፩. ኢየሱስ በማቴዎስ ፲፩፡፮ - ፲፩ የሚነኘውን ጥያቄ ሰምን ጠየቀ ?

መልስ፡- ኢየሱስ ሰዎች የሐንሰ መጥምቁ ማን እንደሆነ ካወቁ ኢየሱስ ማን እንደሆነ ያውቃሉ። ነብዩ ሚልክያስ በሚልክያስ ፫፡፩ ላይ ስለ የሐንሰ መጥምቁ ተናግሮአል። እግዚአብሔር ለኢየሱስ መንገዱን የሚያዘጋጅ መልእክተኛ ይልካል። ይህን የተባለውን ቀጥተኛ ነገር የሐንሰ መጥምቁ አድርጎታል፤ የንስሐን ስብከት ሰበከ፤ አንድ ሰው ንስሐ በገባ ጊዜ ኢየሱስ ክርስቶስን እንደ አዳኙ በእምነት ለመቀበል መንገዱ የተስተካከለ ይሆንለታል። የመጽሐፍ ቅዱስም የመጀመሪያው መልእክት ንስሐ ሲሆን ከዚያም በኋላ እምነት ነው። የሐንሰ የንስሐን ስብከት በመስበኩ ሰዎች ኢየሱስን እንዲቀበሉት መንገድ በየሐንሰ ተዘጋጀ። አሁንም ሰዎች በሚልክያስ ፫፡፩ የተተነበየውን ትንቢት በማቴ. ፲፩፡፲ ላይ በየሐንሰ እንደተፈጸመ ቢገነዘቡ የሐንሰን የተከተለው ከእግዚአብሔር የተላከው የዓለም አዳኝ የሆነው ክርስቶስ እንደሆነ ያውቃሉ።

አንዳንድ ሰዎችም ከኃጢአታቸው ንስሐ ሊገቡ ወደ የሐንሰ ሄዱ። እነርሱም በኢየሱስ ክርስቶስ በማመን ደኅንነትን አገኙ። አንዳንዶቹም ሰዎች ብዙ ዎቹ ስለ የሐንሰ መጥምቁ ያወሩ ስለነበረ ምን እንደሚደረግ ለማየት ብቻ መጥተዋል። ኢየሱስም ደኅንነታቸው እንደቀረበ ያዩና ያስቡ ዘንድ ፈለገ። ምዕራፍ ፲፩፡፲፮።

በሚልክያስ ፬፡፭ እና ፮ ላይ ኤልያስ ከክርስቶስ በፊት እንደሚመጣ ተጽፎ አል። ኢየሱስ ግን ኤልያስ የተባለው የሐንሰ መጥምቁ እንደሆነ ተናግሮአል። በማቴዎስ ፲፮፡፲ - ፲፫ ባለው ክፍል ላይም ተመሳሳይ መግለጫ ሰጥቶአል። ማርቆስ ፱፡፲፩ - ፲፫ ተመልከት። በሉቃስ ፩፡፲፮ ላይ የሐንሰ በኤልያስ መንፈስ እንደመጣ ተብራርቶአል። እርሱ ኤልያስ አይደለም። ነገር ግን በኤልያስ መንፈስ ተሞልቶ ኤልያስ የሠራውን ሥራ ሠርቶአል።

፳፪. ኢየሱስ በቁጥር ፲፩ ላይ ስለተለያዩ መግለጫዎች ሲናገር ምን ማለቱ ነው ?

መልስ፡- ኢየሱስ ከሰዎች መካከል የሐንሰ ታላቅ ሰው እንደሆነና በመንግሥተ ሰማያትም ከሁሉ ያነሰ ሰው እንደሚበልጠው ተናግሮአል። የሐንሰ የአግዚአብሔርን ፈቃድ በሙላት ፈጽሞአል። በልዩም ፍጹምና በእግዚአብሔር ታዛዥ ሰው ነበር። እግዚአብሔር በማንኛውም ሰው ልብ ውስጥ መኖሩን የሚመለከተው ታላቁ ነገር ይህ ነው። እኛም በምድር ሳለን ለገላችን ጥቅምና ክብር የሚሆነውን ነገር ብቻ መፈለግ አይኖርብንም። የሐንሰ ሲወርድ ሲዋረድ ለመጣው የሙሴ ሕግ የመጨረሻው ነቢይ ነበረ። ዛሬ ግን ማንም ሰው በእግዚአብሔር ፊት ታላቅ ስመሆን ይችላል። እግዚአብሔር ለአንድ ሰው አምስት መክሊት ለሁለተኛው ሁለት መክሊት ለሦስተኛው ደግሞ አንድ መክሊት ሰጣቸው፤ ማቴ. ፳፭፡፲፱ - ፴፮። አንድ መክሊት የተሰጠው ሰውዬ በተሰጠው መክሊት ስኒታ ዘፍጹም ልቡ ቢሠራዘት ኖሮ ሌላ አንድ መክሊት በተረፈም ነበር። ያ አምስት መክሊት የተሰጠው፤ ሦስት ብቻ አትርፎ፤ ባለ አንዱን፤

ሁለት በማትረፍ ብቻ በበለጠው ነበር። እግዚአብሔር ልብን አይቶ እንደ ውስጣዊው ሁኔታ ይፈርዳል። ሰው ግን የውጪን ብቻ ስለሚመለከት ታላቁ ሰው ማን እንደሆነ ማወቅ ያዳግተዋል። የሐንሰም የደኅንነትን መንገድ በእምነት ለማዘጋጀት የንስሐን ስብከት ሰበከ፤ ዛሬም ደግሞ ደኅንነት ይሰበካል።

፳፫. ክርስቶስ በማቴዎስ ፲፩፡፲፮ - ፲፱ ያለውን ክፍል እንዴት ከ፲፩፡፳ - ፳፬ ካለው ጋር አዛመደ ?

መልስ፡- የሕግ አስተማሪዎች የሆኑት ፈሪሳውያን ሆኑ ሕዝቡ ሁሉ ስለ ሃይማኖታቸው በቀር ሌላ ምንም ነገር ለመስማት አልፈለጉም። ከእነርሱም በስተቀር ማንም ሌላ ትክክለኛ የሆነ ሰው እንዳለ አይመስላቸውም። እነርሱም እንደ ሕፃን ሰዎች እነርሱ የሚፈልጉትን ነገር ብቻ ካላደረጉላቸው ይቆጣሉ። ቁጥር ፲፮፡፲፮። የሐንሰ የንስሐ ስብከት ሰበከ። እነርሱም ሊሰሙት አልፈለጉም። ከሳቸውም የሐንሰ በእምልኮቻችን አልተበበረንም የሚል ነበር። የሐንሰ እንደ ሌሎቹ እየበላና እየጠጣ ስላልመጣ አጋንንት አለበት ብለው ዘለፉት። ኢየሱስም ከኃጢአተኞች ጋር ቢሆን እንኳ ይበላና ይጠጣ ስለነበረ በዚህ ምክንያት ይሰድቡት ነበር። ዛሬም ቢሆን ሰዎች ከእግዚአብሔር የሆነውን እውነት ለማወቅ አይፈልጉም። ነገር ግን በዚህ ፋንታ እነርሱ ሊሰሙት የሚፈልጉትን መልእክት የሚሰብከውን ሰባኪ መስማት ይወዳሉ። በዚህም መንገድ እራሳቸውን ያታልላሉ።

ቁጥር ፳ - ፳፬። አሕዛብ የክርስቶስን መልእክት ሰምተው ንስሐ ገብተው አመኑበት፤ ነገር ግን በመኃላቸው ኖሮ ተአምራትን ሲያደርግ እያዩና ከትምህርቱ እየሰሙ ካዱት፤ እነርሱም እምነታቸውን በሃይማኖታቸው ላይ በማድረግ እራሳቸውን ያታልላሉ። በቁጥር ፲፮ እና ፲፮ እንደተመለከተው ሌሎቹም እንዲከተሉዋቸው ይፈልጋሉ።

፳፬. ከ፲፩፡፳ - ፳፬ እንደምንረዳው ክርስቶስ በገሊላ ያደረገው ያገልግሎት ውጤት ምን ያሳየናል ?

መልስ፡- የገላትያ ሰዎች የክርስቶስን ደኅንነት አልተቀበሉም። ስለዚህ ከፍርድ በታች ናቸው ማለት ነው። ከሌሎቹም ክፍላተ ሃገሮች የበለጠ መንፈሳዊ ብርሃን በርቶላቸዋል። ምክንያቱም ኢየሱስ አብዛኛውን ተአምራት ያደረገውና ብዙውን ትምህርት ያስተማረው በገሊላ ስለነበረ ነው። ስለዚህ ፍርዳቸው ካልሰሙት ሰዎች የላቀና የከፋ ይሆናል። ብዙ ጊዜ የእግዚአብሔር ብርሃን በውስጡ እንዳይበራ የሚከላከል ሰው አብዛኛው የእግዚአብሔር ቁጣ ይወርድበታል። ማቴ. ፲፫፡፲፱።

ገሊላ ኢየሱስ ክርስቶስ ያደገበት አገር ነው። ሰዎቹም ከሕፃንነቱ ጀምረው ያውቁታል። ማቴ. ፲፫፡፶፯፤ ማር. ፯፡፬፤ የሐንሰ ፬፡፵፬።

፳፭. ማቴ. ፲፩፡፳፭ - ህይወት ክፍል የማቴዎስ ፲፩ ትክክለኛ ማብቂያ እንደሆነ አመልክት።

መልስ፡- ኢየሱስ ክርስቶስ በምዕራፍ ፲፩ ላይ ብዙ ሰዎች የእግዚአብሔርን እውነተኛ ቃል መስማት እንደማይፈልጉ አመልክቶአል። እነርሱም የራሳቸው ሃይማኖታዊ መንገድ ስላላቸው ከዚያ መለየት አይፈልጉም። ትክክለኛው መንገድ በገለጽላቸው እንኳ ወደ እውነት ለመድረስ እራሳቸውን ማጥረድና ትውፊት አድርጎ ንስሐ መግባትን እንዲሁም ኃጢአተኝነትንም ማመን ስለሚጠይቅ ነው። ስለዚህም እግዚአብሔር በእውነት በገዛ መንገዳቸው ወደ ፍርድ እንዲሄዱ አድርጎአቸዋል። ኢየሱስም እውነትን የሚፈልጉትና የእውነት ሚስጥር የሚገባቸውና የሚቀበሉት የዋሆች የሆኑት ብቻ ስለሆኑ እግዚአብሔር አብን አመስግኖአል። ቁጥር ፳፭ - ፳፮።

በቁጥር ፳፮ ኢየሱስ እርሱ ራሱ ለመረጠው ሰው እራሱን እንደሚገልጽ ያስረዳል። እነዚህ የተመረጡትም እውነትን ለማወቅ ጉጉት ያለባቸው ናቸው።

ከቁጥር ፳፭ - ህይወት ክፍል ላይም ኢየሱስ እውነትንና እርነትን ለሚፈልጉ ሁሉ ግብዣ ያደርጋል። የዓለም ተጽዕኖ በጣም ከባድ ነው። የፈረሳውያንም ሃይማኖታዊ ሸክም ከባድ ከመሆኑ በላይ ሞትን እንጂ እረፍትን አይሰጥም። ኢየሱስ ክርስቶስ የሰጠን ቀንበር ምንም እንኳ ከባድና ጠንካራ ቢመስል በጣም ቀላል ነው። ቁጥር ፴፩፣ የእርሱ ቀንበር ለነፍስ እረፍትን ይሰጣል። ቁጥር ፳፱።

ማቴዎስ ምዕራፍ ፲፪ - ፲፬ ያለውን ክፍል አንብብ።

፳፮. በምዕራፍ ፲፪ የሚገኙት ታሪኮችና የተለያዩ ትምህርቶች ስለ ኢየሱስ ምን ያመለክቱናል?

መልስ፡- ምዕራፍ ፲፪ ኢየሱስ ከእግዚአብሔር የተቀበለው ሥልጣን እንዳለው ያመለክታል። ፈረሳውያንንም ዘልፎአቸዋል። እርሱም የሰንበት ጌታ እንደሆነ ተናግሮአል። ቁጥር ፩ - ፭ በሐመም ላይ ኃይል እንዳለው አሳይቶአል። ቁጥር ፱ - ፲፬፤ እርሱም ከሰው ክብርንም ሆነ ምስጋናን አልፈለገም። የእርሱ ሥልጣን ሁሉ ከእግዚአብሔር አብ ነው። ቁጥር ፲፭ - ፳፩፡ በአጋንን ትምህርት ላይ ኃይሉንና ሥልጣኑን አሳይቶአል። ቁጥር ፳፪ - ፴፩፡ እርሱ እንደሆነ ባያምኑበት የሰው ልጆች እንደሚፈረዱባቸው ተናግሮአል። ቁጥር ፴፱ - ፵፪፡ ሌላ መንገድ ፈጽሞ የለም። ቁጥር ፵፫ - ፵፭፡ የአብን ፈቃድ የሚያደርጉ ብቻ ለእግዚአብሔር ቤተሰብነት ተቀባይነት ይኖራቸዋል። ቁጥር ፵፮ - ፶፩፡ ዝርዝር ሐተታ ውስጥ ሳይገባ ገና በአጠቃላይ ሐሳቡ ላይ ሰዎች ለደኅንነታቸው ሊቀበሉት የሚገባ ከእግዚአብሔር የተላከ መሆኑን ተናግሮአል።

፳፮. ስብተኛውን ቀን የመጠበቁ ጉዳይ በማቴ. ፲፪፡፩ ፲፫ ውስጥ ምን ያስተምረናል?

መልስ፡- ኢየሱስ ለንበት አይሁዶችን አንድ ነገር ለማስተማር እንደ ምሳሌ የተሰጣቸው እንደሆነ አስተምሮአል። ሆኖም ለንበትን በመጠበቅ ማንም ሊድን አይችልም። ከዚያም ኢየሱስ በቤተ መቅደስ ከሚገኘውና ራሱም ምሳሌ ከሆነው ሕብስት ጋር ያወዳድረዋል። በዚህ ሕብረት መብላት የተፈቀደላቸው ከሆናት ብቻ ናቸው። ነገር ግን ዳዊት በላዎል ተሳታፊ በነበረበት ጊዜ ወደ እግዚአብሔር ቤት ገብቶ ያንን ለካህን ብቻ የተፈቀደውን ሕብስት በላ፤ ሕብስቱን ቢበላ እንኳ እንደ ኃጢአት ያልተቆጠረበት ሕብስቱ ምሳሌ ብቻ በመሆኑና እርሱም ተከታዮቹም ተርበው ስለነበረ ነው። ስለዚህ እንግዲህ ለንበት ምሳሌ ብቻ ስለሆነ ሥራም ቢሆን መልካም የሆነ ነገር ሁሉ ሊደረግበት ተፈቅዶአል። ቁጥር ፲፪፡ በቤተ መቅደስ ውስጥ የሚያገለግሉ ካህናት እንኳ በስብተኛው ቀን ይሠራሉ፤ ምክንያቱም እግዚአብሔርን ስለሚያገለግሉ ኃጢአት የለበትም። ለንበት ወይም ሰብተኛ ቀን የደኅንነትን መንገድ በእምነት እንደሆነ የሚያሳይ ምሳሌ ነው።

ቁጥር ፮ - ፰ ሰዎች ምናልባት ሊያደርጉት ወደሚችሉት ወደ ሃይማኖታዊ ሥራ እግዚአብሔር ፈጽሞ አይመለከትም። እርሱ የሚመለከተው ልብን ነው። የሰው ልብ ያልተስተካከለ ከሆነ እግዚአብሔር ሃይማኖታዊ ሥራውንም ቢሆን ጨርሶ አይቀበልም። ኢየሱስ እግዚአብሔር በሰጠው ኃይል ሕመምተኞችን በመፈወስ በሰንበት ቀን መልካም ነገርን ወርቶአል። ቁጥር ፱ - ፲፬፤

ከቁጥር ፱ - ፲፫ የተጠቀሰው ሰውዬ ኢየሱስን በመታዘዙ ተፈውሶአል። ሰውዬውም የሰለለች እጅ ስለነበረችው በሰዎች መኃል ቆሞ መታየት አላፈረው። ነገር ግን ኢየሱስ እጅሁን ዘርጋ ብሎ በዘዘው ጊዜ እንደታዘዘው አደረገ። አልችልም ሽባ ነኝ አላለም። ኢየሱስ ስለእዘዘው እርሱ ያስችለኛል ብሎ በእምነት ዘረጋ። የማይቻለውን ነገር ለማድረግ ታዘዘ፤ ሆኖም ተፈወሰ። እግዚአብሔር እኛንም በተፈጥሮ ኃይል ሊደረጉ የማይቻሉትን ነገሮች እንድናደርግ ይጠይቀናል። የታዘዘው እንደሆነ እርሱ ለማድረግ ያስችለናል። እንዳንድ ሰዎች ከአሥር አንድ ለእግዚአብሔር ሥራ ለመስጠት ሲነፍጉና ከወንድሞቻቸውም ጋር ያላቸውን ቅሬታ በይቀርታ ላለማስተካከል እልክኛ ሲሆኑ የተፈጥሮ ስንኩልነት እንዳለባቸው ያመለክታሉ። ስለዚህ እነዚህ ሰዎች የእግዚአብሔርን ፈቃድ በለማድረግና እግዚአብሔርን በለማስደሰት ሽባዎች ናቸው። እግዚአብሔር በዚህም ነገር እንዲያገለግሉ አገዛዛቸው ነበር። ስለዚህ ሰምተው በታዘዙት ከሽባነታቸው ወዲያውኑ ይፈወሳሉ። ከዚያም ደስ ብሎአቸው ጌታን ያገለግላሉ። እነርሱም በመታዘዛቸው ምክንያት እግዚአብሔር እንዲያደርጉ ያስችላቸውና ይባርክታቸዋል።

፳፮. ከቁጥር ፲፱ - ፳፩ ላይ በተመለከተው ክፍል ከተወሰነው ትምህርት ምን እንግራለን ?

መልስ :- ኢየሱስ ይከተሉት የነበሩትን ሰዎች ሁሉ ፈውሰዋል ። ነገር ግን ያደረገውን ነገር ለሰዎች ሁሉ እንዲያውሩ አዘዛቸው ። ሰዎችም ለእርሱ ከብር ለመስጠት ብቻ እንዲከተሉት አልፈለገም ። ምክንያቱም እርሱ ከሰዎች ከብርናና ምስጋናን አልፈለገምና ነው ። ከሰው ክብርን መፈለግ ኩራት ስለሆነ ኃጢአት ነው ። አንዳንድ በሥራቸው እግዚአብሔር የባረከቸውና ብዙ ፍሬ ያፈሩ ሰባኪያን ሰዎች እንዲያከብሩዋቸውና ምን ዓይነት ታላቅ ሰዎች እንደሆኑ እንዲያዩላቸው ያፈልጋሉ ። ስለዚህ በዚህ ኩራታቸው ንስሐ ካልገቡ በቀር እግዚአብሔር እንደዚህ ያሉትን ሰባኪያን ዳግመኛ አይባርክቸውም ። ይዘም «የሕይወት ውስጥ ኩራት» ይባላል ። ፩ኛ ዮሐንስ ፪ : ፲፮ ።

ከቁጥር ፲፰ - ፳፩ የተነገረው ክፍል ኢየሱስ ክርስቶስ የራሱን ክብር እንዳልፈለገ ነብዩ በኢሳይያስ ፵፪ : ፩ - ፬ ላይ ከተነበየው ነው ። የእስራኤል የገደማኖት መሬቶች ግን የራሳቸውን ክብር ስለፈለጉ እንደ ኢሳይያስ ትንቢት ወንጌል ወደ አሕዛብ ሄደ ።

ቁጥር ፳ «የተቀጠቀጠን ሽምቤቅ አይሰብርም፤ የሚጤስን የጥዋፍ ክርም አያጠፋም ። የተቀጠቀጠ ሽምቤቅ በጣም ከፊፍ ስለሆነ ቀላል ነገር እንኳ ያለብረዋል ።» ኢየሱስም በድካም የወደቁትን ዘገርነትና በፍቅር ከወደቁበት ያነሳቸዋል ። ወደ ውጭም አውጥቶ አይጥላቸውም ። እርሱም «የሚጤስን የጥዋፍ ክርን እንኳ አያጠፋም» በእምነታቸው የደከሙና በጥርጣሬ የተሞሉ ሰዎችም ልክ እንደሚጤስ የጥዋፍ ክር ናቸው ። እርግጥ ትንሽ ጭላንጭል እሳት ይታይ ባቸዋል፤ ነገር ግን በማይረባ መብራት ውስጥ በቀላሉ ይጠፋሉ ። ኢየሱስ ያንን ሰው ይወደዋል፤ ጭላንጭል ብርሃኑንም ወደ ደማቅነትና ግሉህ ወደ ሆነ ሕያውነት እንደገና ሊያመጣው ይወዳል ። እርሱም በጥንቃቄ በመንፈስ ቅዱስ አቀጣጥሎ መልሶ ሕይወት እንዲዘራ ያደርገዋል ። እግዚአብሔር የሚፈርደው አውነትን ክዩና ከሰሙ በኋላ በሚከዱት ላይ ነው ። ኢየሱስ ክርስቶስም ወደ ልብ ከተመለከተ በኋላ በሰው ልብ ባለው ነገር መሠረት ይፈርዳል ። ፍርዱም ትክክለኛና አድልዎ የሌለበት ነው ። ሰዎች በዓይናቸው ባዩት ነገር ተመርኩዘው ይፈርዳሉ እንጂ አንድ እግዚአብሔር በልብ ውስጥ ያለውን አያውቁም ።

፳፱. ከቁጥር ፳፪ - ፴ በተወሰነው ክፍል ስለ ክርስቶስ ምን ቋሚና ሁለት ዓይነት ሐሳብ ያለው ነገር ተናገረ ?

መልስ :- ኢየሱስ ክርስቶስ አጋንንትን አስወጥቶ ፅውርና ዲዳ የሆነውን ሰውዬ ሲፈውስ ሰዎቹ ይህ የዳዊት ልጅ የሆነው ተስፋ የተሰጠን መሢህ ሳይሆን አይቀርም ብለው አሰቡ ። የገደማኖት መሬቶች የሆኑት ፈሪሳውያን ግን አጋንንትን የሚያወጣው በአጋንንት አለቃ በብሔል ዜቡል ኃይል ነው ብለው ተሳደቡ ። እስከዚያ ቀን ድረስ ኢየሱስ ክርስቶስ አየለበክ ሳለ ጥቂቶቹ አውነ

ትን አይተው ተቀብለውታል ። የቀሩት ግን አውነትን አይተው ከደውታል ። ኢየሱስ ክርስቶስ በቁጥር ፴ ላይ እንደገለጸው ከሁለቱ ያልሆነ መካከለኛ ሥፍራ የለም ።

በቁጥር ፳፮ ላይ እንደተጠቀሰው የፈሪሳውያን ደቀ መዛሙርቶች የነበሩት «ልጆቻቸው» ናቸው ። ደቀ መዛሙርት ማለትም ከመምህራ አንድ ነገር ለመሣር እስተማረውን የሚከተል ለው ማለት ነው ። ፈሪሳውያንም የራሳቸው ተማሪዎች ያልቀቸው የመጽሐፍ ቅዱስ መምህራን ናቸው ። ፩ኛ ነገሥት ፳ : ፴፭ እና ፪ኛ ነገሥት ፪ : ፫ ብትመለከት ተማሪዎቹ ወይም ደቀ መዛሙርቶቹ «የነቢያት ልጆች» ይባሉ እንደነበረ ማየት ትችላለህ ። አንዳንዶቹ የፈሪሳውያን ተማሪዎች መንፈሳውያን ነበሩ ። እነርሱም አጋንንትን ያስወጡ ነበር ። ኢየሱስም ፈሪሳውያንን የእናንተ ደቀ መዛሙርቶች አጋንንትን ሲያስወጡ በእግዚአብሔር ኃይል ነው የሚያስወጡት አላቸው ። እኔ ግን አጋንንትን ሳስወጣ በአጋንንት አለቃ አጋንንትን ያስወጣል አላችሁኝ አላቸው ። ስለዚህ የእናንተው ደቀ መዛሙርቶች ራሳቸው በላችሁት የማትረጉ ወላዋይ ውሸተኞች እንደሆናችሁ ያፈርዳብችኋል ። በዚህም ደግሞ የራሳችሁን ስም ታበላሻላችሁ ። ሉቃ. ፲፩ : ፲፱ ።

ቁጥር ፳፭ : ፳፱ ፤ ለይጣንና ኃይሎቹ በሞላ ተባበሩ ። አጋንንትም እርስ በርሳቸው የሚቀዋወሙ ከሆነ እንዴት አድርገው ኢየሱስንና ወንጌልን ሊቃወሙ ይችላሉ ። ስለዚህ ሰይጣን አጥብቆ የሚቃወምበት ታላቁና የመጀመሪያው ዘዴው ይህ ነው ።

ቁጥር ፴ ፤ ማንም በዚህ ምድር የሕይወቱ ዘመን ክርስቶስን የሚያገለግል ከሆነ እራሱን ክርስቲያን ነኝ ብሎ የሚጠራ ቢሆን እንኳ ለክርስቶስ በመሥራት ፋንታ በክርስቶስ ላይ ይሠራል ። በአገልግሎቱ የማይቀጥል ከሆነም የቤተ ክርስቲያኑን ምስክርነትና ስም ያስጠፋል ። ዘኋላም ከክርስቶስ ጸጋ ተለይቶ ተንኮታ ኩቶ ይወድቃል ።

፯. ሀ. ቁጥር ፴፩ እና ፴፪ አብራራ ።

ለ. ከዚያም ከቁጥር ፴፩ : ፴፪ የተጠቀሰው ኃጢአት ከቁጥር ፴፫ እስከ ፴፮ በተመለከቱት ሰዎች ሕይወት ውስጥ እንደታየ አብራራ ።

መልስ :- ሀ. ማንኛውም ዓይነት ኃጢአትና በእግዚአብሔር ላይ ክፉ መናገር ሁሉ ማንኛውንም ኃጢአት ማድረግም እግዚአብሔርን መቃወም ነው ። ሰው ልጁን ኢየሱስ ክርስቶስን ቢሳደብ እንኳ ኃጢአቱን ተናህ ክርስቶስን እንደግል አዳኝ በእምነት በሚቀበልበት ጊዜ ይቅር ይባላል ። እርሱ ኃጢአተኛ የሆነው ገና በመንፈሱ ታውሮ እውነትን ባላወቀ ጊዜ ነው ።

በመንፈስ ቅዱስ ላይ ኃጢአት የሚያደርገው ግን ኃጢአቱ በመንፈስ ቅዱስ በኩል ሲገለጥለትና የክርስቶስን ደኅንነት ለመቀበል ፈቃደኛ ሳይሆን ሲቀር ነው ። መንፈስ ቅዱስ ለሰውዬው ኢየሱስ ክርስቶስ ለኃጢአቱ የሞተለት የእግዚአብ

ሔር ልጅ እንደሆነ ከገለጠለት በኋላ በኃጢአቱ ተናዞ ደንንነቱን ቢቀበል የዘለዓ ለም ሕይወት ይኖረዋል፤ ነገር ግን ኃጢአቱ በግልጽ ከታየው በኋላ ግን ቢጠራ ጠርና ደንንነቱን አልቀበልም ቢል ይህ በመንፈስ ቅዱስ ላይ የሚደረግ ኃጢአት ነው። ከዚያም በኋላ መንፈስ ቅዱስ ወደዚያ ሰውዬ ዳግመኛ ስለማይመለስ ፈጽሞ መናዘዝ አይችልም። ሰውዬው ራሱ የሚያደርገውን ነገር መምረጥ አለበት። ፈሪሳውያንም ይህን አድርገዋል። ከዚያም በኋላ ሰውዬው በፈቃዱ ኃጢአትን ማድረግ ስለመረጠ በልቡ አልከኛ ይሆናል። ንስሐ ለመግባትም ፈጽሞ ፍላጎት አይኖረውም። ወንጌልም ፈጽሞ አያነቃንቀውም። ወደዚህ አደጋ ላይ እንዳይወድቁ የሚሰጉ ሰዎች ግን ልባቸውን በእግዚአብሔር ላይ አያጸኑም። ይህንንም ኃጢአት ለማድረግ አይደፍሩም። ነገር ግን እነርሱ ለእግዚአብሔር እንዳያገለግሉ ለማድረግ ሰይጣን ብቻ በሐሳብ ያናውጣቸዋል። ይህንንም ኃጢአት ማድረግ የሚችሉት ያላመኑት ሰዎች ናቸው።

ለ. ፈሪሳውያን ግን ይህንን ኃጢአት አድርገዋል፤ ኢየሱስ ክርስቶስ አጋንንት በመንፈስ ቅዱስ ኃይል እንደሚያወጣ አያውቁም፤ መንፈስ ቅዱስን የአጋንንት አለቃ ብሔል ዘቡል ነው ብለው ተሳድበዋል፤ እነዚህ ሰዎች ሲበዛ ሃይማኖተኞች ናቸው። ነገር ግን የሕይወታቸው ፍሬ የአጋንንት ልጆች እንደሆኑ ያሳያል። ማቴ. ፫፡፮፤ ሉጳ፡፩፤ ዮሐንስ ፩፡፱።

ቁጥር ፴፫፤ እነርሱም በውጫዊ ኑሮአቸው ሃይማኖት እንዳላቸው ይታያል፤ ነገር ግን ፍሬአቸው በጣም ክፉና መርዛማ ስለሆነ የልባቸውን አርኩለት ያላያል። ማቴ. ፳፫፤ ሸ፫።

ቁጥር ፴፬፤ አፍ ልብ የተሸከመውን ይናገራል። ስለዚህ እነርሱ መንፈስ ቅዱስን ተሳድበዋል።

ቁጥር ፴፭ — ፴፮ በሰው ፊት ሃይማኖተኛና ቅዱሳን መስለው የሚታዩ መናፍቃን ስለሆኑ ልባቸው በተሰወረ ኃጢአት ስለተሞላ በልባቸው የተሰወረውን በአንደበታቸው ይገልጹታል። እንደዚህ ያለውም ሰው በቃሉ ይፈረድበታል። ፈሪሳውያንም በልባቸው የሰወሩትን ኃጢአት ያወጡት ብቻውን የዓለም አዳኝ በሆነው በእግዚአብሔር ልጅ በኢየሱስ ክርስቶስ ላይ በፈረዱበት ጊዜ ነው። ቁጥር ፳፬፤ በመጨረሻም ሰቀሉት። ይህም ደግሞ ፍሬአቸው ነበር። ቁጥር ፴፭፤ በማቴዎስ ፳፫፤ ፳፫ — ፴፮ ያለው ክፍል የፈሪሳውያን ፍሬ ምን እንደሆነ ያሳያል።

አማኞችም ቢሆኑ በልባቸው ያለውን በአፋቸው ስለሚገልጡት እንደ ንግግ ራቸው ይፈረድባቸዋል።

፲፩. ዘ. ቁጥር ፴፭ ጻፎችና ፈሪሳውያን ምልክቶችንና ተአምራትን ለማየት ለምን ፈለጉ?

መልስ፡— እነርሱም በኢየሱስ ክርስቶስ ላለማመን ወስነዋል። አስቀድሞም ብዙ ምልክቶችንና ተአምራትን አይተዋል፤ ዳሩ ግን ወደ እርሱ የመጡት በክርስቶስ ላይ ነቀፉ ለማግኘት ስለሚፈልጉ ነው። እነርሱም አስቀድመው ኢየሱስን ለማጥፋት ተማክረው ጨርሰዋል። ማቴ. ፲፪፤ ፲፬ ኢየሱስም እንደተማከሩበት ያውቃል። ቁጥር ፲፭።

፲፩. ለ. ለመሆኑ እነርሱ የመዳን ተስፋ ነበራቸውን? ከቁጥር ፴፱ እስከ ፵፭ ያለውን ክፍል አንብብ።

መልስ፡— ኢየሱስ ራሱ አስቀድሞ በቁጥር ፴፩ እና ፴፪ ላይ የተገለጸውን ስርዐት የሌለው ኃጢአት እንዳደረጉ ነግሮአቸዋል። በዚህ ምክንያት በቁጥር ፴፬ ላይ «የእፋኝት ልጆች ብሎአቸዋል።» በቁጥር ፴፱ ላይ ደግሞ «ክፉ ትውልድ» ብሎአቸዋል። ከነበዩ ከዮናስም ምልክት በቀር ምልክት እንደማይሰጣቸው ነግሮአቸዋል። ዮናስ በዓሣ አንበሪ ሆኖ ሦስት ቀንና ሦስት ሌሊት እንደአደረገ፤ እንዲሁም የሰው ልጅ በምድር ልብ ሦስት ቀንና ሦስት ሌሊት አድሮአል። ቁጥር ፵ ኢየሱስ ክርስቶስ ወደ መሬት ልብ ማለት ወደ ሲኦል ወርዶ እንደገና ተመልሶ ከመቃብር እንደሚነሳ ትንቢት ተንብዶአል። ይህም ደግሞ እርሱ በእግዚአብሔር ዘንድ የተላከ የዓለም አዳኝና የእግዚአብሔር ልጅ እንደሆነ ለዓለም ሁሉ ያሳያል። ኢየሱስ ክርስቶስ ከመቃብር ከተነሳ በኋላ እንኳ ፈሪሳውያንና ጸሐፍት በኢየሱስ ለማመን እንበ. አሉ።

ቁጥር ፵፩፤ ፵፪፤ በነበዩ የነበሩት አሕዛብ ዮናስ በሰበከላቸው ጊዜ ንስሐ ሲገቡ የአይሁድ የሃይማኖት መሪዎች ግን ክርስቶስ ከሰማይ መጥቶ በመከበላቸው ሲመላለስ አላመኑበትም፤ አልተቀበሉትም። የሳባ ንግሥትም የሰሎሞንን ገዢ ስምታ ከምድር ዳርቻ መጥታ «የሰሎሞንን ጥበብ» አለች። ነገር ግን ፈሪሳውያንና ጸሐፍት ከሰማይ የመጣውንና የመንግሥተ ሰማያትን ጥበብ በሞላ የያዘውን ከሰሎሞን የበለጠ ጥበብ ያለውን ክርስቶስን አልተቀበሉትም። ስለዚህ በፍጹም የመዳን ተስፋ የላቸውም። ምክንያቱም በክርስቶስ ኢየሱስ በኩል ካልሆነ በቀር ሌላ መዳኛ መንገድ ስለሌለ ነው።

ቁጥር ፵፫ — ፵፭፤ ከዚያም ኢየሱስ ራሳቸውን እንደሚያታልሉ ነግሮአቸዋል። ቁጥር ፵፫፤ ሰውዬው በተቻለው መጠን በንጹሕ ሕይወት ለመኖር ስለሞከረና እንደዚሁም የሃይማኖት ሥርዓቶች የሚያዙትን መልካም ሥራዎች በመሥራት እግዚአብሔር እንዲቀበለው ስለወደደ እግዚአብሔር የልቡን ቅንነት ተመልክቶ ክፉውን መንፈስ ከውሰው አስወገደለት። ቁጥር ፵፬፤ ክፉው መንፈስ ተመልሶ ሥፍራውን ሲመለከት ንጹሕና ባዶ ሆኖ ያገኘዋል። ይህም ሰው በክርስቶስ በማመን ዳግመኛ ስላልተወለደ የእግዚአብሔር ነገር ወይም መንፈስ ቅዱስ አይኖርበትም። ማንም በመልካም ሥራው ሊድን አይችልም። ገላትያ

ቁጥር ፳፡ ፳፫፤ በኃጢአታቸው ሁሉ ተናዘው ፊታቸውን ጨርሶ ከላዩ የመለሱና በዓለምና በሥጋ ነገር እንዳይወድቁ የሚጠነቀቁ አማኞች በእውነት ብዙ ያፈራሉ። ፍሬአቸውም የዘለዓለምን ሕይወት የሚያተርፍ ነው። እነርሱ በአንክር ከተመለከቱት በልባቸው መልካም እርሻ ላይ እሾክና አረም ሲበቅል ማየት ይችላሉ፤ ከዚያም አረሙን ነቅለው ስለሚጥሉት ፍሬ ማፍራት ይችላሉ። ንስሐ መግባትም በእርሻው ውስጥ ያለውን አረም በበሬ እየገለበበው ነቃቅሎና ጨፍጭፎ በማድረቅ ይመለላል።

፪. በስንዴ መኃል የበቀለው እንክርዳድ ምሳሌ፡ ማቴ. ፲፫፡ ፳፱ — ፴፤ በቁጥር ፳፱ ላይ እንደተጠቀሰው ዘረው ጌታ ኢየሱስ ክርስቶስ ነው። ቁጥር ፴፯፤ እርሻውም እንደ ቁጥር ፳፱ አገላለጽ ዓለም ነው። ቁጥር ፴፰፤ መልካሙም ዘር የመንግሥቱ ልጆች ናቸው። ቁጥር ፳፱፤ እነዚህ የመንግሥቱ ልጆች የተባሉት አማኞች ናቸው። ቁጥር ፴፰፤ እንክርዳዶቹም የክፉው ልጆች ማለት ያላመኑት ናቸው። ቁጥር ፳፭ እና ፴፰፤ የዘረውም ጠላት ዲያብሎስ ነው። ቁጥር ፴፱።

ዓለም በሞላው ደግሞ የጌታ የኢየሱስ እርሻ ነው። እርሱም በእርሻው ዘፍን ይዘራል። ለእርሱም የእግዚአብሔር ልጆች የሆኑ ሰዎች በየበታው አሉት። ሰይጣንም በዚሁ እርሻ ውስጥ እንክርዳዶችን ይዘራል። እንክርዳዶቹም የዚህ ዓለም ልጆች ናቸው። በመጀመሪያ ጊዜም ዘርቹ ሲበቅሉ የትኛው ስንዴ የትኛው እንክርዳድ እንደሆነ መለየት አይቻልም። ፍሬ እስከሚያፈሩና በፍሬአቸው እስከሚለዩ ድረስ ይመሳሰላሉ። «እናንተም በፍሬአቸው ታውቁአቸዋላችሁ።» ሉሌዎቹም ጌታቸውን እንክርዳዱን እንንቀለውን? ብለው ጠየቁት። ጌታቸውም ተው በመከር ጊዜ እንክርዳዱንና ስንዴውን ለየብቻ የሚያጭዱ አጫጆችን አልካለሁ አላቸው። አሁን ግን በቀዳሚነታቸው ጊዜ ስለሚመሳሰሉ ስንዴውን ትገዳላችሁ አላቸው። አጫጆችም ሲመጡ እንክርዳዱን በየነድሙ እያሰሩ በእሳት ሲያቃጥሉት ስንዴውን ደግሞ ወደ ጎተራ ይከቱታል አላቸው።

አጫጆቹም መላእክት ናቸው። ቁጥር ፴፱፤ አጨዳው የሚጀምረው ልክ ክርስቶስ በሚመለስበት ጊዜ ነው። በስንዴ የተመሰሉት የእግዚአብሔር ልጆች በትንሣኤ ቀን በመንግሥተ ሰማያት ይሰበሰባሉ። እንክርዳዶቹ ግን ምንም ስለማይረቡ ወደ ዘለዓለም እሳት ይጣላሉ። የእንክርዳዱ አጨዳ በራእይ ፲፬፡ ፲፬ — ፳ ባለው ክፍል ላይ ተብራርቶአል። እንክርዳዶቹ ግን ከትንሣኤ በፊት ቅዱሳን ላይመለሱ አስቀድሞ ለዘለዓለም ፍርድ ተለይተው ለብቻ ታስረው ይቀመጣሉ። ከዚያም ከትንሣኤ በኋላ ቅዱሳን ሲመለሱ ወደ እሳት ባሕር ይጣላሉ።

፫. ወደ ባሕር የተጣለው መረብ ምሳሌ፡ ማቴ. ፲፫፡ ፵፯ — ፶፤ ባሕሩ ዓለም ነው፤ መረቡን መወርወር ደግሞ ወንጌልን በመስበክ ለዓለም ማዳረስ ነው። በዚህም በወንጌል ስርጭት ነፍሳት ወደ ቤተ ክርስቲያን ይሰበሰባሉ። በባሕሩ

ውስጥ ያሉት ዓሣዎች በሞላ በመረቡ ውስጥ አይገቡም። ነገር ግን በባሕሩ ውስጥ ካሉት ጥቂቶቹ ዓሣዎች ብቻ በመረቡ ውስጥ ይገባሉ። እንደዚሁም በዓለም ውስጥ ያሉት ሰዎች በሞላ በቤተ ክርስቲያን ውስጥ አምልኮ አይተባበሩም። መረቡ አሁንም ቢሆን ዓሣዎችን እያጠመደ ነው። ወንጌልም እስከ አሁን እየተሰበከ ነው።

ቁጥር ፵፰፡ ፵፱፤ በዓለም ፍጻሜ መረቡ ሲሞላ ያን ጊዜ ይታያል። አንድ ዓሣ አጥማጅ በመረቡ ከጠመዳቸው ዓሣዎች ውስጥ መጥፎዎችን መርጦ ወደ ባሕሩ መልሶ እንደሚጥላቸው ሁሉ በመጨረሻውም ጊዜ መላእክቶች ከቤተ ክርስቲያን ውስጥ አስመላዩቹን አማኞች ከእውነተኛዎቹ መካከል ለይተው ወደ እሳት ባሕር ይጥሉአቸዋል። ከዚያም ክርስቶስ በሚመለስበት ጊዜ አማኞች በትንሣኤ ሲነጠቁ ከዚያን ጊዜ ጀምሮ ምርጦቹ ከክርስቶስ ጋር በመንግሥተ ሰማይ ለዘለዓለም ይሆናሉ። ከመረቡ ውስጥ የተጣሉት መጥፎዎቹ ማለት ያልዳኑ ሰዎች ከእግዚአብሔር ሕዝቦች መኃል ተነጥለው ለፍርድ ይጣላሉ።

በብዙዎቹ የአማኞች ቤተ ክርስቲያን ውስጥ ዳግመኛ ያልተወለዱ እጅግ ብዙ ሰዎች አሉ፤ ዮሐ. ፫፡ ፫። እነዚህም ሰዎች ከኃጢአታቸው ለመዳን አይፈልጉም፤ ስለዚህ በኃጢአታቸው ምክንያት ከሚመጣባቸውም ፍርድ አያመልጡም፤ እነርሱም የቤተ ክርስቲያን አባል መሆን ከፍርድ የሚያድናቸው መስሎ አቸው ራሳቸውን ያታልላሉ። ማቴ. ፯፡ ፳፩ — ፳፫፤ ፳፭፡ ፩ — ፲፫።

፶፯. እንደ ቁጥር ፴፱ ና ፵ መሠረት የዓለም ፍጻሜ ምንድር ነው?

መልስ፡— የዓለም ፍጻሜ ማለት የዓለም ነገሥታት ገዢነት አብቅቶ ክርስቶስ በራእይ ፳፡ ፱ ና ፯ ላይ እንደተመለከተው የተሰፋ ቃል መሠረት ለ፲ሀ ዓመት የሚገዛበት ጊዜ ነው። በዚያን ጊዜ ሰይጣንና እርኩሳን መናፍስት ለ፲ሀ ዓመት ወደ «ጥልቅ» ይጣላሉ፤ ራእይ ፳፡ ፩ — ፫፤ ክርስቶስም በማቴ. ፳፭፡ ፴፩ — ፵፯፤ ፲፫፡ ፵ — ፵፫፤ ፵፱፡ ፶ እንደተመለከተው በአሕዛብ ላይ ይፈርዳል።

፶፰. አራቱን ያልተብራሩትን ምሳሌዎች አብራራ።

መልስ፡— ኢየሱስ ያላብራራቸው አራቱ ምሳሌዎች።
፩. የሰናፍጭ ቅንጣት ማቴ. ፲፫፡ ፴፩፡ ፴፪።
፪. እርሾ፤ ማቴ. ፲፫፡ ፴፫ — ፴፭።
፫. የተሰወረው መዝገብ፤ ማቴ. ፲፫፡ ፵፬።
፬. እንቁ፤ ማቴ. ፲፫፡ ፵፭፡ ፵፮።

፩. የሰናፍጭ ቅንጣት ምሳሌ፤ ፲፫፡ ፴፩፡ ፴፪። የሰናፍጭ ቅንጣት በሚዘራበት ጊዜ በጣም ትንሽ ነው። ነገር ግን ሲያድግ ትልቅ ዛፍ ይሆናል። እንደ ዚሁም የወንጌል አገልግሎት በአንድ ትንሽ ቦታ ተጀምሮ ዛሬ በምድር ሁሉ ተዳርሶአል።

በዓለም ፍጻሜ አዕዋፍ ማረፊያ ሊያገኙበት እስከሚሹ ድረስ ቤተ ክርስቲያን በጣም ይስፋፋል። በመጽሐፍ ቅዱስ ውስጥ ከእርግብና ከንስር በስተቀር ሌሎች አዕዋፍ በኃጢአት ይመሰላሉ። ይህም ማለት አንዳንድ ለእግዚአብሔር ያልተሰጡ ኃጢአተኞች ክርስቲያን መስለው በቤተ ክርስቲያን ጥገኝነትና ጥላስር እንደሚኖሩ ያመለክታል።

በእውነተኛይቱ ቤተ ክርስቲያን የሚመሰለው ዛፍ ኢየሱስ ክርስቶስ ዳግመኛ በሚመለስበት ጊዜ ከዚህ ምድር ወደ ሰማያዊው አገር ይወስደናል። በንጥቀትም ጊዜ እውነተኞቹ አማኞች አዲሱን ሰማያዊ አካል እንደለበሱ ወደ መንግሥተ ሰማያት ይወስዳሉ። ስለዚህ በዚያን ጊዜ በአዕዋፍ የተመሰሉት አፍአዊ የሆኑት አማኞች ያላንዳች ከለላና ጥላ ለፍርድ ይቀራሉ። ኢየሱስ ክርስቶስ እስኪመጣ ግን ዛፉን ያቆሽሹታል። የቤተ ክርስቲያንንም ምስክርነት ያበላሻሉ።

፪. የእርሻው ምሳሌ፣ ማቴ. ፲፫፡፱፫ — ፴፭ ለአንዳንድ ሰዎች ዳቂቱ ዓለም እርሾው ደግሞ ቤተ ክርስቲያን ነች ብለው ያስባሉ። እነርሱም እርሾዎቹ በምድር ላይ ሁሉ ተሰራጭተው ሌሎቹን በሞላ ይለውጣሉ ብለው ያስባሉ። ይህ የተሳሳተ ትርጉም ነው።

እርሾ በመጽሐፍ ቅዱስ አገላለጽ ሁል ጊዜ የኃጢአትና የሐሰተኛ ትምህርት ምሳሌ ነው። ስለዚህ ለእግዚአብሔር መሥዋዕት ሆኖ መቅረብ አይችልም። ዘጸአት ፲፪፡፳፡፲፭ — ፳፡፴፬ — ፴፱፤ ዘፍ. ፲፱፡፫። ዳውሎስም በቆሮንቶስ ሰዎች ዘንድ የተደረገውን ኃጢአት እርሾ ብሎ ይጠራዋል። ልኛ ቆሮ. ፭፡፮ — ፭፡፳ ኢየሱስ የፈረሰውያንን፣ የሰዳቃውያንንና የሄሮድያውያንን የሐሰት ትምህርት እርሾ ይለዋል። ማቴ. ፲፮፡፮ — ፲፪፡፱፫፤ ማር. ፳፡፲፭። ስለ ሐሰተኛ ትምህርታቸውም በማቴዎስ ፳፫፡፲፱ — ፳፭ ላይ ተገልጿል።

የፈረሰውያን እርሾ በውጭ የሚታየው ሃይማኖታዊ ሥርዓትና ወግ ነው። እነርሱም ያድነናል ብለው በሃይማኖታዊ ሥራቸው ይመክሉ። ማቴ. ፳፫፡፲፱ — ፳፭። የሰዳቃውያን እርሾ ደግሞ በእግዚአብሔር ቃል ያለማመናቸው ጉዳይ ነው። እነርሱም በተአምራትና ከሞት በኋላ ስለሚኖረው ሕይወት አያምኑም። ማቴ. ፳፪፡፳፫ — ፳፱። የሄሮድያውያን እርሾ ደግሞ ዓለማዊነት ነው። ማቴ. ፳፪፡፲፮ — ፳፭፤ ማር. ፫፡፮፤ በማቴዎስ ፲፫፡፴፫ ላይ የተጠቀሰው እርሾ ደግሞ ኃጢአትና ሐሰተኛ ትምህርት ማለት ነው። ዳቂቱ ቤተ ክርስቲያን ነች። ሌቶች እርሾ ያደርጉበታል። ሌቶች ከወንዶች ይልቅ በጣም ድልሎች ስለሆኑ አሁንም ቢሆን ዘላቂነት በሌላቸው ስሜታዊና ጊዜአዊ ሐሰተኛ ትምህርቶች የመስፋፋት ምክንያት እየሆኑ ናቸው። በራእይ ፲፮፡፩ — ፮ በለው ክፍል ላይ የተጠቀሰው ሐሰተኛ ሃይማኖት የተቀነበበረው በሴት ነው። በተጨማሪ ደግሞ በራእይ ፪፡፳ — ፳፫ ያለውን ክፍል ተመልከት። ዛሬ በግልጽ እንደሚታየው ሁሉ የዓለም ፍጻሜ መቃረቢያ ላይ የሐሰተኛ ትምህርት ስርዓት ወደየ አብያተ ክርስቲያናት ሁሉ ይደርሳል። የክርስቶስ መለኮታዊነት ፈጽሞ የተከደ

ሲሆን በእምነት ብቻ በክርስቶስ ደም በመቃጠብ በሚገኘው ደኅንነት ላይ እየተሳለቁበት ነው። ይኸም ነገር ስለ ዓለም ፍጻሜ በሚያወሳው ትንቢት ላይ ሊሆን እንዳለው ተነግሮአል። ፪ኛ ተሰ. ፪፡፫፤ ልኛ ጢሞ. ፱፡፩ — ፫፡፪፤ ፪ኛ ጢሞ. ፪፡፲፮፤ ፲፭፡፱፤ ፱፡፫፤ ፱፡፱፤ ፪ኛ ዴጥ. ፪፡፩ — ፫። ስለዚህ እርሻ ዓለምን ሁሉ የሚለውጥ ወንጌል እንዳልሆነ የተረጋገጠ ነው። ዓለም ከጊዜ ወደ ጊዜ በቅድስናና እግዚአብሔርን እያወቀች በመሄድ ፋንታ በእርክስና እየገፋችና እየባሰች በመሄድ ላይ ናት። በመጽሐፍ ቅዱስ እንደተተነበየው ሁሉ ሐሰተኛ ትምህርት በየአብያተ ክርስቲያኑ ሲዛመት ታይቶአል።

፫. የተሰወረው መዝገብ ምሳሌ፣ ማቴ. ፲፫፡፵፬።

አንዳንድ ሰዎች እርሻው ወንጌል፣ የተሰወረው መዝገብ ደግሞ ክርስቶስ እንደሆነ አድርገው ያስተምራሉ። ስለዚህ ኃጢአተኞች መዝገቡን ለማግኘት ዓለማዊን ነገርና ኃጢአታቸውን ሁሉ መተው አለባቸው ይላሉ። ይህ ትርጉም ልክ አይደለም፤ ምክንያቱም በቁጥር ፴፰ ላይ እርሻው ዓለም ነው ስለሚል ነው።

፬. የመዳን ጉጉት ያለው ኃጢአተኛ ምንም መግዛት አያስፈልገውም፤ በዚህ ፋንታ ግን ኢየሱስን ለማግኘት ምድራዊውን ከንቱ ነገር መካድ አለበት።

፭. ኃጢአተኛ ምንም የሚሸጥ ነገር የለውም። ነገር ግን ክርስቶስን ለማግኘት የዓለምን ከንቱ ነገር ይተዋል።

፮. ክርስቶስም ቢሆን ሊገዛ አይችልም።

፯. አንድ ኃጢአተኛ ክርስቶስን ሲያገኝ ዳግመኛ አይሸሽገውም። (ማርቆስ ፮፡፳፬፤ የሐዋ. ሥራ. ፱፡፳።)

ስለዚህ ከዚህ በላይ የተጠቀሰው ምሳሌ ልክ ሊሆን አይችልም።

የተሰወረው መዝገብ እስራኤል ነው። ጌታም እስራኤልን በገኘ ጊዜ እጅግ ደስ አለው። እስራኤል ለብዙ ዘመን በዓለም ውስጥ ተሰውራ ነበር። ጌታም ያለውን ሀብት ሁሉና ክብሩን እንዲሁም ብልጽግናውን ሁሉ በለማይ ትቶ መጣ። ከዚያም ወደ ምድር ወርዶ እርሻውን ማለት ዓለምን በውስጡ ስላለው መዝገብ ሲል በገዛ ደሙ ገዛው። ስለዚህ አሁን ክርስቶስ በዓለም ውስጥ ያለውን መዝገብ መውሰድ እንዲችል ዓለምን በገዛ ደሙ ገዝቶአል። አሁንም በሚመለስበት ጊዜ መዝገቡን ማለት እስራኤልን ለዘለዓለም የእርሱ እንድትሆን ይወስዳታል። እርሱም ለጄህ ዓመት ንጉሣቸው ይሆናል። ከዚህም በቀር በሩቁ ሊሆን ያለውን የተመለከቱት ነብያትም ክርስቶስ በዓለም ውስጥ ተሰውራ የነበረችውን እስራኤል ወስዶ ለዘለዓለም የእርሱ እንደሆነች ለዓለም ሲያሳይ እጅግ በጣም ደስ ብሎአቸዋል። ዘጸ. ፴፡፱፤ ኢሳ. ፶፩፡፲፭፤ ፶፪፡፩ — ፫፤ ፶፪፡፱ — ፺፤ ፶፭፡፲፱፤ ፲፱፡፫። ሮሜ. ፲፩፡፳፮።

፬. የአንቁዋ ምሳሌ ማቴ. ፲፫ : ፵፭ : ፵፮ ።

እስራኤል የክርስቶስ መዝገብ እንደሆነች ሁሉ ቤተ ክርስቲያንም ስለርሱ እንደዚሁ ናት ። ቤተ ክርስቲያን ማለት ሙሽራይቱ ለክርስቶስ የከበረ ነገር ሁሉ የማይስተካከላት ውድ የሆነች እንቁ ናት ። ክርስቶስም ያሰውን ሀብትና ክብር በሞላ በሰማይ ትቶ በመምጣት እንቁዋን በደሙ ገዝቶአታል ።

በዓለምም ፍጻሜ ክርስቶስ ዳግመኛ ሲመለስ ይህችን እንቁ ወስዶ ለዘለዓለም የራሱ ያደርጋል ፤ በዚያን ጊዜም የሰማያዊው መንግሥት ይጀምራል ። ከሰማይ የሆነው ንጉሥም በምድር ለሺህ ዓመት ይነግሳል ። ያንጊዜም መዝገቡ ከሆነችው ከእስራኤል ጋር በአካል ሆኖ ከእርሻው ውጭ ማለት ከዓለም ተለይቶ በምድር ላይ አብሮ ሲገዛ ንጉሥ ሆኖ በዳዊት ዙፋን ይቀመጣል ። ከዚህም በቀር በታላቅ ዋጋ የተገዛችው እንቁ ማለት ቤተ ክርስቲያን አዲሱን መንፈሳዊ የትንሣኤ እካል ለብላ ከክርስቶስ ጋር ትነግሳለች ። ራእይ ፳ : ፬ - ፮ ።

እንቁ የከበረ ድንጋይ አይደለችም ፤ ነገር ግን የከበረ ድንጋይ ትመስላለች ። በንግድም ሆነ በሌላ ሥራ ያለ የአንድ እንቁ ባለቤት በመሆን ታላቅ ሰው ሆኖ ለማደግ የሚቻለው ከብዙ ጥረትና ውጣ ውረድ በኋላ እንደሆነ ሁሉ ቤተ ክርስቲያንም የምታድገው በብዙ ፈተናና ስደት እንዲሁም መከራ ውስጥ ነው ።

በባሕር ውስጥ ከጥልቁ በታች አይስተርስ የሚባሉ ሕይወት ያላቸው ፍጥረቶች አሉ ። እነርሱም የተሸፈኑበት ጠንካራ ቅርፊት አላቸው ። ምግብ በሚያሰኛቸው ጊዜ ቅርፊቱን ከፍተው ምግቡን ወደ ውስጣቸው ያስገባሉ ። ነገር ግን ሌላ ነገር ወደ እነርሱ ሲቀርብ ቶሎ ብለው ቅርፊቱን ይዘጉታል ። አንዳንድ ጊዜ ደቃቅ የሆነ አሸዋ ወደ እነዚህ ፍጥረቶች ሲገባ በጣም እየቆጠቆጠ ያስጨንቃቸዋል ፤ አንዳንድ ጊዜም ይጎዳቸዋል ። ስለዚህ እነዚህ ፍጥረቶች የአሸዋውን ጉዳት ለመከላከል በውስጥ በኩል ሌላ ጠንካራና ሸካራ ቅርፊት ያበጃሉ ። ይህ እንግዲህ እንቁ ይባላል ። ይህም እንቁ ቀስ በቀስ ከጊዜ ወደ ጊዜ እያደገ በሄደ ቁጥር ፍጡሩን የባሰ እየጎዳው ይሄዳል ። እንቁ በጣም ውድ የሆነች ነገር ናት ።

እንቁ የሆነች ቤተ ክርስቲያንም ወደ እንቁነት ደረጃ የምትመጣው በብዙ መከራ ውስጥ ካለፈች በኋላ ነው ። ምክንያቱም ክርስቶስም ቢሆን ብዙ መከራ ከተቀበለ በኋላ ነው የሞተው ። እንደዚህ ባለው ጭንቀትና ኅዘን ውስጥ ያሰች እውነተኛ ቤተ ክርስቲያን ክርስቶስ መጥቶ እስከሚወስዳት ቀን ድረስ እያደገች ትሄዳለች ። ክርስቶስ ስቃዩን የተቀበለው እንቁዋን ለመግዛት ነበር ። እንቁዋ ደግሞ መከራ የምታየው ለማደግ ነው ። በስቃይም የተመሰሰሉት በክብር ለዘለዓለም አንድ ይሆናሉ ።

በሰባቱ ምሳሌዎች ውስጥ ዋና ዋና ትምህርቶች የሚከተሉት ናቸው ።

፩. የዘረው ምሳሌ ፤ ማቴ. ፲፫ : ፩ - ፱ ፤ ፲፭ - ፳፫ ። እስከ ዓለም ፍጻሜ ድረስ ወንጌል በየስፍራው ይሰበካል ። በዚህም ጊዜ አብዛኛዎቹ ሰዎች ወንጌልን

ይሰማሉ ፤ ነገር ግን ጥቂቶቹ ሰዎች ሰምተው ስለሚድኑ ከእነዚህም ውስጥ ፍሬ የሚያፈሩት በጣም ጥቂቶቹ ናቸው ።

፪. በሰንዴ መኃል ስለበቀሉት እንክርዳዶች ምሳሌ ፤ ማቴ. ፲፫ : ፳፬ - ፴ ። ኔታ በዓለም ሁሉ የወንጌሉን ቃል ዘርቶአል ፤ እንዲሁም ሰይጣን በመኃሉ እንክርዳድን ዘራ ። በዓለምም ፍጻሜ ክርስቶስ በምድር መንገሥ ሲጀምር ማለት ገና ክርስቶስ ሲገለጽ ስንዴዎቹ አማኞች በእርገት ጊዜ ከምድር ይነጠቃሉ ። በምድር የሚቀሩት እንክርዳዶች ግን ለፍርድ ይጠበቃሉ ።

፫. የሰናፍጭ ቅንጣት ምሳሌ ፤ ማቴ. ፲፫ : ፴፩ : ፴፪ ። በዓለም ፍጻሜም በዛፉ ጥላ ውስጥ ማለት በቤተ ክርስቲያን ውስጥ ብዙ ሰዎች ይገኛሉ ። እነርሱም ከእግዚአብሔር ዳግመኛ ያልተወለዱ እስዋፍቶች ናቸው ። ክርስቶስ በሚመለስበት ጊዜ እውነተኛዎቹ አማኞች ማለት ዛሬቹ ከምድር ሲወሰዱ በቤተ ክርስቲያን ውስጥ የሚገኙት አስመሳይ ክርስቲያኖች ወይም ወሬቹ ጥላቸው ተገፎ ያለ መጠጊያ ለፍርድ ይቀርባሉ ።

፬. የእርሾው ምሳሌ ፤ ማቴ. ፲፫ : ፴፫ ። እርሾው በዱቄት ውስጥ ይደረጋል ። ይህም በመጨረሻው ጊዜ ቤተ ክርስቲያንን በሙሉ የሚያጥለቀልቀና የሚማርክ ሐሰተኛ ትምህርት ነው ። በዚያን ጊዜም ጥቂቶቹ ብቻ በእውነተኛው በመጽሐፍ ቅዱስ ትምህርት ጸንተው ይቀራሉ ። ይህም ጊዜ ታላቁ ውድቀት በመባል ትንቢት ተነግሮለታል ። ፪ኛ ተሰ. ፪ : ፫ ።

፭. የተሰወረው መዝገብ ምሳሌ ፤ ማቴ. ፲፫ : ፵፬ ። የተሰወረው መዝገብ እስራኤል ነው ። እነርሱም ከዚህ ዓለም ውስጥ በክርስቶስ ተፈልገው ተገኝተዋል ። እነርሱም ክርስቶስ ተመልሶ በዳዊት ዙፋን እስኪቀመጥ ድረስ ተሰወረው ይቀመጣሉ ። ከዚያም እስራኤላውያን በሞላ ድነው ከክርስቶስ ጋር ለሺህ ዓመት ይነግሣሉ ።

፮. የተበጀው እንቁ ምሳሌ ። እንቁዋ በክርስቶስ ደም የተገዛችው ቤተ ክርስቲያን ነች ። ቤተ ክርስቲያን በብዙ ፈተና ውስጥ ታድጋለች ። ክርስቶስ በሚመለስበት ጊዜ አማኞች ሁሉ አዲሱን መንፈሳዊ የትንሣኤ እካል ለብሰው ከክርስቶስ ጋር ለሺህ ዓመት ይነግሳሉ ። ራእይ. ፳ : ፬ - ፮ ።

፯. ወደ ባሕር የተጣለው መረብ ምሳሌ ፤ ማቴ. ፲፫ : ፵፯ ። ወደ ባሕር የተጣለችው መረብ ቤተ ክርስቲያን ነች ። ብዙ ጥሩ ዓማዎችና እንዲሁም መጥፎ ዓማዎች በመረቡ ተይዘዋል ። በቤተ ክርስቲያን ውስጥም በኃጢአታቸው ፈጽሞ ያልተናዘዙ ብዙ ሰዎች ይገኛሉ ። እነርሱም ከኃጢአታቸው ለመዳን ፈጽሞ አይፈልጉም ። እነዚህ ከኃጢአታቸው ለመዳን የሚፈልጉ ሰዎች በኃጢአታቸው ምክንያት ከሚመጣባቸው ፍርድ ለመዳን እይፈልጉም ማለት ነው ። ስለዚህ ክርስቶስ በሚመለስበት ጊዜ ለፍርድ ለብቻቸው ይለያሉ ።

ጊዜ ወደ ገዛ አገሩ ሲል ምን ማለቱ ነው ? ማቲ ፲፫ ፡ ፶፬ ፡ ከዚህ ለራሳችን የሚሆን ምን ትምህርት እናገኛለን ? ቁጥር ፶፫ ፡ ፶፭ ።

መልስ ፡ የኢየሱስ በገር የተባለው ከሕፃንነቱ ጀምሮ ያደገበት ቦታ ናዝሬት ነው ። ኢየሱስ በገዛ አገሩ በምክራብ ውስጥ በሚያስተምርበት ጊዜ ሰዎች በትምህርቱ ተገረሙ ። ቁጥር ፶፬ ፡ እነርሱም እርሱን የእንጀራ አባቱን ፡ እንዲሁም ወንድሞቹንና እዛቶቹን ያውቁ ስለነበረ በንቀት ዓይን ስላዩት ላያከብሩትና ላያምኑበት ቁሩ ። ቁጥር ፶፭ ፡ ፶፮ ፡ ነብይ በገዛ አገሩና ቤቱ አይከበርም ። ቁጥር ፶፮ ፡ ስለዚህ ኢየሱስ በዚያ ሰፍራ ታላላቅ ሥራዎችን አላደረገም ። ሰዎች ለሚሰጠው ደኅንነት ደንታ በሰላቸው ጊዜ ኢየሱስ ተአምራትን አላደረገም ። ኢየሱስ የበለጠ የሚገደው ሰዎች ደኅንነትን እንዲያገኙ እንጂ ኃይሉን እንዲያየሉት አልነበረም ።

፪. ማቴዎስ ፲፬ ፡ ፲፫ ና ፲፬ ላይ የኢየሱስ ልብ ዘመን ለላው እንዴት ተገለጸ ?

መልስ ፡— ኢየሱስ መጥምቁ ዮሐንስ እንደሞተ በሰማ ጊዜ ስለአዘነ ብቻ ውሩ ወደ ምድረ በጻ ሄደ ። ሰዎችም ወደዚያ በተከተሉት ጊዜ አዝናቸው ሕመምተኞቻቸውን ሁሉ ፈወሰላቸው ። ይህም ደግሞ ኢየሱስ ለችግረኞች ምን ያህል እንደሚረፈ ያመለክተናል ። አሁንም ቢሆን ኢየሱስ በችግር ውስጥ ሆነው ለመዳን ከሚገኙት ጋር ነው ። ቁጥር ፲፭ — ፳፩ ፡ ሰዎች በተራራ ጊዜ ይመግባቸዋል ።

ቁጥር ፳፪ — ፴፬ ፡ በችግር ውስጥ በነበሩ ጊዜ ረዳቸው ። ቁጥር ፲፬ ፡ ፴፭ ፡ ፴፮ ፡ ወደ እርሱ የመጡትንም በሽተኞች ፈወሰላቸው ።

ምዕራፍ ፲፬ ፡ ፲፭ — ፳፩ ፡ ኢየሱስ ከሰውዬው እጅ እንጀራውንና ዓሣውን ተቀብሎ እንዳበዛው ሁሉ እንደዚሁም ማንኛውም የተፈጥሮ ችሎታችንን በእጁ ላይ ብንሰጠው ተቀብሎ በመባረክ ያበዛውና ለራሱ ክብር ያውለዋል ።

እነሆ ለእግዚአብሔር አገልጋዮች የሚሆኑ ትምህርቶች በማቴዎስ ፲፬ ፡ ፳፪ ፡ ፳፫ ባለው ክፍል ላይ ይገኛሉ ። ቁጥር ፳፪ ፡ ኢየሱስ ስለ እርሱ ይመስክሩ ዘንድ ደቀ መዛሙርቶቹን በታንኳ ከባሕሩ ባሻገር ወዳለው ሥፍራ ላካቸው ። ከዚህም በቀር ሎሎዎቹን ወደ ተለያዩ ክፍለ ዓለማትና ሀገሮች ወንጌልን እንዲሰብኩ እንደላካቸው ያውቃል ። የእርሱ የሆኑት ሁሉ በያሉበት ሥፍራ ሁሉ ምስክሮቹ እንዲሆኑ ይፈልጋል ።

ቁጥር ፳፫ ፡ ኢየሱስም ሊጸልይላቸው ብቻውን ወደ ተራራ ወጣ ። አሁንም ቢሆን ባርያዎቹን ለዓለም ሁሉ ወንጌልን እንዲሰብኩ በላካቸው ወቅት በአብ ቀኝ ተቀምጦ ሊማልድላቸው ወደ ሰማይ አርጎአል ። ዕብራውያን ፮ ፡ ፳፭ ፤ ፩ ፡ ፫ ፤ ፳ ፡ ፩ ።

ቁጥር ፳፬ ፡ መርከብ በባሕር ላይ ላለች ታላቅ ማዕበል ተነስቶ አናወጣት ። እግዚአብሔርም አገልጋዮችን ለወንጌል አገልግሎት ቢልካቸው ወደኋላቸው

እንዲመለሱ ሰይጣን ያስፈራራቸዋል ። ሰይጣን የእግዚአብሔርን አገልጋዮች ክፉና ሐሰተኛ በሆነ ፈተና ሲያጠቃቸው እግዚአብሔር የተዋቸው ይመስላቸዋል ። በዚያን ጊዜም የሚያዩት በዙሪያቸው ያለውን ዳመናና ማዕበል እንዲሁም ጨለማ ብቻ ነው ።

ቁጥር ፳፭ ፡ ከሌሊቱ በአራተኛው ክፍል ደቀ መዛሙርቶቹ በማዕበል በመናወጥ ላይ ሳሉ ኢየሱስ በውኃ ላይ እየተራመደ ወደ እነርሱ መጣ ። ሰይጣን አገልጋዮቹን በሚያጠቃበት ጊዜ ጌታ በቅርባቸው ይሆናል ። እርሱም ባርያዎቹን ፈጽሞ አይተዋቸውም ። ምንም እንኳን ጭጋግና ጨለማው እንዲሁም የማዕበሉ ግፊት ክርስቶስን እንዳያዩ ቢከለክላቸውም ክርስቶስ በቅርባቸው አለ ። ዛሬም ደግሞ በሰይጣን በኩል በመከራ በሚጠቁ ባርያዎቹ አጠገብ አለ ። ጌታም ልጆቹ በመሆናቸው ምክንያት እንዲታመሙ ለጠላት አላልፎ አይሰጣቸውም ።

ቁጥር ፳፮ ፡ ኢየሱስ በውኃ ላይ እየሄደ ሳለ ደቀ መዛሙርቶቹ እንዳይፈሩና እንዳይደነግጡ አጽናናቸው ። ኢየሱስ የማንኛውም ኃይልና እንቅስቃሴ ተቆጣጣሪና ጌታ ነው ። የአካባቢው ሁኔታ ምንም ያህል ፈጽሞ የማይቻል ቢመስልም እርሱ ሁልጊዜ ለመርዳት ይቻለዋል ።

ቁጥር ፳፯ ፡ ጴጥሮስ ኢየሱስ ለሞት በሚያስጨንቃቸው ማዕበል ላይ ሲራመድ አይቶ በማንኛውም ክፉና ኃይለኛ ፈተና ውስጥ እንኳ ቢሆኑ ሊያድናቸው እንደሚችል አመነ ። ስለዚህም እርሱም በባሕር ላይ እንዲራመድ ኢየሱስ ወደ እርሱ እንዲመጣ እንዲያዘው ጠየቀው ። እርሱም «ና» የሚለውን የኢየሱስን ትእዛዝ መቀበል እንዳለበት ያውቅ ነበር ። ይህም አባባል በውኃ ላይ ለመራመድ የሚያስችለው አምላካዊ ተስፋ ነው ብሎ ሊታመንበት ስለፈለገ ነው ። እግዚአብሔር ለእኛ የማይቻለውን ነገር እንድናደርግ ሲጠይቀን የማይቻለውን እንደሚቻል አድርገን እንፈጽመዋለን ። ምክንያቱም እርሱ ስለሚያስችለን ነው ። እርሱ የሚጠይቀን እንድናምንና እንድንታዘዝ ብቻ ነው ።

ቁጥር ፳፱ ፡ ኢየሱስ ና ስላለው ብቻ ጴጥሮስ በውኃ ላይ ተራምዶ ወደ ክርስቶስ መሄድ ችሎአል ።

ጴጥሮስ እንደማንኛቸውም ሰው ሰብአዊ ፍጡር ስለሆነ ስለ እምነቱ ኩራት እንደተሰማው ምንም አያጠራጥርም ። ምናልባት በታንኳው ውስጥ ስለቀሩትም ሳያስብ አይቀርም ። «ታዩኛላችሁ ? እምነቴን ትመለከታላችሁ ? እኔ ታምራት እያደረኩ ነው ሳይላቸው አልቀረም ። እናንተ በታንኳይቱ ውስጥ የቀራችሁት እምነት የላችሁም ፤ ፈሪዎች ናችሁ ።» ዛሬም ደግሞ የእግዚአብሔር አገልጋዮች በመንፈስ ቅዱስ ኃይል ታላቅ ሥራ ሲያደርጉ ፤ ሰይጣን ኃጢአት በሆነው ኩራት እንዲታበዩ ይፈትናቸዋል ። ይህም ደግሞ ወዲያውኑ መንፈሳዊ ኃይላቸውን ይሰርቅባቸዋል ።

ቁጥር ፱ : ስያሜንም ልክ ወዲያው ጴጥሮስ በደካማነቱ በታቦዩ ጊዜ ተጠና ወተው ፡ ጴጥሮስ ዓይኖቹን ከክርስቶስ ላይ አንስቶ ወደራሱ ጉዛዝና እንደተመ ለከተ አደገኛ የማዕበል ሞገድ በላዩ ላይ ሲገለበጥና እርሱም በፍርዖት ተይዞ ሲሰማጥ አየ ።

ብዙዎች በእንደዚህ ያለ አወዳደት የወደቁ የእግዚአብሔር ባርያዎች ዳግ መኖሩ ለክርስቶስ አገልግሎት እግራቸውን አያነሱም ። ለዚህ ነው እንግዲህ ስያሜን የእግዚአብሔር ባርያዎች ዳግመኛ በእምነት ለጌታ ሥራ እንዳይወጡ የሚ ያጠቀቀው ። ጴጥሮስ ጠቢብ ሰው ነበር ፡ ምክንያቱም እንዲያደነው ወደ ክርስ ቶስ ራሱን ።

ቁጥር ፴፩ : ኢየሱስ ጴጥሮስን ወዲያውኑ ለግንኙነት በአጠገቡ ነበር ። የእግ ዚአብሔርም ልጆች እግዚአብሔርን ለማገልገል ሲጀምሩ አንድ ውድቀት በደር ስባቸው ለእርዳታ ወደ እግዚአብሔር ቢጮኹ ከወደቁበት ሊያነሳቸው ወዲያው ይደርስላቸዋል ።

ኢየሱስም በዘለፋ ቃል ጴጥሮስን «አንተ እምነት የጎደለህ ፤ ስለምን ተጠራ ጠርክ?» አለው ። ዓይኖችን ከክርስቶስ ላይ ነቅለን በአካባቢያችን ያለውን አደገኛ ነገር መመልከት ስንጀምር አንድ ጴጥሮስ እምታችን ስለሚያንስ ለእግዚ አብሔር ታላቅ ነገር ልናደርግለት አንችልም ።

ቁጥር ፴፪ : ኢየሱስና ጴጥሮስ ወደ መርከቡ በተመለሱ ጊዜ ማዕበሉ ጸጥ አለ ። እኛም ከክርስቶስ ጋር ተቀራርበን በየዕለቱ ብንራመድ የስያሜን ማስፈ ሬራት በሞላ ይሸነፋል ። ያለ እግዚአብሔር ፈቃድ አንዳች ነገር አይነክንም ።

፪፩. ከምዕራፍ ፲፭ እስከ ፳፩ ላለው ክፍል አንድ አጠቃላይ አርዕስት ስጠው ።

መልስ ፡— «የተደራጀው የተቃራኒነት ጊዜ» በእነዚህ ምዕራፎች ውስጥ ሃይማኖታዊ የክርስቶስ ጠላቶች በሚያመቻቸው መንገድ ሁሉ ክርስቶስን ሊቃረ ኑት ውጥን እንዳበጁ ይታያል ። ምዕራፍ ፲፭ ፡ ፩ ፡ ፪ ፤ ፲፮ ፡ ፳፩ ፤ ፲፱ ፡ ፫ ፤ ፳ ፡ ፲፭ ፤ ፲፱ ፡ ፳፩ ፤ ፲፭ — ፵፮ ተመልከት ።

፪፪. ምዕራፍ ፲፭ አንብብ ።

ሀ. በምን መሠረት ላይ ሆነው ሃይማኖታዊ ባለሥልጣኖች ኢየሱስን ለመቃ ረን እንደሞከሩ አመልከት ። ምዕራፍ ፲፭ ፡ ፩ — ፱ ፤ ማር. ፯ ፡ ፩ — ፳፫ ።

መልስ ፡— ማቴ. ፲፭ ፡ ፩ ፡ ፪ ፤ ጳጳሮችና ፈሪሳውያን ደቀ መዛሙርቶቹ ምግብ በሚመገቡበት ጊዜ እጃቸውን አይታጠቡም ብለው ከሰሱዋቸው ። ከአባቶቻችን የወረሰነውን ወግና ባሕል አቃለዋል ተባሉ ።

፪፫. ለ. ኢየሱስ እንዴት አድርጎ ስህተታቸውን አመለከታቸው?

መልስ ፡— የአባቶች ወግ የእግዚአብሔር ሕግ አይደለም ። ይህም በመጽ ሐፍ ቅዱሳቸው ውስጥ አይገኝም ። ነገር ግን ብዙ መልካም ነገሮች ያሉበት ሰው በጻፈው መጽሐፋቸው ውስጥ ሊገኝ ይችላል ።

ኢየሱስ ግን መልሶ እናንተ ሰው የጻፈውን የአባቶቻችሁን ወግ ስትጠብቁ ፤ ነገር ግን እግዚአብሔር የሰጣችሁን ሕግ ትሸራላችሁ አላቸው ። ቁጥር ፫ ፤

ቁጥር ፬ ፡ እግዚአብሔር ሰው እናቱንና አባቱን እንዲያከብር አዝዞአል ። ስለዚህ እናቱንና አባቱን የሚስድብ ሁሉ በሞት እንዲቀጣ ተበደረበታል ። ዘጸአት ፳፩ ፡ ፲፮ ። የሃይማኖት መሪዎች ግን እንዲህ ይላሉ ፡ አንድ ልጅ ለቤ ቶቹ ሊሰጠው ያለውን ነገር ለእነርሱ ከሰጣቸው ወደፊት ለቤቶቹ ምንም ነገር ሊሰጣቸው አይገባም ይላሉ ። ምክንያቱም ነገሩን ለሃይማኖት ጉዳይ ስለሰጠ ለቤቶቹ ባይሰጥ እንኳ እንደ ኃጢአት አይቆጠርበትም ይላሉ ። በማርቆስ ፯ ፡ ፩ — ፳፫ ባለው ክፍል ላይ ተመሳሳይ ታሪክ ተጽፎአል ። በተለይም በቁጥር ፲፪ ላይ ኢየሱስ «ላባቱና ለእናቱ ምንም እንኳ ሊያደርግ ወደፊት አትፈቅዱለትም» ብሎአቸዋል ። ስለዚህ የሽማግሌዎችን ወግና ሥርዓት በመጠበቅ በተቀዳሚ አባትና እናታቸውን ሊረዱ ይገባል የሚለውን የእግዚአብሔርን ሕግ ይሸራሉ ።

፪፫. ኢየሱስ ከቁጥር ፫ — ፳ ያለውን ክፍል ለሕዝቦቹና ለደቀ መዛሙርቶቹ በመጥ ቀስ የእውነተኛውንና የንጹሕን የግብረገባዊ ጠባይ ደንብ እንዴት ተረጎመ?

መልስ ፡— ኢየሱስ ለሰዎቹና ለደቀ መዛሙርቶቹ ባልታጠበ እጅ መብላት ሰውን አያረክሰውም ብሎ ብዙ አብራራላቸው ። ምግብ የሚበላው ለሰውነት ብቻ ነው ። እግዚአብሔር ግን ወደ ልብ ይመለከታል ፤ ልባችን ንጹሕ ሆኖ ካልተገኘ እርኩሳን ናችሁ ይለናል ። ሰውን የሚያረክሰው ኃጢአት ብቻ ነው ። ኃጢአት በልብ ውስጥ እንዳለ የሚታወቀው አብዛኛውን ጊዜ በንግግር ነው ። ይልቁንም ከተረፈው አፍ ይናገራል ፤ ቁጥር ፲፩ ፡ ፲፭ — ፳ ። የሰውን ምስክርነት የሚያጠፋ ካልሆነና የበላተኛውን ጤንነት የሚያቃውስ ዓይነት ምግብ ካልሆነ በስተቀር ማንኛውም ዓይነት ምግብ መልካም ነው ።

፪፬. ሀ. ማቴዎስ ፲፭ ፡ ፳፩ — ፳፭ አንብብ ። ኢየሱስ ከአሕዛብ ወገን ለሆነችው ሴትዮ ለምን በቁጥር ፳፱ እና ፳፮ ላይ እንደተጠቀሰው አባባል መለሰላት ፤ ወን ጌል እስከዚያን ጊዜ ድረስ ለአሕዛብ እልደረሰምን? ኢየሱስ አሕዛብን ሊረዳ እንዳልመጣ ዓይነት አድርጎ ለምን ተናገረ?

መልስ ፡— የእግዚአብሔር አቅድ ወንጌል አስቀድሞ መጽሐፍ ቅዱስ በእጃቸው ወዳላቸውና ንጉሣቸው ይሆን ዘንድ እግዚአብሔር ክርስቶስን ወደላከላቸው ወደ አይሁዶች እንዲደርስ ነበር ። አይሁዶችም ወንጌልን ለዓለም ሁሉ እንዲያደርሱ የሚል ትዕዛዝን ተቀብለዋል ። እነርሱም ክርስቶስን እንደ አዳኛቸው ከተቀበሉ በኋላ የወንጌልን የምስራች በየሥፍራው ማስራጨት ነበረባቸው ። ዘጸአት ፲፱ ፡ ፯ እያንዳንዱ እስራኤላዊ ከህን ማለት መስካሪ መሆን ነበረበት ። ስለዚህ እስራኤላውያን የእግዚአብሔርን ተስፋ ለመቀበል አሻፈረኝ ብለው ክርስቶስን አንቀበልም ሲሉ እግዚአብሔር ከህጎችን አማኞች ሆነው እንዲቀበሉ ለአሕዛብ ሁሉ ሰጠ ። ፩ኛ ጴጥ. ፪ ፡ ፱ ፤ ስለዚህ መልሱ ኢየሱስ ክርስቶስ እራሱን ለአይሁዶች (ለእስራኤል) ለመስጠት ከሰማይ ወደ ምድር

መጣ የሚል ነው። ቁጥር ፳፱፤ እነርሱም አስቀድመው ክርስቶስን መቀበልና ከዚያም ወንጌልን ለዓለም ማዳረስ ነበረባቸው።

፪፩. ለ. ሌትዮዋ ይህን የመሰሰ እምነት ከወዴት አገኘች? ማቴ. ፲፭፤ ፳፰።

መልስ፡— ሌትዮዋም ኢየሱስን «ጌታ ሆይ፤ የዳዊት ልጅ» ብላ ጠራችው። በትንቢት ቃል ላይ አንድ ጌታ ያውም የዳዊት ልጅ ብቻ እንደሆነ ተተንብዮ አል። እርሱም በእግዚአብሔር የተላከው የዓለም አዳኝ ኢየሱስ ክርስቶስ ነው። እርሱምም ኢየሱስ ከአብ ዘንድ የተላከው ክርስቶስ እንደሆነ አምናለች።

ከኃጢአትዋ ለመዳን ስለ አደረገችው ጥፋት መጸጸትና መቆጨት አስባች። ስለዚህ ነው እንግዲህ ኢየሱስ የፈተናት። እርሱም አይሁዶች አሕዛብን እንደ ሚሉዋቸው ሁሉ ውሻ ነሽ አላት። በእውነት በኃጢአትዋ ባትጸጸት ኖሮ በዚህ አባባሉ በተቆጣች ነበር። ነገር ግን ጌታ ሆይ፤ እንዳልከው ሁሉ እኔ ራሴን መርዳት የማይቻለኝ ውሻ የሆንኩ ምስኪን ኃጢአተኛ ነኝ አላችው። መልሷም ቢሆንም ውሾች ከጌታቸው ማዕድ ከወደቀው ፍርፋሪ ይበላሉ አለች። በዚህ አባባልዋ ኢየሱስ ክርስቶስ እንደሆነ በማመን ደኅንነትና እርዳታ የሚያስፈልጋት ኃጢአተኛ መሆንዋን አምናለች። እንዲህ ላለው እምነት ኢየሱስ ሁል ጊዜ መልስ ይሰጣል። ስለዚህ ኢየሱስ እርሱዋን ከኃጢአትዋ ሲያድናት ልጅ ዋን ደግሞ ከእርሱን መናፍስት ኃይል ገላግሎታል። ቁጥር ፳፪፤ ፳፰፤

፪፪. ሀ. በምዕራፍ ፲፭ ላይ ኢየሱስ በካርታ አቀማመጥ የት እንደነበረ ማሳየት ትችላለህ?

መልስ፡— በምዕራፍ ፲፭፤ ፴፱ ላይ ኢየሱስ በጌንሴራጥ ምድር ነበር። ይህም በገሊላ ባሕር አጠገብ ይገኛል። በምዕራፍ ፲፭፤ ፳፩ ደግሞ በሰሜናዊ ከነዓን ወደሚገኘው ወደብ ወደ ጢሮስና ሲዶና ሄደ። በዚያም የሚገኙት ሰዎች አሕዛብ ነበሩ። በምዕራፍ ፲፭፤ ፴፱ ግን ወደ ገሊላ ባሕር ተመልሶ ሄደ።

፪፫. ለ. በቁጥር ፴ ላይ እንደተጠቀሰው ለምን ብዙ ሰዎች የተከማቹ ይመስላሃል? ኢየሱስ አራት ሺህ ሰዎች የት ነበር የመገባቸው? ማቴ. ፲፭፤ ፴፱ — ፴፱፤ ማር. ፭፤ ፩ — ፱።

መልስ፡— ኢየሱስ አምስት ሺህ ሰዎች የመገበው ከገሊላ ባሕር በስተምስራቅ በሚገኘው ቦታ ነበር። ምዕራፍ ፲፱፤ ፲፭ — ፳፩፤ ወደዚያ በተመለሰ ጊዜ ዝናው በየስፍራው ተሰራጭቶ ስለነበር ወደ እርሱ ተከማቹ። ከዚያም በኋላ አራት ሺውን ሰዎች ደግሞ ከገሊላ በስተምስራቅ በሚገኘው ስፍራ መገባቸው። ከዚያም በኋላ በመርከብ ባሕሩን አቋርጦ በምዕራብ በኩል ወደ መጌዶል አገር ሄደ።

አብዛኞቹ ሰዎች የመጡት እንደ ገና ሊበሉና ተአምራት ሊያዩ እንዲሁም ሊፈወሱ ነበር። ነገር ግን ከኃጢአታቸው ሊድኑ አልመጡም።

፪፯. በካርታ አቀማመጥ ደንብ ኢየሱስ በምዕራፍ ፲፮ ወዴት ነበር የሄደው? ለምንስ ሄደ?

መልስ፡— ቁጥር ፲፫፤ ኢየሱስም ከኢየሩሳሌም በስተሰሜን ፲፩፭ ኪሎ ሜትር ወደሚርቀው ወደ ፊሊጶስ ቂሳርያ ሄደ። ኢየሱስም ጥቂት ማረፍ ነበረ በት። በእርሱ ላይ ጥፋት ለማግኘትና ለመክሰስ ሲሉ ጸሐፍት ፈሪሳውያንና ሰዱቃውያን አጥብቀው ይከታተሉት ነበር። እንደዚሁም ብዙ ሰዎች በየዕለቱ ይከታተሉት ነበር።

፪፰. የማቴዎስ መጽሐፍ ምዕራፍ ፲፮ በምን ሦስት ታላላቅ ክፍሎች ይከፈላል?

መልስ፡— ፩. ቁጥር ፩ — ፲፪፤ ኢየሱስ ፈሪሳውያንና ሰዱቃውያን አራሳቸውን የእግዚአብሔር ጠላት እንዳደረጉ አወጀ። እነርሱም ኢየሱስን ለመቃወም በሕብረት አሰሩበት።

፪. ቁጥር ፲፫ — ፳፤ ኢየሱስ ማን እንደሆነ ግልጽ የሆነ መልስ እንዲሰጡት ደቀ መዛሙርቶቹን ጠየቀ። ጴጥሮስም «የሕያው እግዚአብሔር ልጅ ክርስቶስ» እንደሆነ በይፋ አስታወቀ።

፫. ቁጥር ፳፩ — ፳፰፤ ኢየሱስ የእርሱንና የደቀ መዛሙርቱን የወደፊት ሁናቴ ገለጸ። በምዕራፍ ፲፮ ውስጥ በመጽሐፍ የመጀመሪያ ሁለተኛ ገሚስ ላይ መስመሮች ተሰምረዋል። እነዚያ የሃይማኖት መሪዎችም ቢሆኑ የመዳን ተስፋ አልተነፈጋቸውም። በማቴዎስ በሁለተኛው ክፍል መጨረሻ ላይ ግን የመዳኛቸው ተስፋ ተዘጋ። በምዕራፉ የመጀመሪያ አጋማሽ ላይ ደቀ መዛሙርቶቹ ኢየሱስ ማን እንደሆነ ተማሩ። በሁለተኛው አጋማሽ ላይ ግን ክርስቶስ እንደሆነ መሰከሩ። ስለዚህ እንግዲህ ኢየሱስ ወደፊት ስለሚሆነው ነገር በገለጸላቸውም ነበር።

፪፱. ሀ. ምዕራፍ ፲፮፤ ፩ — ፱፤ ፈሪሳውያንና ሰዱቃውያን ኢየሱስን ለምንና እንዴት ፈተኑት?

መልስ፡— ኢየሱስ ከእግዚአብሔር አብ ዘንድ የተላከ እንደሆነ ለማረጋገጥ ከሰማይ ምልክትን እንዲያሳያቸው ጠየቁት። ቁጥር ፩፤ ይህንንም ያሉት ምናልባት ስህተት አግኝተውበት ከሰው ሊያስፈርዱበት ስለፈለጉ ነው።

እነርሱም ኢየሱስ ከእግዚአብሔር ዘንድ እንደተላከ የሚያረጋግጡ ብዙ በኢየሱስ የተደረጉ ተአምራቶችንና ምልክቶችን አይተዋል። ነገር ግን እነርሱ ሊያምኑበት አልፈለጉም። ፍላጎታቸው ግን ሊያጠፉት ብቻ ነበር።

ኢየሱስም የሰማይን መልክ ተመልክታችሁ የአየሩን ጠባይ መለየት ትችላላችሁ አላቸው። ነገር ግን እናንተ መናፍቃን ስለሆናችሁ እግዚአብሔር የሰጠውን ምልክት ለማየት እምቢ ብላችኋል አላቸው። ቁጥር ፪፤ ፫፤ ነገር ግን

እንደ ፍሬ ነገሩ ቁልፉ መንፈስ ቅዱስ ነው። ጴጥሮስ እየሰበከ ሳለ ለጴጥሮስ ስብከት ሲል መንፈስ ቅዱስ ወረደ። ያ ቁልፍ በጴጥሮስ እጅ ነበር። ሰዎቹም ገብቶአቸዋል። እነርሱም የደኅንነት መንገድ ቁልፍ ተቀበሉ። በሩም ተከፈተላቸውና ሦስት ሺህ ሰዎች ወደ ሕይወት ገቡ። በተመሳሳይ መንገድ ማን ኖረውም አማኝ በሚመስክርበት ጊዜ በዚህ ቁልፍ ይጠቀማል። መንፈስ ቅዱስ በኃጢአተኛው ልብ ውስጥ ይጠራልና የደኅንነት በር ይከፍትልታል። እንግዲህ ኃጢአተኛው በዚህ ከገባ የዘለኛለም ሕይወት ይኖረዋል። ነገር ግን ኃጢአተኛው በዚህ መንገድ ሊገባ ባይፈልግ በሩ ይዘጋጃል። ይህም በር የሚከፈተውና የሚዘጋው ከወንጌል በሚሰጠው መልእክት ምክንያት ነው። ነገር ግን በዚህ በር ለመግባትና ሳለመግባት የሚወስነው ኃጢአተኛው ራሱ ነው። ማንም ሰው የሌለው ነፍስ በሲኦል ለተፋት እንዲፈረድበት ለማድረግ አይችልም። ይህ ኃጢአተኛው በገዛ እጁ መርጦ የሚቀበለው ነገር ነው።

ማቴዎስ ምዕራፍ ፲፮።

፲፫. ማቴ. ፲፮፡ ፩ - ፱፡ ኢየሱስ በሦስቱ ደቀ መዛሙርቶቹ ፊት ለምን ተለወጠ? ከዚህም በቀር ፪ኛ ጴጥ. ፩፡ ፲፮፡ ፲፮ እና ማቴ. ፲፮፡ ፭ በተጨማሪ ተመልከት።

መልስ፡- በምዕራፍ ፲፮፡ ፳፩ - ፳፮ በተጠቀሰው ክፍል ላይ ኢየሱስ ወደ ኢየሩሳሌም እንደሚሄድና በዚያም መከራ እንደሚቀበል እንደሚሞት ነግሮአቸዋል። ከዚያም ጴጥሮስ ወደ ኢየሩሳሌም እንዳይሄድ ነገረው። እርሱም ኢየሱስ እንዳይሞት ሊከላከል ፈለገ። ኢየሱስ ግን ጴጥሮስን «ወደ ኋላይ ሂድ አንተ ሰይጣን የሰውን እንጂ የእግዚአብሔርን አታስብምና እንቅፋት ሆነህብኛል አለው።» ኢየሱስ ወደዚህ ዓለም የመጣው ለጠፋት ሊሞት ነው፤ ነገር ግን ሰይጣን በጴጥሮስ በኩል ኢየሱስ እንዳይሞት ሊከላከለው ፈለገ። ቁጥር ፳፪፡ ፳፫፤

ከዚያም ኢየሱስ ክርስቶስ ማንም ሊከተለው የሚወድ ሰው ቢኖር መስቀሉን ተሸክሞ ሊከተለው እንደሚገባ ተናግሮአል። ይህም ማለት በዓለም ተገናቶ በመበረር ስድቦቻቸውን ይቀበላል ማለት ነው። ቁጥር ፳፱፡ ፳፭፤ ስለዚህ ያለ ምንም ዋጋ ለዘለዓለም እንዳንቀር የእግዚአብሔርን እንጂ የራሳችንን አመራር አስመከተሉ ይበጀናል። ቁጥር ፳፭ - ፳፮።

ኢየሱስ ጴጥሮስ በዘለፈው ጊዜ ጴጥሮስ ሰይጣን ስለተጠቀመበት በጣም ሳያዝን አልቀረም። እርሱም ከጌታ የሆነ መጽናናት ያስፈልገዋል። በኋላም ጴጥሮስ በማቴዎስ ፳፮፡ ፴፩ - ፴፭ እና በሉቃስ ፳፪፡ ፴፩ - ፴፱ እንደተጠቀሰው ክርስቶስን ክዶአል። በዚህ ጊዜም ልዩ እርዳታ ሳያስፈልገው አልቀረም። ከክርስቶስ ደቀ መዛሙርቶች ሁሉ በፊት በተቀዳሚ የተገደለው ያዕቆብ ነበር።

የሐንስ፡ ጴጥሮስና ያዕቆብ ከኢየሱስ ጋር በተራራ ሳይ በነበሩ ጊዜ ክርስቶስ በክብሩ ሲገለጽ ከሰማይ «በእርሱ ደስ የሚለኝ የምወደው ልጄ ይህ ነው፤

እርሱን ስሙት» የሚል ድምጽ መጣ። ይህም ቃል በቀረው የሕይወት ዘመናቸው ሁሉ ለክርስቶስ ታማኝነት ሆነው እንዲቀሩ አድርጓቸዋል።

ጴጥሮስ ኢየሱስ ክርስቶስን በክብሩ ሆኖ ስላየውና የሕይወት እግዚአብሔር ልጅ እንደሆነም ድምጹን ከሰማይ ስለሰማ ለቀሩት ማበረታቻ ይሆን ዘንድ በ፪ኛ ጴጥ. ፩፡ ፲፮ እና ፲፮ ያለውን ክፍል ጽፎአል። ከእነዚህም ሦስት ደቀ መዛሙርቶች ዋነኛውና የሕይወቶች ሐዋርያ ጴጥሮስ ነው። የሐንስም ለአሕዛቦች፡ እርሱም ራእይ ፆ እና ፫ትን ለጻፈላት በእስያ በምትገኘው ቤተ ክርስቲያን ዋነኛው የቤተ ክርስቲያን ሽማግሌ ነው። ያዕቆብም ስለ እምነቱ የተገደለ የመጀመሪያ ሰማዕት ነው። እነርሱም መንጌልን በሙሉ ሥልጣን ይሰጡ ዘንድ ይህንን ራእይ ማየት ግድ ያስፈልጋቸው ነበር። በእውነትም ሐዋርያቶች ሳይዝሉ በኃይልና በሥልጣን ያስተምሩ ዘንድ ይህ ዓይነቱ ሹመት ያስፈልጋቸው ነበር።

፩. ኢየሱስ እንደ ንጉሥ ሆኖ በክብሩ ተገለጠ።

፪. ሙሴም የእስራኤል ሕዝብ መሪ ስለነበረ ከዚህ ዓለም በሞት ተለይተው በእግዚአብሔር መንግሥት ያሉትን ወክሎ ተገለጠ። ማቴ. ፲፫፡ ፵፫፤ ሉቃስ ፱፡ ፴፡ ፴፩።

፫. ኤልያስም መንፈሳዊ መሪ ሆኖ ክርስቶስ በሚገለጽበት ጊዜ ሳይሞቱ የሚለወጡትን በመወከል ተገለጠ። ፩ኛ ቆሮ. ፲፭፡ ፶ - ፶፩፤ ፩ኛ ተሰ. ፱፡ ፲፱ - ፲፯።

፬. ያዕቆብና የሐንስ ግን በሥጋ ያሉት ማለት በሺህ ዓመት የሰላም ንግሡ ጊዜ ከእርሱ ጋር የሚሆኑት የእስራኤላውያን ወኪል ሊሆኑ ይችላሉ። ዘጸአት ፴፯፡ ፳፩ - ፳፯።

፭. ከተራራው በታች የነበረ የሕዝብ ክምችት፤ ማቴ. ፲፯፡ ፲፱ የእስራኤል መንግሥት በተቋቋመ ጊዜ በዚያ የሚሰበሰቡትን ነገዶች ይወክላል። ኢሳይያስ ፲፩፡ ፲ - ፲፪።

ሦስቱ የእስራኤል መሪዎች ንጉሡ የእስራኤል ሕዝብ መሪ ሙሴና መንፈሳዊው መሪ ኤልያስ በአንድነት ተሰብስበው ወደፊት ይሆናል ተብሎ በተስፋ ስለሚጠብቀው የጠፋት አዳኝ ስለሆነው ስለ ክርስቶስ ሞት ይማከሩ ነበር። ሉቃስ ፱፡ ፴፡ ፴፩።

፻፲፩. ኢየሱስ ወደ መንግሥቱ የመምጣቱ ጉዳይ ልክ በማቴዎስ ፲፮፡ ፳፰ ላይ እንደተጠቀሰው ሆኖ እንደተፈጸመ እንደምን ታረጋግጣለህ?

መልስ፡- ኢየሱስም በማቴዎስ ፲፮፡ ፳፰ ላይ «የሰው ልጅ በመንግሥቱ ሲመጣ እስኪያዩ ድረስ እዚህ ከሚቆሙት ሞትን የማይቀምሱ አንዳንዶች አሉ» አሳቸው። ይህን ባለ ከስድስት ቀን በኋላ ክርስቶስን በንጉሥነት ክብሩ ሆኖ

አዩት፤ ስለዚህ ይህ የተባለው ነገር አስቀድሞ ተፈጽሞአል። ነገር ግን ይህ ሁኔታ ዳግመኛ በዓለም ላይ ሊገዛ እንደመጣ የሚያስረዳ አይደለም።

፩. በማቴዎስ ፲፯፡፩-፱ እንደተመለከተው በዚያን የነበሩት ሦስት ደቀ መዛሙርቶች ብቻ ናቸው፤ ዳግመኛ ሲመለስ ግን ዓይን ሁሉ ይመለከተዋል። ራእይ ፩፡፯።

፪. የአማኞች ትንሣኤ የሚፈጸመው ክርስቶስ ዳግመኛ ተመልሶ ዓለምን ሳይገዛ በፊት ነው። ፩ኛ ተሰ. ፱፡፲፮፡፲፯።

፫. የቤተ ክርስቲያን ምጥቀት የሚፈጸመው ክርስቶስ ዳግመኛ መጥቶ ዓለምን ከመግዛቱ በፊት ነው። ፩ኛ ተሰ. ፱፡፲፮፡፲፯፤ ፩ኛ ቆሮ. ፲፭፡፶፩-፶፫።

፬. ኢየሱስ በዓለም ሊገዛ በሚመለስበት ጊዜ አስቀድሞ ዘምድር ላይ ያፈርዳል። ፪ኛ ተሰኩንቄ ፩፡፯-፲፤ ራእይ ፲፱ እና ፩፡ ማቴዎስ ፳፭፡፱፩-፱፯።

፭. ከዚህ ሁሉ ነገር በኋላ ለሺህ ዓመት በሰላም ይገዛል። ራእይ ፳፡፱-፳። እስከ አሁን ድረስ ግን ከእነዚህ ከተባሉት ነገሮች አንዱ እንኳ አልተፈጸመም። የጌታ ዳግመኛ መምጣትም ቢሆን እስከ አሁን ድረስ ወደፊት የሚጠበቅ ነው።

፮. የአርማጌዶን ጦርነትም እስከ አሁን ገና አልተፈጸመም። ራእይ ፲፱፡፲፯-፳፩።

፯. ለይጣንም ገና እስከ አሁን አልታሰረም። ራእይ ፳፡፩-፳።

፪፻፪. በሚልክያስ ፱፡፭፡፮ የተነገረው ትንቢት እንዴት በየሐንስ መጥምቁ (ማቴዎስ ፲፯፡፲-፲፫) ተፈጸመ? ሉቃስ ፩፡፲፮፡፲፯ ተመልከት።

መልስ፡- ደቀ መዛሙርቶቹ ኢየሱስ ክርስቶስ እንደሆነ ያምኑ ነበር፤ ነገር ግን ኢየሱስ ከመምጣቱ በፊት ኤልያስ አስቀድሞ መምጣት ነበረበት። በሌላ አነጋገር እነሆ፡ «አንተ እዚህ ነህ ታዲያ፤ ኤልያስ የት አለ?» ማለታቸው ነው። ኢየሱስም መልሶ ኤልያስን ከእሁን ቀደም መጥቶ ነበር፤ ነገር ግን ለዎች አላወቁትም አለ። እንደፈቀዱትም አደረጉበት። ቁጥር ፲፫፤ በዚህን ጊዜም ደቀ መዛሙርቶቹ ስለ የሐንስ መጥምቁ እንደተናገረ ገባቸው።

በሉቃስ ፩፡፲፮፡፲፯ የሐንስ በኤልያስ መንፈስና ኃይል መጣ የሚል እናነባለን፤ ሚልክያስም በምዕራፍ ፱፡፭ እና ፮ ላይ ይህንኑ ጠቅሶአል። ስለዚህ ይህ ትንቢት በየሐንስ መጥምቁ ተፈጽሞአል። በዚህ ሁኔታ የሐንስ ኤልያስ ያደረገውን ሥራ አድርጎአል። አንዳንድ ሰዎች ኢየሱስ ዳግመኛ ከመመለሱ አስቀድሞ ከሁለቱ ምስክሮች አንዱ በመሆን መንገዱን ለማዘጋጀት አስቀድሞ ይመጣል ብለው ያስባሉ፤ ራእይ ፲፩፡፫-፲፪ ይህም የሚሆነው ከታላቁ መከራ አስቀድሞ ነው። (ሚልክያስ ፱፡፭)

፪፻፫. ማቴ. ፲፯፡፲፱-፳፩ ያለው ክፍል ምን በልምምድ የሚገባል ነገር ያሳየናል?

መልስ፡- ኢየሱስ ክርስቶስ ወደ ተራራ ላይ ወጥቶ ላለ አንድ ሰው በእርኩሳን መናፍስት የሚሰቃየውን ልጁን ወደ ደቀ መዛሙርቶቹ አመጣው፤ ደቀ መዛሙርቶቹም ልጁን ሊፈውሱት አልቻሉም። ኢየሱስም ልጁ ያልተፈወሰው ከእምነታቸው ጉድለት እንደሆነ ተናገረ። ቁጥር ፳፤

ያስ ጥርጥር ደቀ መዛሙርቶቹ ይህንን ልጅ እንዲፈውሱት ሰዎቹ ግድ ሳይሉዋቸውና ሳይጫኑባቸው አልቀሩም። እነርሱም ይህንን ፈውስ ለማድረግ በዚያን ጊዜ በመንፈስ ቅዱስ ስላልተመሩ እምነት ጎደላቸው። ልጁንም ለመፈወስ ያደረጉት ሙከራም ከሥጋቸው ነበር። እግዚአብሔር አገልጋዮቹ አንድ ነገር እንዲያደርጉ ሲመራቸው ማረጋገጫ ይሰጣቸዋል።

በዚያን ጊዜ ደቀ መዛሙርቶቹ አጋንንቱን ለማስወጣት ከልባቸው አልተዘጋጁም ነበር። ጥቂት ዓለማዊነትና ያለመታዘዝ ነገር በልብ ውስጥ ካለ ሰይጣን እሺ ብሎ አይወጣም። ሰውዬው ለሰይጣን የሚታዘዝ ሰው ከሆነ ሰይጣን እሺ ብሎ አይታዘዘውም። ኢየሱስም በተጨማሪ እንደዚህ ዓይነቱ አጋንንት በጸሎትና በጾም ካልሆነ በስተቀር አይወጣም ብሎአል። አንዳንድ አጋንንቶች ከሌላው ይበረታሉ። በመጽሐፍ ቅዱስ ውስጥ ጾም የተሰጠው በልባችን ውስጥ ምናልባት እግዚአብሔርን የሚያሳዝን ነገር እንዳለ እንድንመረምር ነው። በጸሎትም ጊዜ በልባችን የተሰወረውን በደል እንዲገልጽና ልባችን እንዲያንጸ ይጠየቃል። ከዚያም ሰውዬው እግዚአብሔር ሊያደርገው የጠየቀውን ነገር ሁሉ ማድረግ አለበት። ሰውዬውም ይህን የጠየቀውን ነገር እንዳደረገ ወዲያውኑ ሕይወቱ በእግዚአብሔር ፊት ስለሚቃና እምነት ማረጋገጫና ኃይል ይኖረዋል። ከዚያ በኋላ ሰይጣን ይታዘዘውና ከሰውዬው ውስጥ ይወጣል።

አንድ እኔ በቅርብ የማውቀው የወንጌል መልእክተኛ በናይጄሪያ ላለ አንድ ታላቅ ድምጽ ከአቅራቢያው ሰማ። ብዙ ሰዎች ወደ አንድ ክብ ሥፍራ እየመጡ ላለ ብዙ ጠንቋዮችም ከበሮ እየመቱ ይጨፍሩ ነበር። ወንጌላዊውም ምን እንደሚያደርጉ ለማየት በስብሰባው መኃል ተሸጋሽጎ ገባ። እርሱም ወደ መኃል እንደገባ እንዲት ልጃገረድ በመሬት ላይ ተጋድማ አያት። ልጅቱም እንደ ተጋደመች በአጋንንት ኃይል በአየር ላይ ተነሳፈፈች። በዚህንም ጊዜ ወንጌላዊው ከተያዘችበት አጋንንት ሊያላቅቃት እጅ ጭኖ ይገሥጽ ጀመረ፤ በዚህን ጊዜ አጋንንቱ የወንጌላዊውን ማንቁርት ይዞ በማንጠልጠል ዙሪያ ክብ በሠሩት ሰዎች ላይ ወረወረው። በዚህን ጊዜ ጠንቋዮቹ የእግዚአብሔር ሰው ሲሸነፍ አይተው በጣም ደስ አላቸው። ከዚያም ወንጌላዊው በሃፍረት ተሞልቶ እራሱን በመድፋት ከስብሰባው ወጥቶ ወደ አንድ የዛፍ ጥላ ሥር ሄደና በጸሎት ኃይሉን ምን እንደገረፈው ለማወቅ እራሱን በእግዚአብሔር ፊት ይመረምር ጀመረ። እግዚአብሔርም ጉድለቱን አሳየው። እርሱም በእግዚአ

ብሔር ፊት ራሱን ከስተካከለ ዘኋላ ወደ ስብሰባው ተመለሰ። እርሱም እንደ ገና ወደ ስብሰባው ተመለሰ ሳለ እንደበረቱ አሁንም ልጁ ገረግረግረግ በአየር ላይ ትንሳፈሩ ነበር። በዚህን ጊዜ ወንጌላዊው እጁን በልጅትዋ ላይ ጭና ሰይጣንን የሕይወት እግዚአብሔር ልጅ በሆነው በኢየሱስ ክርስቶስ ስም ከውስጥዋ እንድትወጣ አገዛላቡ ብሎ ገሰጸው። አጋንንቱም ወዲያውኑ በኢየሱስ ታህ ሲወጣ ልጅቱ ከአየር ላይ ወድቃ በመሬት ላይ አረፈች። እርስዋም ተፈወሰች። ይህም የሚያስተምረን ልባችን በእግዚአብሔር ፊት ንጹሕ በልሆነና ከእግዚአብሔር ጋር ያለን አንድነት በልተቃና ጊዜ ከሰይጣን ጋር ብንታገል እንደማናሸንፈው ነው። አንድ የእግዚአብሔር ልጅ የሆነ ሰው በሕይወቱ ኃጢአትን የሚያጭድ ከሆነ ወይም በእንዳች ነገር ለእግዚአብሔር የማይታዘዝ ከሆነ ሰይጣን እጅ ብሎ አይወጣለትም።

ኢየሱስ እንዳለው ሁሉ የሰናፍጭ ቅንጣት ያህል እምነት ያለን ብዙ ተአምራቶችን ማድረግ እንችላለን። የሰናፍጭ ቅንጣት በጣም ትንሽ ናት፤ ከውጭ ሲያይዋት ይህን ያህል እህል መሆንዋ አያስታውቅም። በውስጥዋ ግን ሕይወት አለ። እርስዋም ታብብና ታድጋለች። እኛም በእግዚአብሔር የታመንን እንደሆነ እርሱ በውስጣችን ታላቅ ነገርን ያደርጋል። ልባችን ንጹሕ በሆነ ጊዜ ብቻ እምነት ይኖረናል።

፪፲፬. ከቁጥር ፳፬ - ፳፯ ካለው ክፍል ከመንግሥት ጋር ስላለን ተብብሮ ምን እንማራለን?

መልስ፡- ኢየሱስ ክርስቶስ የእግዚአብሔር ልጅ ነበረ። በሰማይና በምድር የሚገኝ ብልጽግና ሁሉ የእርሱ ነው። ስለዚህ ግብር መክፈል አይገባውም። ስለዚህ ኢየሱስ ክርስቶስ ሰው በመሆን ለእኛ ምሳሌ ሆነልን። ስለዚህ እርሱ እኛ ለመንግሥት ግብር እንድንከፍል ለማስተማር ግብር በመክፈል ምሳሌ ሆነልን።

እኛም ከክርስቶስ ጋር የሁሉ ነገር ወራሾች ነን። ሮሜ ፮፡፲፮፤ ስለዚህ እኛ የእግዚአብሔር ልጆች በምድር ሳለን ለመንግሥት መታዘዝ አለብን። ምክንያቱም ገዢዎች ሁሉ በእግዚአብሔር የተሾሙ ስለሆኑ ነው። ሮሜ ፲፫፡፩፤ ማቴ. ፳፪፤ ፳፩፤ ቲቶ ፫፡፩፤ ፩ኛ ጴጥ. ፪፡፲፫፤ ፲፬።

፪፲፭. ሀ. «እንደ እነዚህ ያለውን አንድ ሕፃን» የሚለውና ከእነዚህ ከታናናሾች የሚለው ቃል ስለማን ነው? ደግሞስ ለ. ኢየሱስ ክርስቶስ አጥብቆ የሚያስጠነቅቀው ስለ ምን ትምህርት ነው?

መልስ፡- ኢየሱስ ሕፃንን የወሰደው ለአዲስ አማኝ ምሳሌ አድርጎ ነው። ስለዚህ ታናናሾቹ የሚለው ቃል በክርስቶስ ሕፃናት ለሆኑት አማኞች ነው።

የኢየሱስ ደቀ መዛሙርቶች ኢየሱስን «በመንግሥተ ሰማያት ከሁሉ የሚበልጥ ማን ይሆን?» ብለው ጠየቁት። ኢየሱስም መልሶ በቁጥር ፫ የተመለሰና እንደ ሕፃን ሆኖ ከእግዚአብሔር መንፈስ ዳግመኛ የተወለደ ነው አላቸው። ይህም ሰው በእግዚአብሔር ፊት ታላቅ ነው። በክርስቶስ ያመኑ ሰዎች ልጆችም ሆኑ ሽማግሌዎች ከእግዚአብሔር መንፈስ በተወለዱ ጊዜ ሁለቱም በእግዚአብሔር ቤተሰብ ውስጥ ሕፃናቶች ወይም ታናናሾች ናቸው። ሠራተኛ ሰው ግን በእግዚአብሔር ፊት ታላቅ አይደለም።

ቁጥር ፲ እግዚአብሔር እነዚህን ሕፃናት ልጆችን የሚያገለግሉ መላእክትን ይልካል። ስለዚህ በእምነት ያደጉት አማኞች በክርስቶስ ገና ሕፃናት የሆኑትን በመንፈሳዊ ሕይወታቸው እንዲያደጉ ከመርዳት በስተቀር ሊንቁዋቸው አይገባም።

እግዚአብሔር ስለ ሕፃናት ልጆች በጣም የሚቆረቆር ስለሆነ በቁጥር ፮ ላይ ማንም በእምነት ሕፃን የሆነውን ሰው የሚያሰናክልና ከእምነቱ እንዲወድቅ የሚያደርግ ይህን ከማድረግ በፊት ወደ ባሕር ተጥሎ ቢሰጥም ይሻለው ነበር ይላል። በክርስቶስ እምነት ሕፃናት የሆኑትን አብዛኛውን ጊዜ የሚያሰናክሉዋቸው ዓለማውያን አይደሉም። አብዛኛውን ጊዜ በአንድ ዓይነት ኃጢአት ተጠምደው በለመተው ወደፊት የሚቀጥሉበት የቆዩት አማኞች ናቸው። ስለዚህ አዲስ አማኞች ይህን የመሰለውን ጥፋት መፈጸም ለእነርሱ ኃጢአት ካልሆነባቸው ለእኛም ኃጢአት አይሆንብንም ብለው ተሰነክለው በኃጢአት ውስጥ ይወድቃሉ። እግዚአብሔርም ታናናሽ ልጆቹን ለመጠበቅ ሲል እንደዚህ በኃጢአት የሚጨማለቀውን የቆየ አማኝ ከዚያ ስፍራ ነቀሎ ያስወግዳል። ፩ኛ ቆሮ. ፲፩፡፳፱ - ፴፪።

ስለዚህ ኢየሱስ ክርስቶስ አዲስ አማኞች ገና በእምነታቸው ደካማዎች ስለሆኑ ልንረዳቸው እንጂ እንቅፋት እንዳንሆንባቸው አጥብቆ ያስጠነቅቀናል። በእምነታቸው ታናናሾች የሆኑትን የሚያሰናክሉ ሁሉ እርግማን አለባቸው።

፪፲፮. ምዕራፍ ፲፭፡፲፭ - ፴፭ በሥርዓተ ሞያው ከቁጥር ፩ - ፲፬ ካለው ጋር እንዴት ይተባበራል?

መልስ፡- ከቁጥር ፩ - ፲፬ ባለው ክፍል ላይ የተገለጠው ትምህርት ሰው በእግዚአብሔር ፊት ታላቅ ሆኖ ለመገኘት እራሱን ትሁት ማድረግ እንደሚገባው ያስረዳል። ከቁጥር ፲፮ - ፴፭ ያለው ክፍል ግን በጥድፈያና በኩራት ልብ በሌሎቹ ላይ ከመፍረሩ ይልቅ ለደካሞችና ለወደቁት ብንጸልይላቸው ይቅርታን እንደሚያገኙ ያስተምረናል። ከቁጥር ፲፭ - ፳ ባለው ክፍል ላይ በኃጢአት የወደቁት በፈቃዳቸው ተመልሰው እግዚአብሔር ወደ ንስሐ እንዲያቀርቡቸው እንድንጸልይላቸው ተምረናል። ከቁጥር ፳፩ - ፴፭ ያለው ክፍል ደግሞ አራሳችንን ከሌሎች አልቀን እንዳንገምት ያስተምረናል። ምክንያቱም

ሁላችንም ኃጢአተኞች ስለሆንንና ከእግዚአብሔር ምሕረትና ይቅርታ ስለሚያስፈልገን ነው። ከዚህም በቀር የዘደሉንንም ሁሉ ይቅር ማለት ይኖርብናል።

፩. ምዕራፍ በሞላ የበደሉንን ሁሉ በትህትና ይቅር ማለት እንዳለብን ያስተምረናል። ምክንያቱም እኛም እግዚአብሔርን ስለዘደልን ከእርሱ ምሕረትና ይቅርታ ስለሚያስፈልገን ነው።

፪. እኛም ለአዲስ ክርስቲያኖች መንፈሳዊ እርዳታ የምንሰጥ እንጂ መሰናከል ልንሆንባቸው አይገባም።

፻፲፮. አርዕስት በሚገልጸው በምን ሁኔታ ላይ ነው። ቁጥር ፳ የተጠቀሰው ይኸንን በአዕምሮህ በመያዝ ቁጥር ፴፭ አብራራ። ከዚያም በቁጥር ፲፭—፳ ያለውን ክፍል በድጋሚ አንብብ።

መልስ፡— ከቁጥር ፲፭—፳ ባለው ክፍል ላይ ከበደለን ወንድም ጋር በምን ዓይነት መንገድ ሰላምን እንደምንፈጥር መምሪያ ይሰጠናል። ይህ የበደለህ ወንድም በንስሐ እንዲታረቅህ ጊዜ ስትሰጠው በችኮላ በልብህ ጥላቻ ብትቆጣውና ብትፈርድበት እግዚአብሔር ሊረዳህ አይችልም። በልብህ ይቅርታ አድርገህለት ከኃጢአቱ ተመልሶ ከእግዚአብሔር ምሕረትን እንዲቀበል ከፈለግህ እግዚአብሔር ጸሎትህን ሰምቶ ሰውዬውን ወደ ንስሐ ያመጣዋል። ሁሉ ትም ሆኑ ሦስት ሰዎች በፍቅር ለዚህ ሰው ለመጸለይ ቢስማሙ እግዚአብሔር በመከከላቸው ተገኝቶ ልክ እነርሱ እንደጠየቁት ያደርጋል።

ቁጥር ፴፭ እኛ የበደሉንን ይቅር ባንል እግዚአብሔርን ስለምንበድል እግዚአብሔር በዚህ ነገር ይጠይቀናል። እግዚአብሔርም ይቅር ማለት ያዳገተውን ደንዳና ልባችንን ወደ ንስሐ ያመጣዋል።

ቁጥር ፲፭—፳ ባለው ክፍል ላይ ኢየሱስ ኃጢአቱን ለመናዘዝና ለመተው አምቢ ስላለው ሰው መምሪያ ይሰጣል። መምሪያዎቹም ከቁጥር ፲፭—፲፯ ባለው ክፍል ላይ ተገልጿል። ይህም የሚሆነው ምናልባት እነዚህ ያለማቋረጥ የሚጸለዩ ቀጥተኛ ጸሎቶች ወደ ንስሐ ስለሚያመጡት ነው። ምክንያቱም ይህ ሰው ወደ እግዚአብሔር በንስሐ ይመለስ ዘንድ እግዚአብሔር እንደወደደው ያደርግ ዘንድ አልፎ በእጁ በጸሎት ተሰጥቶአል። ኢየሱስ በማቴዎስ ፭፡፳፭ እና ፳፮ ላይ እንዳብራራው ከሆነ ሰውዬው ለዳኛው ማለት ለጌታ ዘጸሎት ተሰጥቶአል። ይህም ማለት ሰውዬው ከልቡ ተናዝ ጨርሶ ከክፉ መንገዱ አስኪመለስ ድረስ ዘሰይጣን እጅ ተሰጥቶ በሥጋው ይሰቃያል ማለት ነው። ፩ኛ ቆሮ. ፭፡፩—፭፡፪፤ ፪ኛ ቆሮ. ፪፡፱—፳፤ ፩ኛ ጢሞ. ፩፡፲፱፤ ፳፤ ፩ኛ ቆሮ. ፲፩፡፳፭—፴፪ ተመልከት።

በዚህ መንገድ በልባቸው በጌታ ፊት ንጹሐን የሆኑት አማኞች በፍቅር ቤተ ክርስቲያኒቱን በኃጢአታቸው ለበክልዋትና ላደከምዋት አማኞች ሲጸልዩ ቤተ ክርስቲያን ከኃጢአትዋ ትነሳለች። ይህም ኢየሱስ ክርስቶስ እራሱ ቤተ

ክርስቲያን ብርቱና አሸናፊ የሆነ ምስክርነት እንዲኖራት የሰጠውን መምሪያ ነው። ለ፲፪ኛው ጥያቄ የተሰጠውን መልስ ተመልከት።

፻፲፰. ማቴዎስ ፲፮፡፳፪ እስከ ፳፫ በምን አቋም ላይ ነው ከማቴ. ፲፱፡፩፤ ፪ ጋር ሕብረት የኖረው?

መልስ፡— በማቴዎስ ፲፮፡፳፪ እስከ ፳፫ ገና በገሊላ ሳሉ ኢየሱስ ለደቀ መዛሙርቶቹ እንደሚሰቀል ነገራቸው። እርሱም በኢየሩሳሌም እንደሚሰቅሉት ያውቅ ነበር። በምዕራፍ ፲፱፡፩፤ ፪ ባለው ክፍል ላይ ኢየሱስ ገሊላን ለቆ ወደ ይሁዳ እንደሄደ እናነባለን። እርሱም በገዛ ምርጫውና ፍቃዱ ለመሰቀል ሄደ። ምክንያቱም ወደዚህ ምድር የመጣው ለዓለም ሁሉ ኃጢአት ለመሞት ስለሆነ ነው። የኢየሱስም የስቅለት ጊዜ ደረሰ። እርሱም ለመጨረሻ ጊዜ ዳግመኛ ወደ ገሊላ አይመለስም።

ሉቃስ ፱፡፶፩ ላይ በጣም ግልጽ ሆኖ ተነግሮአል። ይኸውም «የሚወጣ በትም ወራት በቀረበ ጊዜ ወደ ኢየሩሳሌም ለመሄድ ፊቱን አቀና» የሚል ነው።

፻፲፱. ኢየሱስ ፍቺንና መልሶ ማግባትን ፈቅዶአልን? ከሆነ ደግሞ በምን መሠረት ማቴ. ፲፱፡፩—፲፪ ያለውን ክፍል ተመልከት።

መልስ፡— ፈሪሳውያኖች በቁጥር ፫ ላይ እንደተጠቀሰው ኢየሱስን ሊፈትኑት «ሰው በሆነው ምክንያት ሁሉ ሚስቱን ሊፈታ ተፈቅዶለታልን? ብለው ጠየቁት። እነርሱም ይህን ጥያቄ የጠየቁት ኢየሱስን በነገር ሊያጠምዱትና ስሕተት አግኝተውበት የመከሰሻ መንገድ ሊያገኙበት አስበው ነው። ኢየሱስም ከቁጥር ፱—፯ በተጠቀሰው ክፍል ላይ እግዚአብሔር የተጋቡ ሰዎች እንዲፋቱ አላዘዘም» አላቸው። ሔዋንም ከአዳም ከጎኑ አጥንት ተሰራች። ስለዚህ እርስዋ የአዳም የአካሉ ክፍል ናት ማለት ነው። እርሷም ወላጆች ላልጆቻቸው ከሚቀርቧቸው ዘላይ ትቀርበዋለች። በቁጥር ፯ ላይ ፈሪሳውያን ታድያ ሙሴ የፍችዋን ወረቀት ሰጥቶ ማበረር ይችላል ለምን አለ? (ዘዳግም ፳፱፡፩—፱) ኢየሱስም በቁጥር ፳ ላይ አላማኞች ጨካኝ ልብ ስላላቸው ካልተሰዩ በቀር ኃጢአትን ዜጋጠላት ላይ በመከመር በመጨረሻ ወደ መጋደል ሳይደርሱ አይቀሩም ብሎ ነው። ስለዚህ ሙሴ ይህንን ያደርጉ ዘንድ የፈቀደው የዘሰ ጥፋት ከማድረግ ሊጠብቃቸው ነው። የእግዚአብሔር ልጆች ግን ባለመፋታት የእግዚአብሔርን ፈቃድ ማድረግ አለባቸው።

በ፩ኛ ቆሮ. ፯፡፲፭ ላይ ጳውሎስም ተመሳሳይ የሆነ ምክናን ሰጥቶአል። ከሁለቱ ተጋቢዎች አንዱ ወይም አንድዋ ያላመነ ቢሆንና መለየት ቢፈልግ ይለዩ ያላል ጳውሎስ። ምክንያቱም «እግዚአብሔር ለሰላም ጠርቶናል» ስለዚህ አማኝ ወገን እንዲህ ላለ የጋብቻ እስራት አይገዛም። ምክንያቱም ትክክለኛ በሆነው የጋብቻ አንድነት ስላልተሰሰረ ነው።

ላላጤኑ የመፋታት ፈቃድ ተሰጥቶታቸዋል፡ ላላጤ ግን በአንድ ነገር ምክንያት ብቻ ፍቺ ተፈቅዶላቸዋል፡ ቁጥር ፱፡ ከዑለቱ ተጋቢዎች አንዱ በዝሙት ኃጢአት ቢወድቅ ሌላኛው የመፋታት መብት አለው፡ ከዚህ ውጭ ዘዋዋይ በሌላ ግጥም ምክንያት ቢፋቱና ሌላ ቢያገዙ ግን አመንንገረዎች ናቸው፡፡

የእነዚህን ቃላት ልዩነት ለማወቅ ብዙ ትርጉሞችንና መዝገብ ቃላትን አንብቦ በዝሙትና በሽርሙጥና መካከል ቃላቅ ልዩነት እንዳለ ተረድተናል። ዝሙት ማለት በአንድ የድካም ጊዜ ለተወሰነ ሰንት በሥጋ ግብር ዘኃጢአት መውደቅ ሲሆን በተጨማሪም የቀድሞውን የጋብቻ አንድነት በዝሙት ምክንያት ባልሆነ ነገር አፍርሶ ከሌላ ከአሁን ቀደም ጋብቻን አድርጎ ከሚያውቅ ወይም ከማያውቅ ሰው ጋር ጋብቻን መመስረት ማለት ነው። ሸርሙጥነት ግን በገቡም ሆነ በላገቡ ሰዎች አዘውትሮ ከማንም ጋር የሚደረግ ሩክዜ ሥጋ ነው። ይህም ደግሞ አንደዝሙት በድንገተኛ ለሕተት ወይም ድካም የሚደረግ ሳይሆን በገዛ ራስ ፈቃድና ምርጫ በግዴላሽነት አዘውትሮ የአመንዝራን ትን ኃጢአት እንደ ሸርሙጥ መከታተል ነው። አንዲህም ያለው ኃጢአት በሌትም ሆነ በወንድ ሊፈጸም ይቻላል።

ከተጋዘቦች ሰዎች መኃል አንደኛው በዝሙት ኃጢአት ቢወድቅ በኃጢአት ያልወደቀው ወገን በኃጢአት ለወደቀው ይቅርታ ሊያደርግለት ይችላል። ነገር ግን አዘውትሮ የሽርመጥናን ተግባር ከሚያደርገው ሰው ጋር ግን ጋብቻን መስርቶ አብሮ መኖር ከቶ አይቻልም። በዚህ ሁኔታ ግን ጋብቻ የተፈቀደ ነው።

ከተጋቡት ሰዎች አንደኛው ዝሙትን ወይም ሽርሙጥናን ቢለማመድ በዚህ ምክንያት የጋብቻው አንድነት ይፈርሳል። እንደ ሙሴ ሕግ ሁለቱንም የሚያደርጉ በሞት ይቀጣሉ። ስለዚህ ኃጢአት የተሠራበት ሰው በሁለቱም ዓይነት በደል ቢበደል ሌላ የማግባት መብት አለው። አሁን ግን ያለነው በጸጋ ዘመን ውስጥ ስለሆነ በደል የተፈጸመበት የኑሮ ጓደኛ ክርስቶስ ይቅር እንዳለው ይቅርታ አድርጎ የኑሮ ጓደኛውን መልሶ መቀበል ይችላል። ሆኖም ይህ ነገር የሚፈጸመው የተሰደለው ክፍል እንደሚመርጠው በማድረግ ይመስላል። ያም ሆነ ይህ በደለኛው ከተናዘዘ በኋላ ተበዳዩ አብረው አንደኛና ዘጋ ብቻ ሊኖሩ ቢወድ ጋብቻው መልሶ ይመሠረታል።

ክፍቱ በኋላ የሚደረግ ዳግመኛ ጋብቻ ።

ኢየሱስ ዘማቴዎስ ፲፱ ፡ ፱ ላይ አንድ ሰው ያለ ዝሙት ምክንያት ሚስቱን ፈትቶ ሌላዬን ቢያገባ ያመነዝራል ብሎአል ። ዘዚህ ዓይነት ጉዳይ ዳግመኛ ጋብቻ አይፈቀድም ። ምክንያቱም የቀድሞው ጋብቻ አልፈረሰምና ነው ። ነገር ግን በዝሙት ምክንያት ሚስቱን ቢፈታና ሌላዬን ቢያገባ ጋብቻው ቀድሞውኑ ዘሽርሙጥና ምክንያት ስለፈረሰ ሁለተኛው ጋብቻ ይጽናሰታል ።

ከቀጥሮ ዘ የተጠቀሰ፡ «ያለ ዝሙት ምክንያት ሚስቱን ፊትቶ ሌላይቱን የሚያገባ ሁሉ ያመነዝራል።» ሁለቱም ማለት ዝሙትና ሽርሙጥና የጋብቻን እንድንት ማፍረስ ይችላል። ይህ አንድነት በፈረሰ ጊዜ ተበዳዩ ወገን በጋብቻው አንድነት ስላልታሰረ ዳግመኛ ለማግባት ከቀድሞው ጋብቻ እስር ነፃ ወጥቶ አል። በብሉይ ኪዳን ዘመን እግዚአብሔር የዝሙትን ኃጢአት በደረገው ላይ የሞት ፍርድ ፊርዶ ገጹሑን ዳግመኛ አንዲያገባ ነፃ ሲያወጣው በአዲስ ኪዳን ዘመን ደግሞ ዘማዊው በደረገው ኃጢአት ምክንያት ጋብቻውን አፍርሶ ለገጹሑ ዳግመኛ የማግባትን ነፃነት ሰጥቶታል። ሆኖም በአዲስ ኪዳን ዘመን ይቅርታ የመደራረግ ዕድል ተሰጥቶአል። መፋታት ይህን ያህል አስፈላጊ ነገር አይደለም። ብዙ ጊዜ ዝሙትን ያደረገ ሰው በኃጢአቱ ተናዝ ይመለሳል፤ ነገር ግን አብዛኛውን ጊዜ ሽርሙጣ የሆነ ሰው ፈጽሞ አይናዘዝም። ምክንያቱም ይህ ኃጢአት በፈቃደኝነት የተደረገ በመሆኑ ነው።

በልና ሚስቶች የነበሩ ሁለት ሰዎች የተፋፍቱ እንደሆነ ዳግመኛ በጋብቻ አብረው ለመኖር ከፈለጉ የቀድሞ ጋብቻቸውን ማፍረስ የለባቸውም። ከዚህ ትምህርት ጋር አያይዘህ ዘግግም እፁ፣ ፩ — ፬፣ ማቴ. ፭፣ ፴፪፤ ፲፱፣ ፪፤ ማር ቆስ ፲፣ ፲፩፣ ፲፪፤ ሉቃስ ፲፮፣ ፲፰፤ ፩ኛ ቆሮ. ፯፣ ፲፣ ፲፩ ተመልከት።

፲፩. ቁጥር ፲፬ን አንዴ ታብራራለህ ?

መልስ ፡— ኢየሱስ ክርስቶስ መንግሥተ ሰማያት ለትናንሽ ልጆች የተሰጠ ነው ብሎአል ። ልጆች ኃጢአትን ያልወሩና ገና ክፉውንና በጎውን ያለዩ ናቸው ። ትንሽ በዕድሜአቸው ገፋ ያሉ ልጆች ትምህርት በሚሰጣቸው ጊዜ ክርስቶስን ዘደሰታ ይቀበሉታል ። በመጽሐፍ ቅዱስ ውስጥም አማኞች የእግ ዚአብሔር ልጆች ተብለው ይጠራሉ ። እነርሱም ከኃጢአታቸው ሁሉ ስለነጹ ያለ ተንኮል ናቸው ። ከዚህም በቀር ለእነርሱ የሚሆን መንግሥተ ደግሞ ተዘጋጅቶላቸዋል ። ዮሐንስም በመጀመሪያው መልእክቱ ላይ «ልጆች ሆይ» ብሎ ይጠራቸዋል ። ልኛ ዮሐንስ ፣ ል፣ ፪፣ ፲፰፣ ፳፰፣ ፫፣ ፯፣ ፲፰፣ ፱፣ ፱፣ ፳፣ ፳፩ ። እነርሱም ዘጌታ ሕፃናት ስለሆኑ «የቃሉን ወተት ይጠጣሉ» ልኛ ጴጥ. ፪፣ ፪ ።

ትላልቆች ሰዎችም ቢሆኑ መዳን ከፈለጉ እግዚአብሔር የሚላቸውን ማን ኛውንም ነገር ለማመን በእምነታቸው እንደ ሕፃናት መሆን አለባቸው። ይህንንም ማድረግ ከትላልቅ ሰዎች ይልቅ ለልጆች ይቀላቸዋል። ማቴ. 18:17

፪፩. ቁጥር ፳፻፳ ሕግ ክፍል ፱ በኋላ ወጣቱ ሰውዬ ሕግን ሁሉ እንዳልፈጸመ አመልክቶ።

መልስ ሁ— ይህ ወጣት ሰው በልቡ ከፍተኛ ትክክለኛነት ተሰማው ። ሕግንም ሁሉ ለመፈጸም በተቻለው መጠን ሞክሮአል ፤ ነገር ግን አስከፊ አሁን የዘለዓለም ሕይወት እንደነበረው ይጠራጠር ነበር ። ሕጉ የሚያመለክተው

ሰዎች የጠፋ ኃጢአተኞች እንደሆኑ ያውቁ ዘንድና አዳኝ እንደሚያስፈጋቸው እንዲረዱ ነው። ያዕቆብ ፪፡ («ሕግን ሁሉ የሚጠብቅ፡ ነገር ግን በእንዱ የሚሰናከል ማንም ቢኖር በሁሉ ዘደለኛ ይሆናል። » ማንኛውም ሰው ሕግን ተላልፎ ኃጢአትን ዘደረገ ጊዜ ዘደልን በመፈጸሙ እንደሚፈረድበት ያውቃል። በዚህን ጊዜም ሥራን በመሥራት ወይም ሕግን በመጠበቅ እንደማይደን ተረድቶ አዳኝ እንደሚያስፈልገው ይገነዘባል።

ሕግ በመጀመሪያ ጊዜ ሰዎች ኃጢአተኛ እንደሆኑ ያመለክታቸውና ፍርድ እንዳልባቸውም ያስረዳቸዋል። ከዚያም በኋላ በእምነት ይደኑ ዘንድ ወደ ክርስቶስ ይጠቁማቸዋል። ገላትያ ፫፡ ፳፬ «እንደዚህ በእምነት እንጸድቅ ዘንድ ሕግ ወደ ክርስቶስ የሚያመጣ ሞግዚታችን ሆኖአል። » እንደ መሥዋዕት በዓላትና ሰንበትን የመሳሰሉት ሥርአተ ሕጎች በሞላ በክርስቶስ በማመን የሚገኘውን ደኅንነት ያመለክቱዋቸው ነበር።

ጌታ ኢየሱስ በምድር በነበረበት ጊዜ የብሉይ ኪዳን የሕግ ኃይል እንዳለ ነበር። ኢየሱስም ሀብታሙ ጎልማሳ ሕግን እንደተላለፈ ለማሳየት ወደ ሕግ ያመለከተው ለዚህ ነበር። ከዚህም በቀር ጌታ ኢየሱስ ወጣቱ ሰውዬ ከእግዚአብሔር ይልቅ እንደ ጣዖት የሆነበትን ገንዘብ እንደሚወድና አዳኝ እንደሚያስፈልገው ነገረታል። ኢየሱስም በቁጥር ፳፩ ላይ እንዲህ ብሎታል፡ ፍጹም ልትሆን ብትወድ ሂድና ያለህን ሽጦህ ለድሆች ስጥ መዝገብም በሰማያት ታገኛለህ፤ ወጥተህም ተከተለኝ አለው። በዚህን ጊዜ ወጣቱ ሰው እግዚአብሔርን ወይም ሀብቱን መምረጥ ይችላል ነበር። እርሱም ብልጽግናን የመረጠው ከእግዚአብሔር ይልቅ ሀብታምነትን ስለሚወድ ነው። ወጣቱም ክርስቶስን እያዘነ ተለየው። ይህንንም በማድረግ በዘጸአት ፩፡ ቁጥር ፫ ላይ «ከእኔ በስተቀር ሌሎች አማልዕክት አይሁኑልህ» የተባለውን የመጀመሪያውን ሕግ እንዳፈረሰ አወቀ። ታላቁም ትእዛዝ በማቲ. ፳፪፡ ፴፯ — ፵ የተመለከተው ነው። «... ጌታ አምላካህን በፍጹም ልብህ በፍጹም ነፍስህም በፍጹም አሳብህም ወደድ። » ያም ወጣት ሰው ሕጉ ኃጢአተኛነቱን በአሳየው ጊዜ በዚህ ምክንያት ፍርድ እንደሚጠብቀው ሲያውቅ በኃጢአቱ ተናዞ ክርስቶስን በእምነት እንደ አዳኙ ተቀብሎ መዳን ይችላል ነበር። ኢየሱስ ከዚህ ወጣት ጋር ሲነጋገር ሕግን የጠቀሰለት ዘገላትያ ፫፡ ፳፬ ላይ እንደተመለከተው ሁሉ ወጣቱ በእምነት ደኅንነትን እንዲያገኝ ብሎ ነው።

፪፩. ሀ. ቁጥር ፳፬ እንደዚህ ጥቅስ መሠረት የመርፌ ቀዳዳ ምን ማለት ነው?
ለ. «ይህ በሰው ዘንድ አይቻልም» የሚለው ቃል ትርጉም ምንድን ነው?
ቁጥር ፳፮።

መልስ፡— ሀ. ስለ መርፌ ቀዳዳ የሚያብራሩ ሁለት ዓይነት ገለጻዎች አሉ።
፩. በኢየሩሳሌም ከተማ ዙርያ በተሠራው የሕንፃ ግድግዳ መኃል አንድ ትልቅ ለከብቶች መመላለሻ የተሠራ በር አለ። ከጎኑ ደግሞ ሰዎች ብቻ በእግ

ራቸው የሚተላለፉበት ትንሽ በር አለ። ይኸንንም ትንሽ በር የመርፌ ቀዳዳ ብለው ይጠሩታል። ምክንያቱም በጣም ትንሽ ስለሆነና ቅርጹም ልክ የመርፌን ቀዳዳ በላሚመስል ነው። ግመል ዕቃ ተሸክሞ በዚህች በር ማለፍ ከፈለገ በዚያ በኩል ማለፍ ፈጽሞ አይችልም። ያለ ሸክም ማለፍ ከፈለገ ግን አንገቱን ዝቅ እድርጎ ተጣቦ በጭንቅ ያልፋል።

እንደዚሁም ደግሞ ማንም ሰው የዓለምን የገንዘብ እንዲሁም የሥጋን ፍቅር ተሸክሞ ደኅንነትን ማግኘት አይችልም። እንግዲህ ለመዳን ከተፈለገ ከእነዚህ ከተጠቀሱት ነገሮች መገለልን ይጠይቃል። ከዚህም ዘስተቀር ራሱን ዝቅ በማድረግ ተንበርክክ የመግባት ምሳሌ የሆነውን ትህትናንም ማሳየት ይገባል። ባለጸጋው ወጣት ከገንዘቡ ይልቅ እግዚአብሔርን መውደድ በጣም ከባድ ሆነበት፤ ከዚህም በቀር ከትዕቢቱ የተነሳ ራሱን በትህትና ዝቅ ማድረግ ከበደው።

፪. ሁለተኛው ማብራሪያ፡— ግመል በመርፌ ቀዳዳ ውስጥ ማለፍ ፈጽሞ እንደማይችል ሁሉ እንደዚሁም ደግሞ ከእግዚአብሔር ጸጋ ይልቅ ብልጽግናን የሚወድ ሰውም ፈጽሞ ሊድን አይችልም። ግመልን በመርፌ ቀዳዳ ማሸ ለክ የእግዚአብሔር ተአምር ነው። እንደዚሁም ደግሞ የሚድኑ ሰዎችም ነፍስ ከጥፋት ማዳኑም ከተአምር ይቆጠራል።

ለ. «ይህ በሰው ዘንድ አይቻልም።» ሰዎች ከእግዚአብሔር ይልቅ ገንዘብን፣ ዓለምንና ሥጋቸውን ይወዳሉ። ማንኛውም ሰው የመዳኑ ጉዳይ የእግዚአብሔር ተአምራዊ ነገር ነው። «በእግዚአብሔር ዘንድ ግን ሁሉ ይቻላል።» (ቁጥር ፳፯) አንዱን ሀብታም ሰው ከገንዘብ ወዳድነቱና ከኩራቱ ዝቅ አድርጎ ንስሐ እንዲገባ ማድረግ በእግዚአብሔር ይቻላል።

፪፩. ሀ. ቁጥር ፳፭ን አብራራ። «ዳግመኛ ልደት» ማለት ምን ማለት ነው? በአዲስ ኪዳን ዳግም ልደት ሲል በአሮጌው ትርጉም ላይ ግን በሐዲስ ዓለም ይላል። ደቀ መዛሙርቶቹ መቼና የት ነው ከክርስቶስ ጋር የሚነግሡት?

መልስ፡— ኢየሱስ በአሥራ ሁለቱ በእስራኤል ነገድ ሊገዛ በዙፋኑ ላይ በሚቀመጥበት ጊዜ ሐዋርያቶቹም በአሥራ ሁለት ዙፋን ተቀምጠው እንደሚገዙ ነገራቸው። ይህም ኢየሱስ በምድር ሺህ ዓመት በሚገዛበት ጊዜ ይሆናል። ሉቃስ ፩፡ ፴፪፤ ፴፫፤ ማቴ. ፲፱፡ ፳፭፤ የሐዋርያት ሥራ ፪፡ ፴ — ፴፭፤ ፲፭፡ ፲፬ — ፲፮፤ ሉቃስ ፳፪፡ ፳፭ — ፴፤ ፩ኛ ቆሮ. ፲፭፡ ፳፬ — ፳፮፤ ማቴ. ፲፱፡ ፳፱፤ ማር. ፲፡ ፳፱፤ ፴። ምድር ተሸሽላ ትታደሳለች፤ ሰይጣንም ለሺህ ዓመት ይታሰራል። ራእይ ፳፡ ፩ — ፫። እንስሳትም ከዚያ ወዲያ አይፈራሩም፤ እንዲሁም አይገዳደሩም። ኢሳ. ፲፩፡ ፮ — ፱ ክርስቶስ በሚገዛበት ጊዜ ምንም ዓይነት ጦርነት አይሆንም። ኢሳ. ፪፡ ፬፤ ሚኪያስ ፬፡ ፫፤ ፬። ይህም የምድር ዳግም ልደት ወይም መታደስ ተብሎ ይጠራል። ይህም ጥቅስ እግዚአብሔር

ማወቁን ነው። ሆኖም ለደቀ መዛሙርቶቹ ወደ ኢየሩሳሌም እንደሚሄድ ነገራቸው። በማርቆስ 1፡፴፪-፴፬ በተወሰነው ክፍል ላይ በተለይ ከደቀ መዛሙርቶቹ ቀድሞ ወደ ኢየሩሳሌም እንደሄደ ያስረዳል። እርሱም የዓለም ቤዛ ሆኖ ሊሞት ወደዚህች ዓለም መጥቶአል። ያ ነው እንግዲህ የእርሱ ሥራ። ለተቀሩት ሥራዎች ቢሆን ወደ ምድር መምጣት በላከረለገውም ነበር። የቀሩትን ሥራዎች በሞላ በሰዎች አድሮ በሠራውም ነበር። የሞቱም ጊዜ ሊቃረብ በገዛ ፈቃዱ ራሱን አሳልፎ ለመስጠትና ለመሞት ወደ ኢየሩሳሌም ቀደም ብሎ ሄደ። ሌሎች ሰዎች ቢሆኑ ኖሮ ነፍሳቸውን ለማዳን ከዚያ አካባቢ ሸሽተው በጠፉ ነበር።

ሁለተኛ ሐሳብ።

፩. በደቀ መዛሙሩ አልፎ በተሰጠ ነበር። ቁጥር 1፡፳

፪. ከሃይማኖት መሪዎችም የሞት ፍርድ ፈረዱበት።

፫. የዓለም ሕዝብ ቢሆን ኖሮም ይሰቅለው ነበር።

፬. ደቀ መዛሙርትም ሆነ የሃይማኖት መሪዎች እንዲሁም ዓለም የኢየሱስ ክርስቶስ ጠላቶች ነበሩ። በዚያን ጊዜ የእርሱ ወዳጆች የነበሩት ዳግመኛ የተወለዱ ሰዎች ብቻ ነበሩ። ማርቆስ 1፡፴፪። ደቀ መዛሙርቶቹም «ይደነቁና» ይፈሩም ነበር፤ ነገር ግን ክርስቶስን ስለመረጡ ይከተሉት ነበር። እውነተኛ አማኞችም ምድራዊ ጥቅምንና ክብርን ከምንም ሳይቆጥሩ ኢየሱስን ተከትለው በአደገኛ ቦታም ሆነ በሞትና በመከራ ውስጥ ከእርሱ ጋር ያልፋሉ።

፪፻፮. ሀ. ምዕራፍ ፳፡ከ፩-፳፰ ያለውን ክፍል አንብብ። በቁጥር ፳፬ ላይ እንደተወሰነው አሥሩ ደቀ መዛሙርቶች እንዴት በልባቸው ውስጥ ያለውን ነገር ገለጡ?

መልስ፡- አሥሩ ደቀ መዛሙርቶች በቀሩት በሁለቱ ደቀ መዛሙርቶች ላይ እንደተመቀኙ ተገልጿቸው። ለዚህ ነው እንግዲህ የተቆጡዋቸው። ብርቱቆ በምንገፋበት ጊዜ በውስጡ ያለው ነገር ይፈናጠቃል። አንድ ሰው የሁሉ በላይ ለመሆን ሁሉ እንዲያገለግሉት በሚሻበት ጊዜ ሰዎች ቸል ያሉት እንደሆነ ይቆጣል። ኢየሱስ ግን እንደ እኔ ሁኑ አላቸው። እኔ ሌሎች እንዲያገለግሉኝ አልመጣሁም፤ ለገለግል ግን መጥቻለሁ። ይህ ቀርቶ ሕይወቴን እንኳ ለሌሎች ለመስጠት ተዘጋጅቻለሁ። ቁጥር ፳፮። አንተም ብትሆን በትህትና ሌሎችን ማገልገል ይኖርብሃል። እኛ ለሌሎች ፍቅርና እግዚአብሔርን ካለን እያገለገልንው ስጦታንም መስጠት እንችላለን። ሥጋ ለራሱ መከበርንና መገልገልን ይፈልጋል። አንተ ግን እንደ ክርስቶስ ሁን።

፪፻፮. ለ. ሰዎች ለምን ይናደዳሉ? ከምዕራፍ ፳፡፳፭-፳፮ ካለው ክፍል ውስጥ አመልክት።

መልስ፡- አሥሩ ደቀ መዛሙርቶች በሁለቱ ላይ በተቆጡ ጊዜ ኢየሱስ በቁጥር ፳፭ ላይ የተጠቀሰውን ቃል እንዲህ ሲል ተናገረ። ለእግዚአብሔር ያልተሰጠና አዲስ ሕይወት የሌላቸው የዚህ ዓለም ሰዎች ለመዳንና ታላላቆች ለመሆን ይፈልጋሉ። ይህም በትዕቢትና በኩራት የተሞላ ልብን ያሳያል። ቸል በሚባሉበት ጊዜ ይናደዳሉ። ቁጡነት የሚታየው እንግዲህ ኩራተኛ በሆኑ ሰዎች ልብ ነው። የእግዚአብሔር ልጆች ግን አዲስ ልብ አላቸው። እነርሱም አስቀድመው ኩራትን ከልባቸው ስላስወጡ ቸል በሚባሉ ጊዜ አይናደዱም።

፪፻፮. ሐ. በምዕራፍ ፳፡1፮-፳፰ የተወሰነውን ትምህርት ከምዕራፍ 1፱፡1፮-፳1 (1፱፡1-፳፡፳፤ ፳፡1፮) ካለው ጋር እንዴት ታዛምደዋለህ?

መልስ፡- አሥራ ሁለቱም ደቀ መዛሙርቶች በልባቸው ኩራተኞች ስለነበሩና ታላቅነትንና ክብርን ስለሚሹ፤ በምዕራፍ 1፱፡1፮-፳፮ የተጠቀሰው ኩራት ሀብታምነትና ክብር ተሰማው። በምዕራፍ ፳፡፩-1፮ በወይን አትክልት ውስጥ ለራሳቸው ጥቅም እንዲሠሩ የተደረጉት ሠራተኞችም በአዲሶቹ አማኞች ዘንድ ራሳቸውን ዝቅ ለማድረግ ኮሩ፤ እነርሱም በጣም ታላላቆችና ይበልጥ እንደሚገባቸው አድርገው አራሳቸውን ገመቱ። የሰው ልብ የሥጋውን ፍላጎት መከተል ይወዳል። ኢየሱስ ግን ደቀ መዛሙርቶቹን እንደ መንፈስ ፈቃድ መራመድንና በእግዚአብሔር ፊት ታላቅ ሆኖ መገኘትን አስተማራቸው። እግዚአብሔር በትህትና ሌሎችን እንደ ኢየሱስ የሚያገለግሉትን ሰዎች ያከብራል። ምዕራፍ ፳፡፳፮-፳፰።

፪፻፮. ማቴዎስ በምዕራፍ ፳፡ከ፩፱-፴፬ ያለውን ክፍል ለምን እንደጻፈ ይመስልሃል?

መልስ፡- ዓይነ ስውሩ ሰውዬ ኢየሱስ የሕያው እግዚአብሔር ልጅ እንደሆነ አመነ። ኢየሱስ ክርስቶስ በዳዊት ዘር በኩል ተወልዶ ወደ ዓለም እንደሚመጣ ሰዎቹ ያውቁ ነበር። ዮሐንስ ፮፡፱-፵፪። ነገሩም እንደተባለው ተፈጸመ። ፪ኛ ሳሙ. ፮፡1፪፤ 1፫፡፳፫፤ ኤር. ፳፫፡፭፤ ፮፡፮፤ መዝ. ፻፴፩ (፻፴፪)፤ 1፩ ኢየሱስ ክርስቶስ ከአብ ዘንድ የተላከ የሕያው እግዚአብሔር ልጅ እንደሆነ የሚያምኑቱ «የዳዊት ልጅ እያሉ ይጠሩት ነበር።» ማቴ. ፩፡፩፤ 1፪፡፳፫፤ 1፮፡፳፪፤ ፪፡1፱፤ ማር. 1፡፱፮፤ 1፪፡፴፭፤ ዮሐ. ፮፡፱፪፤ ሮሜ ፩፡፫፤ ፪ኛ ጢሞ. ፪፡፳፤ ራእይ ፭፡፭። ብዙ ሰዎች በክርስቶስ እጅ ተፈውሰው ነበር። ነገር ግን በጣም ጠቃሚዎቹና በሕይወታቸው ምሳሌነት ለእኛ ትምህርትና ጥቅም ሊሰጡን የሚችሉት ሰዎች ታሪክ ብቻ በመጽሐፍ ቅዱስ ተጽፎ ልናል።